

മാർച്ച് 2013

ബലിർ പത്രിക

വാല്യം - 26 ലക്കം - 03

ചെങ്ങന്നൂർ ഭദ്രാസന മുഖപത്രം



ആനാഥ് ചെങ്ങന്നൂർ ഭദ്രാസന കൺവൻഷൻ ഉദ്ഘാടനം

മാതൃ വാക്യക്കാർക്ക്
 സൗഹൃദ
 ശ്രേയസ്കരം...

ഭയപ്പെടേണ്ട അവൻ സത്യമായും ഉയിർത്തെഴുന്നേറ്റിരിക്കുന്നു.

ഫാ. ഏബ്രഹാം കോശി കുന്നുംപുറത്ത്

കുരിശിന്റെ സഹന പാതയിലൂടെ ഉത്ഥാനത്തിന്റെ മഹത്വത്തിലേക്ക് നടന്നുനീങ്ങിയ ക്രിസ്തുവിനോടൊപ്പം നാം ഈ നോമ്പുകാലം പിന്നിടുന്നു. പരാതിയും പരിഭവവുമില്ലാതെ ലോകത്തോടുള്ള നിർവ്വാജസ്നേഹത്തിന്റെ പ്രകടാവമാണ് കുരിശിൽ നാം കണ്ടുമുട്ടുന്നത്. ക്രൂശിലെ നോവിനിടയിലും ക്ഷമയുടെ നവീനപാഠങ്ങൾ പഠിപ്പിച്ചുകൊണ്ട് വേദനിപ്പിക്കുന്നവർക്കായി താൻ പ്രാർത്ഥിക്കുന്നു. ഒത്തിരിയേറെ വേദനിപ്പിച്ചവരോട് താൻ നിരൂപാധികം ക്ഷമിക്കുന്നു. തന്റെ സങ്കടകാരണങ്ങളെ ചേർത്തുപിടിച്ച് ആരോടും ഒന്നിനോടും പരിഭവിക്കാതെ ആഴം അളക്കാൻ കഴിയാത്ത ഒരു കടലോളം സ്നേഹം തന്റെ ഹൃദയത്തിൽ നിന്നും ദുമിയിലേക്ക് പെയ്തിറങ്ങി.

ക്രൂശാണ് ക്രിസ്തുവിനെ പുനരുത്ഥാനത്തിലേക്ക് നയിച്ചത്. ക്രിസ്തുവിന്റെ ക്രൂശുമരണം ലോകത്തെ രക്ഷിപ്പാനും, ലോകത്തെ വിധിപ്പാനും മരണത്തിന്റെ അധികാരമായ സാത്താനെ നീക്കിക്കളയുവാനുമുള്ള ദൈവപദ്ധതിയായിരുന്നു. ക്രിസ്തീയ ജീവിതം ഈ പുനരുത്ഥാനത്തിലേക്കുള്ള യാത്രയാണ്. അതിന് പരിശുദ്ധനായ പൗലോസ് ശ്ലീഹാ പറയുന്നതുപോലെ ക്രിസ്തുവിന്റെ കഷ്ടാനുഭവങ്ങളുടെ കൂട്ടായ്മയെ അനുഭവിച്ചറിഞ്ഞ് അവന്റെ മരണത്തോട് അനുരൂപപ്പെട്ടിട്ട് അവന്റെ പുനരുത്ഥാനത്തിന്റെ ശക്തിയെ അനുഭവിച്ചറിയണം (ഫിലി. 3:10).

ഉയിർപ്പിന്റെ മറ്റൊരു സന്ദേശം 'ഭയപ്പെടേണ്ട' എന്നതാണ്. ജനന സമയത്ത് ഇടയസമൂഹം ശ്രവിച്ച അതെ ധൈര്യപ്പെടുത്തലാണ് ഇത്. "ഭയപ്പെടേണ്ട, സർവ്വ ജനത്തിനും ഉണ്ടാകുവാനുള്ള മഹാസന്തോഷം..." (ലൂക്കോ. 2:10) ഉത്ഥാനത്തിന്റെ പുലരിയിൽ കല്ലറയിൽ ക്രിസ്തു ശരീരത്തിൽ സുഗന്ധലേപനം നടത്താൻ അന്വേഷിച്ചുവന്ന സ്ത്രീകൾക്കു ലഭിച്ചത് ഈ സന്ദേശം തന്നെയായിരുന്നു. "ഭയപ്പെടേണ്ട ക്രൂശിക്കപ്പെട്ട യേശുവിനെ നിങ്ങൾ അന്വേഷിക്കുന്നു എന്നു ഞാൻ അറിയുന്നു. അവൻ ഇവിടെയില്ല..... അവൻ മരിച്ചവരുടെ ഇടയിൽ നിന്നും ഉയിർത്തെഴുന്നേറ്റു എന്ന് വേഗം ചെന്ന് അവന്റെ ശിഷ്യന്മാരോട് പറയുവിൻ" (മത്തായി 28:5-7).

ഇന്നും ലോകം ഭയത്തിന്റെ കരിനിഴലിലാണ്, കാരണം മനുഷ്യൻ ക്രൂശിക്കപ്പെട്ട യേശുവിനെയാണ് തിരയുന്നത്. ക്രിസ്തു ഉത്ഥിതനായി എന്ന സത്യം നാം അംഗീകരിക്കുമ്പോൾ മാത്രമേ ഭയത്തിൽ നിന്നുള്ള വിമോചനം സാധ്യമാകൂ. അടയ്ക്കപ്പെട്ട വാതിലിൽ ഉള്ളിൽ ഭയചകിതരായി കഴിയുന്ന മനുഷ്യസമൂഹത്തിന് ഈ സന്ദേശം പകർന്നുകൊടുക്കുകയാണ് ക്രൈസ്തവ ധർമ്മം. അവൻ മരിച്ചവരുടെ ഇടയിൽ നിന്നും ഉയിർത്തെഴുന്നേറ്റു എന്ന് വേഗം ചെന്ന് അവന്റെ ശിഷ്യന്മാരോട് പറയുവിൻ എന്ന ദൂതന്റെ വാക്കുകൾ ഈ സത്യം വിളിച്ചറിയിക്കുന്നു.

ഭയത്തിൽ നിന്നും നിരാശയിൽ നിന്നും നമ്മെ മോചിപ്പിച്ച് പ്രത്യാശയുടെ തുറമുഖത്തേക്ക് പുനരുത്ഥാനം നമ്മെ ക്ഷണിക്കുന്നു. സഹനപഴിയിലൂടെ മാത്രമേ ഇത് നമുക്ക് സ്വായത്തമാക്കുവാൻ കഴിയുകയുള്ളൂ. കാൽവറി ഈ പാഠമാണ് നമ്മെ ഓർപ്പിക്കുന്നത്. ക്രിസ്തുവിന്റെ കഷ്ടാനുഭവത്തിൽ താദാത്മ്യപ്പെട്ട് അവന്റെ പുനരുത്ഥാനത്തിന് പങ്കാളികളായി പുനരുത്ഥാനത്തിന്റെ ശക്തിയെ പുതുക്കുവാൻ നാം ഇനിയും എത്രദൂരം സഞ്ചരിക്കണമെന്ന് തിരിച്ചറിയുവാൻ ഈസ്റ്റർ ഏവർക്കും ഉപകരിക്കട്ടെ.

എല്ലാ മാന്യ വായനക്കാർക്കും നമ്മുടെ കർത്താവിന്റെ പുനരുത്ഥാന പെരുന്നാളിന്റെ ആശംസകൾ.

വാല്യം - 26 ലക്കം-3

1987-2013

ബേൽ പത്രിക

ചെങ്ങന്നൂർ ഭദ്രാസന മുഖപത്രം



മാർച്ച് 2013

താളുകളിൽ....

BETHEL PATRIKA, P.B. NO. 38, CHENGANNUR
 PH: 0479-2451331
 E-mail: bethelpatrika@gmail.com
 website : www.bethelpatrika.org

വരിസംഖ്യ

1 വർഷം	₹ 100
2 വർഷം	₹ 200
5 വർഷം	₹ 450
15 വർഷം	₹ 1500

പരസ്യനിരക്കുകൾ

Cover Back Multy	₹ 5000
Front Inner B/W	₹ 3000
Back Inner B/W	₹ 2500
Favours Received	₹ 500
Matrimonial	₹ 500

പത്രാധിപസമിതി

മാനേജിംഗ് എഡിറ്റർ & പബ്ലിഷർ

അഭിവന്ദ്യ തോമസ് മാർ
 അത്താനാസിയോസ് മെത്രാപ്പോലീത്താ
 ഫോൺ: 0479 - 2453310, 2451331
 E-mail: marathanasios@gmail.com

ചീഫ് എഡിറ്റർ

റവ. ഫാദർ എബ്രഹാം കോശി കുറുനുംപുറത്ത്
 ഫോൺ: 0479 - 2450287, 9447431096
 E-mail: frabrahamkoshy@gmail.com

എക്സിക്യൂട്ടീവ് എഡിറ്റർ

റവ. ഫാദർ വൈ. തോമസ്
 ഫോൺ: 0479 - 2453551, 9495351959

എഡിറ്റർ

ശ്രീ. സജി പട്ടരൂരം
 ഫോൺ: 9446114346

അസ്സോസിയേറ്റ് എഡിറ്റർ

റവ. ഫാദർ സുനിൽ ജോസഫ് ഡാണാപടിക്കൽ
 ഫോൺ: 0479 - 2454504, 9947429667

സർക്കുലേഷൻ മാനേജർ

റവ. ഫാദർ തോമസ് വർഗ്ഗീസ്, കടവിൽ
 ഫോൺ: 0479 - 2457586, 9447776146

വെബ് അഡ്മിനിസ്ട്രേറ്റർ

ശ്രീ. ബിനു ചാക്കോ
 ഫോൺ: 0479 - 2311692, 9446697328
 E-mail: binu303@gmail.com

അംഗങ്ങൾ

റവ. ഫാ. തോമസ് കൊക്കാപ്പറമ്പിൽ
 റവ. ഫാദർ തോമസ് വർഗീസ് അമയിൽ
 റവ. ഫാ. ഐപ്പി പി. സാം
 റവ. ഫാ. മാത്യു എബ്രഹാം
 റവ. ഫാ. ഷിബു വർഗ്ഗീസ്
 ശ്രീ. ജോസ് പുതുവന
 ശ്രീ. ഷാജൻ മാത്യു
 ശ്രീ. എബി അലക്സാണ്ടർ
 പ്രൊഫ. ബിൻസി റജി

5 ഇടയപത്രിക
 ധൂർത്ത് വെടിഞ്ഞ് ജീവിതം ധന്യമാക്കാം
 തോമസ് മാർ അത്താനാസിയോസ് മെത്രാപ്പോലീത്താ

7 ആരാധനാ വിജ്ഞാനീയം
 പുനരുത്ഥാനം വീണ്ടെടുപ്പിന്റെ പ്രത്യാശ
 ഫാ. സഖറിയ പനയ്ക്കാമറ്റം

9 ലേഖനം
 ക്രിസ്തുവിന്റെ ഉയിർപ്പും മനുഷ്യതേജസ്ക്കരണവും
 ജേക്കബ് ഉമ്മൻ മുളക്കുഴ

11 വചനപരിച്ഛേദം
 വിശുദ്ധിയുടെ പടവുകൾ
 ഫാ. പി.വി. ജോൺ

21 കൗൺസിലിംഗ്
 നരച്ചവന്റെ മുമ്പാകെ.....
 ഫാ. പി.കെ. കോശി

23 ഏവൻഗേലോന്യധ്യാനം
 മെൽതോ
 ഫാ. ബിജു റ്റി. മാത്യു

27 ബാലപത്രിക
 ആകാശകന്യകയുടെപെട്ടി
 ആനി ജേക്കബ് ചാരുനിൽക്കുന്നതിൽ

ഭദ്രാസന വാർത്തകൾ 6
 പ്രതികരണ പത്രിക 25
 സണ്ടേസ്കൂൾ വാർത്തകൾ 29

ഏജൻറുമാരെ ക്ഷണിക്കുന്നു

ഭദ്രാസന മുഖപത്രമായ ബേൽ പത്രിക കൂടുതൽ ആളുകളുടെ കൈകളിൽ എത്തിക്കുവാൻ ആകർഷകമായ കമ്മീഷൻ വ്യവസ്ഥയിൽ ഇടവക തലത്തിലോ ഭദ്രാസന തലത്തിലോ ഏജൻറുമാരെ ക്ഷണിക്കുന്നു. കൂടുതൽ വിവരങ്ങൾക്കു ഭദ്രാസന ഓഫീസുമായി ബന്ധപ്പെടുക.



ആചാര്യൻ

ധൂർത്തത് വെടിഞ്ഞ് ജീവിതം ധന്യമാക്കാം

സാമ്പത്തിക ക്ലേശങ്ങളെപ്പറ്റിയും, വില സൂചികകളുടെ ഉയർച്ച താഴ്ചകളെപ്പറ്റിയും ലോകം ഏറെ ആശങ്കപ്പെടുന്നുണ്ടെങ്കിലും സമസ്ത മേഖലയിലും അപകരകരമായി വളരുന്ന ധൂർത്തിനു മാത്രം ഒരു കുറവുമില്ല എന്നത് കൗതുകകരമാണ്. സാമ്പത്തിക നിയന്ത്രണത്തെപ്പറ്റി സമൂഹത്തെ ബോധ വാഹാരാക്കേണ്ടുന്നവർ പോലും ധൂർത്തിന്റെ പിടിയിൽ നിന്ന് മോചിതർ അല്പ എന്നതും ദുഃഖകരമാണ്.

സാമ്പത്തിക തകർച്ചയിൽ നിന്ന് മോചിതർ ആകുവാൻ സാധാരണക്കാരായ ആളുകളുടെ മേൽ നിരവധി നിയന്ത്രണങ്ങൾ നിർദാക്ഷിണ്യം ഏർപ്പെടുത്തുമ്പോൾ ഭരണയന്ത്രം തിരിക്കുന്നവരുടെ സ്വകാര്യ ധൂർത്ത് നിയന്ത്രിക്കപ്പെടുന്നില്ല. കുടുംബസമേതം സർക്കാർ ചിലവിൽ നടത്തുന്ന വിദേശപര്യടനങ്ങൾ, മന്ത്രി മന്ദിരങ്ങളിലെ വിരുന്നുകൾ, ഇടത്തോട്ടോ വലത്തോട്ടോ തിരിയണമെങ്കിൽ അനിയന്ത്രിതമായി സ്റ്റാഫിനെ നിയന്ത്രിക്കുന്ന ശൈലി തുടങ്ങി നിരവധി കാര്യങ്ങൾ ചൂണ്ടിക്കാണുണ്ട്. ഭാരതത്തിന്റെ മുൻ രാഷ്ട്രപതി പോലും ഈ ധൂർത്തിന്റെ പേരിൽ ആരോപണ വിധേയയെന്ന് തിരിച്ചറിയുമ്പോൾ വിഷയത്തിന്റെ ഗൗരവം വർദ്ധിക്കുന്നു.

അച്ചടക്കത്തിന്റെയും ലാളിത്യത്തിന്റെയും പ്രതീകമായ രാഷ്ട്രപതിത്വം മഹാത്മാ ഗാന്ധിയുടെ സ്വതന്ത്ര്യ ഭാരത ദർശനങ്ങളെല്ലാം ഇന്ന് വെറും പാഴ്ചിനാവുകളാണ്. ആ മഹാത്മാവിന്റെ ആത്മാവിനെ നിരന്തരം വേദനിപ്പിക്കുന്ന ധൂർത്തും അഴിമതിയും നമുക്ക് ചുറ്റും നൂത്തമാടുന്നു. വിദേശ ബാങ്കുകളിലെ നിക്ഷേപങ്ങളുടെ പട്ടിക പുറത്ത് വിടണമെന്നുള്ള ആവശ്യം ഇനിയും പാലിക്കപ്പെടാത്തത് പുറത്തുവിട്ടാൽ എല്ലാവരും പുലിവാൽ പിടിക്കും എന്നുള്ളതുകൊണ്ടാണ്. ധൂർത്തിനെയും അഴിമതിയെയും ചോദ്യം ചെയ്യുവാൻ പര്യാപ്തമായിരുന്ന ലോക് പാൽ ബിൽ ഇതുവരെ പാർലമെന്റ് പാസ്സാക്കാത്തതും ഇതുകൊണ്ട് തന്നെയാണ്.

പൊതുരംഗം മാത്രമല്ല ആത്മീയ രംഗത്തും ധൂർത്തിന്റെ അനിയന്ത്രിതമായ കടന്നുകയറ്റം ഉണ്ടായിട്ടുണ്ട്. ഉണ്ണാനും ഉടുക്കാനുമുണ്ടെങ്കിൽ സംതൃപ്തരാകുവാൻ ക്രിസ്തു തന്റെ ശിഷ്യന്മാരോടോതിയത് പലരും മറക്കുന്നു. നമ്മുടെ ഇടവക ബഡ്ജറ്റുകൾ പരിശോധിക്കുമ്പോൾ ഇത്തരം ധൂർത്തിന്റെ അതിപ്രസരം കാണുന്നത് ദുഃഖകരമാണ്. പണമുണ്ടെങ്കിൽ എല്ലാമായി എന്ന ധാരണയിലാണ് പൂർണ്ണമായി ഉപഭോക്തൃകരിക്കപ്പെട്ട മലയാളി സമൂഹം. ധൂർത്തും ഉപഭോഗാസക്തിയും വർദ്ധിക്കുമ്പോൾ സമൂഹ ബന്ധങ്ങളും, വ്യക്തി ബന്ധങ്ങളും പരിഗണിക്കപ്പെടാതെ പോകും. വലിയ നോമ്പ് കഴിഞ്ഞാൽ വിവാഹങ്ങളുടെ കാലമാണല്ലോ, വിവാഹത്തിന്റെ പേരിൽ കാട്ടിക്കൂട്ടുന്ന ധൂർത്തും ഒഴിവാക്കേണ്ടതാണ്. നമ്മുടെ ജീവിതത്തിൽ നിന്നു തന്നെ ധൂർത്ത് ഒഴിവാക്കി നമ്മുടെയും സമൂഹത്തിന്റെയും ജീവിതം ധന്യമാക്കാം.

തോമസ് മാർ അത്താനാസിയോസ് മെത്രാപ്പോലീത്താ



അഭിവന്ദ്യ ഇടവക മെത്രാപ്പോലീത്താ തിരുമനസ്സുകൊണ്ട് 2013 ഏപ്രിൽ മാസം 3-ാം തീയതി 75 വയസ്സിന്റെ പൂർണ്ണതയിൽ എത്തുന്നു. ദൈവം തമ്പുരാൻ അഭിവന്ദ്യ പിതാവിന് കഴിഞ്ഞ നാളുകളിൽ നൽകിയ അനുഗ്രഹങ്ങൾക്കും നടത്തിപ്പിനും നന്ദി കരേറ്റുന്നതിനും, ആയുരാരോഗ്യത്തിനായി പ്രാർത്ഥിക്കുന്നതിനും നമുക്കൊത്തുചേരാം. 2013 ഏപ്രിൽ മാസം 7-ാം തീയതി ഞായറാഴ്ച ഉച്ചകഴിഞ്ഞ് 2.30 ന് ചെങ്ങന്നൂർ മാർ പീലക്സിനോസ് നഗറിൽ വച്ച് പരി. കാതോലിക്കാ ബാവാ തിരുമനസ്സ്, വിവിധ സഭാ മേലദ്ധ്യക്ഷന്മാർ, സാമുദായിക -രാഷ്ട്രീയ നേതാക്കന്മാരുടെ സാന്നിധ്യത്തിൽ അക്കാര്യം ആഘോഷമാക്കിത്തീർക്കുവാൻ വേണ്ട ക്രമീകരണങ്ങൾ നടന്നു വരുന്നു. എല്ലാ ഇടവക ജനങ്ങളുടെയും പ്രാർത്ഥനാ പൂർവ്വമായ സാന്നിധ്യം ഉണ്ടാകണം.

ഭദ്രാസനത്തിൽ അടയ്ക്കേണ്ടതായ വിഹിതങ്ങൾ അടച്ചു തീർത്തിട്ടില്ലാത്ത ഇടവകകൾ മാർച്ചുമാസം 20 നു മുമ്പായി അടച്ചു തീർക്കുന്നതിനു വികാരിമാരും, കൈക്കാരന്മാരും ശ്രദ്ധിക്കണമെന്നു താൽപ്പര്യപ്പെടുന്നു.

ഭദ്രാസന ആദ്ധ്യാത്മിക സംഘടനാ സെക്രട്ടറിമാർ, അതാത് സംഘടനാ കമ്മിറ്റി അംഗീകരിച്ച പ്രസ്ഥാനങ്ങളുടെ വാർഷിക റിപ്പോർട്ടും, കണക്കുകളും (with releavent documents) 2013 ഏപ്രിൽ 10 നു മുമ്പായി ഭദ്രാസന ആഫീസിൽ ഏൽപ്പിക്കേണ്ടതാണ്. ഭദ്രാസന വാർഷിക റിപ്പോർട്ടിൽ ചേർക്കുന്നതിലേക്കായി ഇടവക പള്ളികളിൽ നടന്നിട്ടുള്ള വികസന പ്രവർത്തനങ്ങളോ, പ്രാധാന്യമർഹിക്കുന്ന മറ്റ് കാര്യങ്ങളോ ഉണ്ടെങ്കിൽ ഇടവക വികാരിമാർ 2013 ഏപ്രിൽ 30 നു മുമ്പായി രേഖാമൂലം ഭദ്രാസന ആഫീസിൽ അറിയിക്കണം.

സസ്നേഹം കർത്തൃശുശ്രൂഷയിൽ
ഫാ. തോമസ് കൊക്കാപ്പറമ്പിൽ
(ഭദ്രാസന സെക്രട്ടറി)

പ. നോമ്പിന്റെ പാതിനാളുകൾ അനുഗ്രഹപ്രദമായി പിന്നിട്ട് അതിശ്രേഷ്ഠമായ ദിനങ്ങളിലേക്ക് പ്രവേശിക്കുന്നു. കർത്താവിന്റെ പീഡാനുഭവത്തിന്റെ പങ്കാളികളായിത്തീർന്ന് അവന്റെ തേജസ്സിന്റെ പ്രത്യക്ഷതയിൽ ഉല്പന്നിച്ചു നന്ദിപ്പാൻ ഏവർക്കും ഇടവരട്ടെ എന്ന് പ്രാർത്ഥിക്കുന്നു. അർത്ഥവത്തായ ആരാധനയിലൂടെ അനുഗ്രഹം പ്രാപിക്കുവാൻ നമുക്കൊരുങ്ങാം.

കുഞ്ഞുങ്ങളുടെ പരീക്ഷയുടെ നാളുകൾ സമാഗതമായിരിക്കുന്നു. പ്രാർത്ഥനയോടെ അദ്ധ്വാനിച്ച എല്ലാവരേയും അനുഗ്രഹപ്രദമായി പരീക്ഷയെ അഭിമുഖീകരിപ്പാൻ പരമകാര്യണികനായ ദൈവം തുണക്കട്ടെ. 2013 ഏപ്രിൽ ആദ്യദിനങ്ങളിൽ തന്നെ ഇടവകകളുടെ സൗകര്യാർത്ഥം ഒ. വി. ബി. എസ്. യൂണിറ്റുകൾ തുടങ്ങുവാൻ ശ്രദ്ധിക്കണം.

ആദ്ധ്യാത്മിക സംഘടനാ പ്രവർത്തകരുടെ പുന:ക്രമീകരണം അഭിവന്ദ്യ തിരുമനസ്സിലെ കൽപ്പനയിലൂടെ നിർവ്വഹിച്ചിരിക്കുന്നു. ഭംഗിയായും ചിട്ടയായും കഴിഞ്ഞ മൂന്ന് വർഷക്കാലം സംഘടനകൾക്ക് നേതൃത്വം നൽകിയ എല്ലാവരേയും അഭിനന്ദിക്കുന്നു. പുതുതായി ചുമതല ഏൽക്കുന്നവർ 2013 ഏപ്രിൽ മാസം 1 മുതൽ അതാത് സംഘടനകളുടെ നിയമാവലികൾക്കും, അഭിവന്ദ്യ തിരുമനസ്സിലെ കൽപ്പനകൾക്കും അനുസൃതമായി യഥോചിതം പ്രവർത്തിക്കണം.




അഭിവന്ദ്യ തോമസ് മാർ
അത്താനാസിയോസ്
മെത്രാപ്പോലീത്തയുടെ
75-ാം
ജന്മദിനാഘോഷം.

പൊതുസമ്മേളനം

മത സാമുദായിക സാംസ്കാരിക
നേതാക്കന്മാർ പങ്കെടുക്കുന്നു.

2013 ഏപ്രിൽ 7 ഞായറാഴ്ച 2.30 പി.എം.
ചെങ്ങന്നൂർ മാർ പീലക്സിനോസ് നഗറിൽ



“നഷ്ടമതാം തന്നുരുവും വീ-
ണ്ടാദാമിൻ ജീർണ്ണശരീരം
പുതുതാക്കാനായ് മുതലോക-
ത്തേക്കല്ലോ ദൈവമിറങ്ങി”
(ക്യൂതാ നമസ്ക്കാരം)

പുനരുത്ഥാനം വീണ്ടെടുപ്പിന്റെ പ്രത്യാശ

ഫാ. സഖറിയ പനയ്ക്കാമുറ

ഉയിർപ്പു പെരുന്നാളിന്റെ ശുശ്രൂഷാ ഗാനങ്ങളും ക്യൂതാ ഞായറാഴ്ച ഗാനങ്ങളും പുനരുത്ഥാനത്തിന്റെ മഹത്വത്തെ വർണ്ണിക്കുന്നതോടൊപ്പം, ശിഷ്യന്മാർ ആദിമ സഭ തന്നെ ആശ്രയിച്ച് വിശ്വാസത്തോടെ ഏറ്റു പറഞ്ഞ സമൂഹം ആദിയായ വർക്ക് ഉണ്ടായ രൂപാന്തരവും അറിയിക്കുന്നതാണ്. ഉയിർത്തെഴുന്നേല്പിന്റെ സന്ദേശം സമാധാനത്തിന്റേയും, സന്തോഷത്തിന്റേയും, പ്രത്യാശയുടേയും സന്ദേശമാണ്. ദാരിദ്ര്യവും, പ്രതിസന്ധികളും, പ്രയാസങ്ങളും, അഴിമതിയും അനുദിനം വർദ്ധിച്ചു വരുന്ന ലോകത്തിൽ യേശുക്രിസ്തു ഉയിർത്തെഴുന്നേറ്റു എന്ന പ്രഖ്യാപനത്തിന് എന്തു പ്രസക്തിയാണ് ഉള്ളതെന്ന് ഒരു പക്ഷേ പലരും ചിന്തിച്ചേക്കാം. ക്രിസ്തു ഉയിർത്തെഴുന്നേറ്റു എന്നത്

കേവലം ഒരു ദിവസത്തെ ഒരു മഹൽ സംഭവമായി മാത്രം ശേഷിക്കാതെ മരണത്തിന്റേയും അന്ധകാരത്തിന്റേയും ശക്തികളെ ജയിക്കുന്ന ഒരു ചൈതന്യം ക്രിസ്തുവിൽ വിശ്വസിക്കുന്നവരിൽ ഉണ്ടാകുമ്പോൾ ഉയിർപ്പിലുള്ള പങ്കാളിത്തം അനുദിന അനുഭവമായി തീരുന്നു.


സ്വരൂപം നഷ്ടപ്പെടുമ്പോൾ മനുഷ്യത്വം ജീർണ്ണിക്കുന്നു.

തന്റെ സ്വരൂപം നഷ്ടപ്പെട്ട് ജീർണ്ണിച്ചുകൊണ്ടിരുന്ന ആദാമിന്റെ ശരീരം പുതുതാക്കുവാൻ മുതന്മാരുടെ ലോകത്തിലേക്ക് ദൈവം ഇറങ്ങിവന്നു എന്നു നാം പാടുന്നു. മുതരായിട്ടുള്ളവരെ ദൃശ്യ ലോകത്തിലും അദൃശ്യലോകത്തിലും കാണുവാൻ സാധിക്കുന്നു. ആത്മീയ മരണം വിവിധ നിലകളിൽ ദൃശ്യലോകത്തിൽ നാം നേരിട്ട് കാണുന്നു. ഉള്ളവനും ഇല്ലാത്തവനും തമ്മിലുള്ള വിടവ് വർദ്ധിച്ചു വരുന്നു.

ഒരുവശത്ത് പലരും കോടികൾ സമ്പാദിക്കുമ്പോൾ ഉണ്ണാനും ഉടുക്കാനും ഇല്ലാതെ ലക്ഷങ്ങൾ കഷ്ടപ്പെടുന്നു. രാജ്യത്തിന്റെ നേതാക്കന്മാർ അഴിമതിയുടെ വെളിച്ചത്തിൽ, ഇരുട്ടുകളിൽ അടയ്ക്കപ്പെടുന്നു. കൈക്കുലി വാങ്ങുന്നതും, കൊടുക്കുന്നതും കഴിവിന്റെ ഭാഗമായി അംഗീകരിക്കപ്പെട്ടിരിക്കുന്നു. കുറ്റക്കാരെ ശിക്ഷിക്കണമെന്ന് നിർദ്ദേശിക്കേണ്ടവർ വലിയ കുറ്റക്കാർ ആകയാൽ വിധി പ്രസ്താവിക്കുവാൻ ബുദ്ധിമുട്ടുന്നു. ഇവയെല്ലാം ആദ്യരൂപം വീണ്ടെടുക്കുവാൻ ജീവിതത്തിന് രൂപാന്തരം ആവശ്യമായിട്ടുണ്ട്.

യജമാനനെ ഞങ്ങൾക്ക് യേശുവിനെ കാണുവാൻ താല്പര്യം ഉണ്ട് (വി. യോഹ. 12:21)

യവനന്മാരായ ചെറുപ്പക്കാർ ക്രിസ്തുവിനോടൊപ്പം കഴിയുന്ന ഫിലിപ്പോസ് ശ്ലീഹായോട് അവരുടെ ആഗ്രഹം അറിയിച്ച് അപേക്ഷിക്കുകയാണ്.



വലിയ ജ്ഞാനികൾ അധിവസിക്കുന്നതും, ദൈവ വിശ്വാസം ഉൾക്കൊള്ളുന്നതും, ലോക സംസ്കാരത്തിന്റെ ഉന്നതമായ ഉറവിടവും ആയ സ്ഥലത്ത് നിന്നും വന്നവരാണ് യേശുവിനെ കാണുവാൻ ആഗ്രഹിച്ചത്. സമകാലീനരായിട്ടുള്ള അധികം പേരും യേശുവിനെ അവരുടെ മുമ്പിൽ കാണേണ്ട എന്ന് ആഗ്രഹിച്ചിരുന്നവരാണ്. അതുകൊണ്ടാണ് ക്രിസ്തുവിന്റെ ക്രൂശമരണത്തിനായി ആണികൾ തയ്യാറാക്കിയത്. "Presence of an authentic authority is always offensive" - Dr. Paulos Mar Gregorios. ഉടമസ്ഥനായ ഗൃഹനാഥന്റെ സാന്നിധ്യം ഭവനത്തിൽ ഇല്ലാതെയിരിക്കുന്നത് ഇന്ന് പല കുടുംബാംഗങ്ങൾക്കും പലപ്പോഴും സന്തോഷമുള്ള കാര്യമാണ്. സഭാ തലത്തിലും സാമൂഹിക തലത്തിലും ഉത്തരവാദിത്വപ്പെട്ട വ്യക്തിയുടെ സാന്നിധ്യം അരോചകമായി തോന്നുന്നത് ധർമ്മിക നിലവാരം നഷ്ടപ്പെടുമ്പോഴാണ്. ഫിലിപ്പോസ് ശ്ലീഹായും, അന്ത്രയോസ് ശ്ലീഹായും ഒന്നു ചേർന്ന് യവനന്മാരെ ക്രിസ്തുവിനെ നേരിട്ടു കാണുവാൻ സഹായിക്കുന്നു. "ഗോതമ്പുമണി നിലത്ത് വീണു ചാകുന്നില്ലായെങ്കിൽ അവ തനിയെ ഇരിക്കും; ചത്തു എങ്കിലോ വളരെ വിളവുണ്ടാകും; എനിക്ക് ശുശ്രൂഷ ചെയ്യുന്നവർ എന്നെ അനുഗമിക്കട്ടെ (യോഹ. 12:24-26). ത്യാഗം ഇല്ലാതെ ക്രൂശ് ഇല്ലാതെ ഉയിർത്തെഴുന്നേൽപ്പ് ഇല്ല എന്ന് ക്രിസ്തു ശക്തിയായി അറിയിക്കുകയാണ്. അഥവാ യേശു ക്രിസ്തുവിലൂടെ യവനന്മാരുടെ സംസ്കാരം ഒരു പുതൂക്കത്തിന്റെ അനുഭവത്തിൽ എത്തിച്ചേരുവാനുള്ള ആഹ്വാനമായിരുന്നു അത്.

എന്റെ ആണിപ്പാടുകളെ കാണുക

"നിന്റെ വിരൽ ഇങ്ങോട്ട് നീട്ടി എന്റെ കൈകളെ കാണുക; നിന്റെ കൈ നീട്ടി എന്റെ വിലാപ്തത്ത് ഇടുക" (വി. യോഹ. 20:27) എന്ന് തോമ്മാ ശ്ലീഹാ കേട്ട ശബ്ദം, കേവലം ബാഹ്യമായിട്ടുള്ള ഒരു കാഴ്ചയ്ക്കുവേണ്ടിയായിരുന്നില്ല. പിന്നെയോ ക്രിസ്തുവിൽ പൂർണ്ണമായി വസിക്കുന്നതിനുള്ള ക്ഷണമായിരുന്നു. എല്ലാം നല്ലതെന്ന് കണ്ട ദൈവം സൃഷ്ടിയുടെ ആരംഭത്തിൽ തന്റെ മഹത്വം സൃഷ്ടിക്ക് നൽകിയ ശേഷം ആ മഹത്വത്തിന്റെ പങ്കാളിത്വത്തിൽ ഇഴുകി ചേരുകയായിരുന്നു.

കർത്താവിനെ കണ്ടിട്ട് ശിഷ്യന്മാർ സന്തോഷിച്ചു.

നിരാശയുടേയും, ഭയത്തിന്റേയും, ഫലശൂന്യ താബോധത്തിന്റേയും മദ്ധ്യേയാണ് ഉയിർത്തെഴുന്നേറ്റ ക്രിസ്തുവിനെ കണ്ടതിലുള്ള സന്തോഷം ശിഷ്യന്മാർക്ക് ഉണ്ടായത്. കുടുംബ പശ്ചാത്തല

ത്തിൽ പ്രതിസന്ധികളും, പ്രയാസങ്ങളും, നിരാശയും ഉണ്ടാകുമ്പോൾ ഉയിർത്തെഴുന്നേറ്റ ക്രിസ്തു ജീവിക്കുന്നവനാകയാൽ ക്രിസ്തുവിനെ തന്റെ തേജസ്സോടുകൂടി കാണണമെന്ന തീവ്രമായ ആഗ്രഹവും പ്രാർത്ഥനയോടുകൂടിയ കാത്തിരിപ്പും അനിവാര്യം തന്നെ. എങ്ങനെ ദൈവത്തെ കാണുവാൻ സാധിക്കും? എന്നുള്ള ചോദ്യം പോലെതന്നെ എങ്ങനെ നാം ജീവിക്കുന്നു? എന്ന ചോദ്യവും പിതാക്കന്മാർ ഊന്നൽ കൊടുത്ത് പഠിപ്പിക്കുന്ന പ്രധാനപ്പെട്ട വസ്തുതയാണ്. ഒരേ ഭവനത്തിൽ തന്നെയുള്ള ഒരു കുടുംബാംഗത്തിന്റെ ആവശ്യവും വേദനയും, തന്റെ ആവശ്യവും വേദനയും ആണെന്ന് ചിന്തിക്കുന്ന ഒരു വ്യക്തിക്ക് മാത്രമേ തന്റെ സ്വന്ത ഭവനത്തിൽ ദൈവസാന്നിധ്യം അനുഭവ വേദ്യമാക്കുന്നതിന് കഴിയൂ. അതുപോലെ തന്നെ സഭയിലും സമൂഹത്തിലും "സഭാ ഗാത്രത്തിന് ഏൽക്കുന്ന ഓരോ മുറിവും തന്റെ വേദനയായി കണക്കാക്കിയ പിതാവായിരുന്നു. പരിശുദ്ധനായ വട്ടശ്ശേരിൽ മാർ ദിവന്നാസിയോസ് തിരുമേനി"യെന്ന് പ്രൊഫ. ശാമുവേൽ ചന്ദനപ്പള്ളി തെളിവു സഹിതം സാക്ഷിക്കുന്നുണ്ട്. (സഭാ പിതാക്കന്മാർ)

ഏതാനും ദിവസങ്ങൾക്കു മുമ്പ് ഒരു ഇടവകയിൽ സന്ധ്യാനമസ്കാരത്തെ തുടർന്ന് ആ ഇടവകയുടെ വികാരിയുടെ മുമ്പിൽ തന്റെ ഭവനത്തോട് ബന്ധപ്പെട്ട ഒരു പ്രശ്നം ഒരു ഗൃഹനാഥൻ വന്നു സംസാരിക്കുന്നത് കേട്ടപ്പോൾ വലിയ പ്രയാസം തോന്നി. പിറ്റേ ദിവസം നടത്തുവാൻ തീരുമാനിച്ച ഒരു കുഞ്ഞിന്റെ മാമോദീസായെ സംബന്ധിച്ചായിരുന്നു തർക്കം. മറ്റൊന്നുമായിരുന്നില്ല, തന്റെ ഏക മകന് ആദ്യമുണ്ടായ ആൺകുഞ്ഞിന്റെ മാമോദീസാ കുദാശയിൽ താൻ തലതൊടാതെ ഇരിക്കുവാൻ സ്വപിതാവറിയാതെ ഇടവക പള്ളിയിൽ ക്രമീകരണം നടത്തിയതു തന്നെ. ദൈവം ആദ്യമായി ദാനം നൽകിയ ആൺകുഞ്ഞിനെ പിതാവ് കൈകൊണ്ട് തൊടുവാൻ അനുവദിക്കാത്ത ഭാര്യയുടെ ദുശാഘൃത്തിന് ഭർത്താവിന് വഴങ്ങേണ്ടി വന്നു. വൈദികരുടെ നിർദ്ദേശം അനുസരിച്ച് അവസരം നഷ്ടപ്പെടാതെ ആ പിതാവ് മാമോദീസായിൽ സംബന്ധിച്ചു എങ്കിലും തന്റെ അവകാശവും, തന്റെ ഭാഗ്യവും നഷ്ടപ്പെട്ടതിൽ നിറകണ്ണുകളോടെ പള്ളിയിൽ നിന്നും ആ പിതാവിന് പോകേണ്ടതായി വന്നു. പുകവലിക്കാരനോ, മദ്യപാനിയോ അല്ലാത്ത പിതാവ്, ദൈവഭയമുള്ള യോഗ്യനായ ഒരു ഇടവകാംഗം

ക്രിസ്തുവിന്റെ ഉയിർപ്പും മനുഷ്യതേജസ്ക്കരണവും

ജേക്കബ് ഉമ്മൻ മുളക്കുഴ

ലോക

ക സൃഷ്ടിയിൽ ദൈവത്തിന്റെ ഉദ്ദേശ്യം മനുഷ്യത്വത്തിന്റെ തേജസ്ക്കരണമാണ്. മനുഷ്യലോകത്തിന്റെയൊക്കെ പ്രതിനിധിയായി, മനുഷ്യനായ യേശു തേജസ്ക്കരിക്കപ്പെട്ട് പിതാവായ ദൈവത്തിന്റെ വലതുഭാഗത്ത് മഹത്വത്തോടുകൂടുന്നു. മനുഷ്യത്വം തേജസ്സ് വിഭിന്നമായി കിടക്കുന്ന ഈ ലോകാവസ്ഥയിൽ ദൈവികലക്ഷ്യം ആത്യന്തികമായി സാധിക്കുമെന്നതിന് അതാണ് നമ്മുടെ ഉറപ്പ്. വിശ്വാസത്തിലൂടെ അനുഭവിക്കുന്ന മഹത്വീകരിക്കപ്പെട്ട ക്രിസ്തുവിന്റെ ദർശനവും സംസർഗ്ഗവും അതോടൊപ്പം ലഭിക്കുന്ന വഴങ്ങാത്ത പ്രത്യാശയും നിരാശാജനകമെന്നു തോന്നുന്ന ഏതു ചരിത്രഘട്ടത്തിലും മുടങ്ങാത്ത ആത്മരക്ഷയ്ക്കായ മനുഷ്യമാഹാത്മ്യം ഉയർത്തിപ്പിടിക്കുവാനും മാർകശക്തിക്കെതിരായി പ്രാണത്യാഗത്തോളം പൊരുതുവാനും നമുക്കു ശക്തിയത്രെ. തന്റെ സൃഷ്ടി വ്യവസ്ഥിതിയിൽ ദൈവം മനുഷ്യന് നൽകിയിരിക്കുന്ന സ്ഥാനം സങ്കീർത്തനങ്ങൾ 8 ന്റെ 3 മുതൽ 8 വരെയുള്ള വാക്യങ്ങളിൽ ദൃശ്യമാണ്.

“നിന്റെ വിരലുകളുടെ പണിയായ ആകാശത്തെയും... സമുദ്രമാർഗ്ഗത്തിൽ സഞ്ചരിക്കുന്ന സക

ലത്തെയും തന്നെ” എന്ന ഭാഗത്ത് മനുഷ്യന് നൽകിയിരിക്കുന്ന അധികാരവും ആധിപത്യവും ശരിയായി വിശദീകരിച്ചിട്ടുണ്ട്. അനേകം പുത്രന്മാരെ തേജസ്സിലേക്ക് നടത്തുക എന്നതാണ് ലോകത്തെ സൃഷ്ടിച്ചു പരിപാലിക്കുന്നതിൽ ദൈവത്തിന്റെ പരമോദ്ദേശ്യം. അതു സാധിക്കുന്നതാണ് മനുഷ്യരക്ഷ. ഈ രക്ഷയിലേക്ക് മനുഷ്യവർഗ്ഗത്തെ നടത്തുന്ന രക്ഷാനായകനാണ് യേശു.

ദൈവപുത്രൻ മനുഷ്യനായി പാപത്തിനു പരീക്ഷിക്കപ്പെടുകയും മരണഭീതിയാൽ ജീവിതം അടിമത്തമായി ഭവിച്ച മനുഷ്യവർഗ്ഗത്തോടു താദാത്മ്യം പ്രാപിച്ചു ജീവിക്കുകയും ചെയ്താണ് യേശു രക്ഷകൻ ആയിത്തീർന്നത്. തന്റെ കഷ്ടാനുഭവങ്ങളിലൂടെ പുത്രത്വത്തിന്റെ അനുസരണം പഠിച്ച് ക്രൂശമരണത്തോളം അനുസരണമുള്ളവനായി അങ്ങനെ പാപത്തിനും മരണത്തിനും വിധേയമാവാത്ത പൂർണ്ണ മനുഷ്യത്വം യേശു ലോകചരിത്രത്തിൽ യാഥാർത്ഥ്യമാക്കി.

മരണത്തെ ജയിച്ച് ഉയിർത്തെഴുന്നേറ്റ യേശുവിന്റെ മനുഷ്യത്വം ദൈവത്വത്തിന്റെ ഭാഗമായി മഹത്വീകരിക്കപ്പെട്ടിരിക്കുന്നു. യേശുക്രിസ്തു മുഖാ

നിരം പാപക്ഷമയും മരണഭീതിയിൽ നിന്നു വിടുതലും പ്രാപിച്ച് ക്രിസ്തുവിന്റെ മനുഷ്യത്വത്തിലേക്ക് വളരുവാൻ സകല മനുഷ്യർക്കും നൽകിയിരിക്കുന്ന ദൈവകൃപയാണ് നമ്മുടെ ഇന്നത്തെ മനുഷ്യജീവിതത്തിനും നാളത്തെ പൂർണ്ണ മനുഷ്യത്വത്തിനും അടിസ്ഥാനം.

കുശിക്കപ്പെട്ട ഉയിർത്തെഴുന്നേറ്റ യേശു ഒരു പുതിയ മനുഷ്യനും മനുഷ്യത്വത്തിന്റെ പുതിയ രൂപവുമാണ്. ഒരു പുതിയ മനുഷ്യത്വവും മനുഷ്യവർഗ്ഗവും ഈ യേശുവിലൂടെ ലോകചരിത്രത്തിൽ ഉദ്ഘാടനം ചെയ്യപ്പെട്ടിരിക്കുന്നു. അതിന്റെ പൂർത്തീകരണം ചരിത്രത്തിന്റെ അന്ത്യത്തിൽ യഥാർത്ഥമാകും. ഈ വിശ്വാസവും അതിലടിസ്ഥാനപ്പെട്ട നശിക്കാത്ത പ്രത്യാശയുമാണ് മനുഷ്യൻ പാപത്തോടും മരണത്തോടും പോരാടുവാനുള്ള ആത്മബന്ധം നൽകുന്നത്. ഈ പോരാട്ടത്തിന്റെ കഷ്ടാനുഭവം മരണം തന്നെയും സഹിക്കേണ്ടി വന്നേക്കാം. ഇവയെല്ലാം അഭിമുഖീകരിച്ചു മുന്നോട്ടു നീങ്ങുവാനുള്ള ശക്തി ഉയിർത്തു മഹത്വത്തിൽ പ്രവേശിച്ചിരിക്കുന്ന യേശുവിന്റെ ദർശനത്തിൽ നിന്നാണ് വിശ്വാസിക്കു ലഭിക്കുന്നത്.

കുരിശിൽ യേശുവിന്റെ പങ്കാളികളാകുന്നതിലാണ് മനുഷ്യർ ഇന്ന് ദൈവമക്കളുടെ തേജസ്സു പ്രാപിക്കുന്നത്. അതിനപ്പുറത്ത് യേശു കണ്ട ദർശനവും അതിൽ നിന്നുള്ള സന്തോഷവും നമുക്ക് ഇന്ന് അനുഭവമാകുന്നത് ക്രിസ്തുവിന്റെ ഉയിർപ്പിലൂടെയാണ്.

സൃഷ്ടിശക്തികളെയെല്ലാം സംഹാരശക്തികളാക്കി മാറ്റുന്ന പാപശക്തിയെ നിർമ്മാർജ്ജനം ചെയ്ത് മനുഷ്യന്റെ സർഗശക്തികളെ നേർപാതയിലാക്കുകയാണ് ഇന്നത്തെ ആവശ്യം. അത് സാധ്യമാകുന്ന അവസ്ഥയാണ് വീണ്ടെടുപ്പ്, ഉദ്ധരണം, രക്ഷ എന്നീ പദങ്ങൾകൊണ്ട് അർത്ഥമാക്കുന്നത്. യേശുവിന്റെ ക്രൂശമരണത്തിലും ഉയിർപ്പിലുമുള്ള പങ്കാളിത്തം മൂലം സകല മനുഷ്യർക്കും വ്യക്തികളായും കൂട്ടമായും ദൈവമക്കളുടെ തേജസ്ക്കരണത്തിനുള്ള മാർഗ്ഗം തുറന്നിരിക്കുന്നു. യേശുക്രിസ്തുവുമായുള്ള സംസർഗ്ഗത്തിലൂടെ മനുഷ്യൻ സ്വയം നീതീകരണത്തിൽ നിന്നും അതു മൂലം മനുഷ്യന്റെ സൃഷ്ടിവൈഭവത്തിന് സംഹാരശക്തിയിൽ നിന്നും വിടുതൽ ഉണ്ടാകുന്നു. അങ്ങനെ ലോകത്തെ ദൈവകൃപാബലാക്കി മാറ്റുക എന്ന ദൈവത്തിന്റെ പരമലക്ഷ്യത്തിൽ സഹകരിച്ച് ദൈവമക്കളുടെ തേജസ്സു പ്രാപിക്കുവാൻ യേശു ക്രിസ്തുവിന്റെ ഉയിർപ്പിലൂടെ മനുഷ്യൻ കഴിയും.

ആറാം മാർത്തോമ്മാ അവാർഡ്

മലങ്കര സഭയെ ദീർഘകാലം നയിച്ച മലങ്കര മെത്രാപ്പോലീത്തായും പുത്തൻകാവ് സെന്റ് മേരീസ് കത്തീഡ്രലിന്റെ സ്ഥാപകനും ഇവിടെ അന്ത്യവിശ്രമം കൊള്ളുന്ന പിതാവുമായ ആറാം മാർത്തോമ്മയുടെ സ്മരണയെ ശാശ്വതവൽക്കരിക്കാൻ ഏർപ്പെടുത്തിയ ആറാം മാർത്തോമ്മാ



അവാർഡ് മലങ്കര ഓർത്തഡോക്സ് സഭയിലെ സീനിയർ വൈദികനും ഓർത്തഡോക്സ് വൈദിക സെമിനാരിയിൽ അര നൂറ്റാണ്ടിലേറെ അദ്ധ്യാപകനും സണ്ടേസ്കൂൾ ഡയറക്ടർ ജനറലും നാൽപ്പതിലധികം ഗ്രന്ഥങ്ങളുടെ കർത്താവും പണ്ഡിതനും വേദപുസ്തക വ്യാഖ്യാതാവും പ്രഭാഷകനും സാമൂഹ്യ പ്രവർത്തകനുമായ റവ. ഫാ. ടി. ജെ. ജോഷ്വായ്ക്ക് നൽകുന്നു. വി. അന്ത്രയോസ് ബാവായുടെ ശ്രാദ്ധപ്പെരുന്നാളിനോടനുബന്ധിച്ച് നടന്ന വി. കുർബ്ബാനാനന്തരം ചെങ്ങന്നൂർ ഭദ്രാസന മെത്രാപ്പോലീത്താ അഭിവന്ദ്യ തോമസ് മാർ അത്താനാസിയോസ് മെത്രാപ്പോലീത്തായാണ് അവാർഡ് പ്രഖ്യാപിച്ചത്. 25000/- രൂപയും പ്രശസ്തി പത്രവുമാണ് അവാർഡ്. സാമൂഹ്യ-സാംസ്കാരിക-സാമുദായിക മേഖലകളിലെ ബഹു. അച്ചന്റെ സേവനങ്ങളെ പുരസ്കരിച്ച് ആണ് റവ. ഫാ. ടി.ജെ. ജോഷ്വായെ ഈ അവാർഡിന് തെരഞ്ഞെടുത്തത്. അദ്ദേഹം കൈകാര്യം ചെയ്യുന്ന മലയാള മനോരമ ഞായറാഴ്ചപ്പതിപ്പിലെ “ഇന്നത്തെ ചിന്താവിഷയം” എന്ന പംക്തി എല്ലാ കേരളീയർക്കും പ്രചോദനമാണ്. 2013 ഏപ്രിൽ 17 ന് ഈ ദേവാലയത്തിൽ കബരടങ്ങിയിരിക്കുന്ന ആറാം മാർത്തോമ്മ, എട്ടാം മാർത്തോമ്മ, പുത്തൻകാവിൽ കൊച്ചുതിരുമേനി എന്നീ പുണ്യപിതാക്കന്മാരുടെ ഓർമ്മപ്പെരുന്നാളിൽ മലങ്കര സഭയുടെ പരമാദ്ധ്യക്ഷൻ പരിശുദ്ധ മോറാൻ മാർ ബസേലിയോസ് പൗലോസ് ദിതീയൻ കാതോലിക്കാ ബാവാ തിരുമനസ്സുകൊണ്ട് ഈ അവാർഡ് നൽകും.

BETHEL PATRIKA MATRIMONIAL

സഭാവിശ്വാസികളായ അനുയോജ്യരായ വധുവരന്മാരെ തിരഞ്ഞെടുക്കുവാൻ ബഥേൽ പത്രിക അവസരം ഒരുക്കുന്നു. പ്രിന്റ് രൂപത്തിലും ഇന്റർനെറ്റിലും ലഭ്യമാകുന്ന വിവാഹ പരസ്യങ്ങൾ മിതമായ നിരക്കിൽ പ്രസിദ്ധീകരിക്കുവാൻ ബഥേൽ പത്രിക ഓഫീസുമായി ബന്ധപ്പെടുക.

വിശുദ്ധിയുടെ പടവുകൾ

ഫാ. പി.വി. ജോൺ

നിങ്ങളുടെ ദൈവമായ യഹോവ എന്ന ഞാൻ വിശുദ്ധനായിരിക്കുന്നതുപോലെ നിങ്ങളും വിശുദ്ധരായിരിപ്പീൻ. ലേവ്യ: 19:2.

യഹോവയായ ദൈവം മോശെയിലൂടെ തന്റെ ജനത്തിന് തന്നെത്തന്നെ വെളിപ്പെടുത്തിക്കൊടുക്കുകയാണ് ഈ വാക്യത്തിൽ. വി. വേദപുസ്തകത്തിന്റെ പരമമായ ലക്ഷ്യം ദൈവത്തെ മനുഷ്യർക്ക് വെളിപ്പെടുത്തിക്കൊടുക്കുകയും, മനുഷ്യനെക്കുറിച്ചുള്ള ദൈവത്തിന്റെ ഉദ്ദേശ്യമെന്താണെന്ന് മനസ്സിലാക്കിക്കൊടുക്കുകയുമാണ്. യിസ്രായേൽ മക്കളുടെ സർവ്വസഭയോടും പറയുവാനായി മോശയോട് ദൈവം അരുളിച്ചെയ്ത ഈ വാക്യത്തിൽ ഈ രണ്ടു കാര്യങ്ങളും വെളിപ്പെടുത്തിയിരിക്കുന്നു. വി. വേദപുസ്തകത്തിന്റെ രത്ന ചുരുക്കം ഈ വാക്യത്തിൽ അന്തർലീനമായിക്കിടക്കുന്നുവെന്നു വേണമെങ്കിൽ പറയാം. ദൈവം പരിശുദ്ധനാണ്; മനുഷ്യരും അതുപോലെ വിശുദ്ധരായിരിക്കണം.

ദൈവം പരിശുദ്ധനാകുന്നുവെന്ന് വി. വേദപുസ്തകം ഉടനീളം വ്യക്തമാക്കുന്ന ഒരു ദൈവീകസത്യമാണ്. മാത്രമല്ല; ദൈവം വസിക്കുന്നിടവും വിശുദ്ധമാണ്. വിശുദ്ധമായിത്തീർന്ന മാത്രമേ ദൈവം വസിക്കുകയുള്ളൂ. അതുകൊണ്ടാണ് ദൈവത്തിനായി വേർതിരിച്ച് വിശുദ്ധീകരിച്ച് പ്രതിഷ്ഠിക്കുന്ന ദേവാലയം വിശുദ്ധമാണെന്ന് നാം വിശ്വസിക്കുന്നത്. യഹോവ മോശയ്ക്ക് മുൾപ്പടർപ്പിൽ പ്രത്യക്ഷപ്പെട്ടപ്പോൾ അരുളിച്ചെയ്യുന്നു. പുറ: 3:5 അപ്പോൾ അവൻ ഇങ്ങോട്ട് അടുക്കരുത്; 'നീ നില്ക്കുന്ന സ്ഥലം വിശുദ്ധമാകയാൽ കാലിൽ നിന്ന് ചെരിപ്പ് അഴിച്ചുകളക്' എന്ന് പറഞ്ഞു. വി. ദേവാലയത്തിൽ കയറുമ്പോൾ ചെരിപ്പു ഊരിവെച്ചിട്ടു കയറണം എന്നു പറയുന്നത് ഇതുകൊണ്ടാണ്. പർവ്വതത്തിൽ നിന്ന് ദൈവം മോശയോട് അരുളിച്ചെയ്യുമ്പോൾ പറയുന്ന പുറ: 19:12 'ജനം പർവ്വതത്തിൽ കയറാതെയും അതിന്റെ അടിവാരം തൊടാതെയും ഇരിപ്പാൻ സൂക്ഷിക്കേണം, ദൈവം വിശുദ്ധനും വിശുദ്ധിയിൽ വസിക്കുന്നവനുമാകുന്നു. വിശുദ്ധിയോടുകൂടെയല്ലാതെ ആർക്കും ദൈവത്തെ സമീപിക്കു

വാനും കഴിയുകയില്ല.' പർവ്വതപ്രസംഗത്തിൽ കർത്താവു പറഞ്ഞു. മത്താ. 5:8 'ഹൃദയശുദ്ധിയുള്ളവർ ഭാഗ്യവാന്മാർ അവർ ദൈവത്തെ കാണും.'

വി. ആരാധനയിൽ വിശ്വാസികൾ ഒന്നിച്ചു ദൈവത്തെ പരിശുദ്ധൻ പരിശുദ്ധൻ പരിശുദ്ധൻ എന്ന് വാഴ്ത്തി പുകഴ്ത്തി സ്തുതിക്കുന്നു. പ്രാർത്ഥനയുടെ ആരംഭമായ കൗമായിൽ "തന്റെ സ്തുതികളാൽ ആകാശവും ഭൂമിയും നിറഞ്ഞിരിക്കുന്ന ദൈവം തമ്പുരാൻ പരിശുദ്ധൻ പരിശുദ്ധൻ പരിശുദ്ധൻ ഉയരങ്ങളിൽ സ്തുതി" എന്നും 'ദൈവമേ നീ പരിശുദ്ധനാകുന്നു, ബലവാനേ നീ പരിശുദ്ധനാകുന്നു, മരണമില്ലാത്തവനേ നീ പരിശുദ്ധനാകുന്നു' എന്നും നാം ദൈവത്തെ സ്തുതിച്ചു പുകഴ്ത്തുന്നു കൗമാ നമസ്കരിക്കാത്തവരും അതിനെ എതിർക്കുന്നവരും ചോദിക്കുന്ന ഒരു ചോദ്യമുണ്ട്. ദൈവം പരിശുദ്ധനാകുന്നുവെന്നതു എല്ലാവരും അംഗീകരിക്കുന്ന ഒരു സത്യമായതിനാൽ നാം പ്രാർത്ഥിക്കുമ്പോൾ 'ദൈവമേ നീ പരിശുദ്ധനാകുന്നുവെന്ന് ദൈവത്തോടു പറയേണ്ട കാര്യമുണ്ടോ? ദൈവത്തിന് തന്റെ പരിശുദ്ധതയ്ക്ക് മനുഷ്യന്റെ സാക്ഷിപത്രം ആവശ്യമുണ്ടോ? ഇത് എങ്ങനെ ഒരു പ്രാർത്ഥനയാകും? ആരാധനയും പ്രാർത്ഥനയും രണ്ടാണെന്ന സത്യം അറിയാത്തതുകൊണ്ട് ഉള്ളവായ സംശയമാണ് ഈ ചോദ്യങ്ങളിൽ പ്രകടമാകുന്നത്. പ്രാർത്ഥനയെന്നത് ദൈവവുമായുള്ള മനുഷ്യന്റെ വ്യക്തിബന്ധത്തിന്റെ നിമിഷങ്ങളാണ്. അത് രഹസ്യമായിരിക്കണം. വി. മത്താ. 6: 6,7 വാക്യങ്ങൾ. അവിടെ വാക്കുകൾക്കുപോലും പ്രസക്തിയില്ല. ദൈവസന്നിധിയിൽ മനംപകരുകയാണ് പ്രാർത്ഥന. 1 ശമു 1:10, 13, 15 എന്നാൽ ആരാധനയാകട്ടെ വിശ്വാസികളുടെ സമൂഹം ഒന്നായി ദൈവസന്നിധിയിൽ ആയിരിക്കുന്ന അനർഘനിമിഷങ്ങളാണ്. അവിടെ പാട്ടുണ്ട്, പ്രാർത്ഥനയുണ്ട്, ആരാധനയുണ്ട് ഒപ്പം സ്തുതിയും സ്തോത്രവും പ്രഭാവവും പുകഴ്ചയും മാഞ്ഞുപോകാത്ത നല്ല ഉന്നതിയും നിത്യവും ഇടവിടാതെ അർപ്പിക്കുകയും, സത്യ അനുതാപത്തോടുകൂടെ തങ്ങളെത്തന്നെ

ദൈവസന്നിധിയിൽ സമർപ്പിക്കുകയും ചെയ്യുന്നു.

ദൈവമേ നീ പരിശുദ്ധനാകുന്നുവെന്ന് നാം പറയുമ്പോൾ അവന്റെ പരിശുദ്ധതയെ നാം അംഗീകരിക്കുക മാത്രമല്ല ചെയ്യുന്നത്. ദൈവത്തെ നാം സ്തുതിക്കുകയും പുകഴ്ത്തുകയും ചെയ്യുന്നു. മാത്രമല്ല നാം അശുദ്ധരാണെന്ന് സമ്മതിക്കുക കൂടി ചെയ്യുന്നു. ബലവാനേ നീ പരിശുദ്ധനാകുന്നുവെന്നു പറയുമ്പോൾ, നാം ബലഹീനരാണെന്നും, മരണമില്ലാത്തവനേ നീ പരിശുദ്ധനാകുന്നുവെന്നു പറയുമ്പോൾ, നാം മരണമുള്ളവരാണെന്നു സമ്മതിച്ച് ഏറ്റുപറയുന്നു. അതിനുശേഷം ഞങ്ങളെ അശുദ്ധിയിൽ നിന്ന് ഉദ്ധരിക്കുവാനായി ബലഹീനത നീക്കി ബലപ്പെടുത്തുവാനായി ഞങ്ങൾക്കു വേണ്ടി കുരിശിൽ തൂങ്ങിയ മശിഹാ തമ്പുരാനേ ഞങ്ങളോടു കരുണ ചെയ്യേണമേ എന്നു അപേക്ഷിക്കുകയും ചെയ്യുന്നു. കർത്താവു പരിശുദ്ധൻ പരിശുദ്ധൻ എന്നതാകട്ടെ മാലാഖമാരുടെ സ്തുതിപ്പുമാണ് യശ. 6:1-7 വാക്യങ്ങളിൽ ഒരു സത്യം വെളിപ്പെടുത്തിയിരിക്കുന്നു. ഉസ്സീയാ രാജാവ് മരിച്ച ആണ്ടിൽ കർത്താവ് ഉയർന്നും പൊങ്ങിയുമുള്ള സിംഹാസനത്തിൽ ഇരിക്കുന്ന മഹത്വ പൂർണ്ണമായ ദർശനം യശയ്യാവിനു ലഭിക്കുന്നു. അവന്റെ വസ്ത്രത്തിന്റെ വിളമ്പുകൾ മന്ദിരത്തെ നിറച്ചിരിക്കുന്നു. ആറാറുചിറകുകളുള്ള സാറാഫുകൾ, രണ്ടുംകൊണ്ട് മുഖംമൂടി, രണ്ടുകൊണ്ട് കാൽമൂടി, രണ്ടുകൊണ്ട് പറന്ന് ദൈവത്തെ സ്തുതിക്കുന്നു. സൈന്യങ്ങളുടെ ദൈവമായ യഹോവ പരിശുദ്ധൻ പരിശുദ്ധൻ സർവ്വഭൂമിയും അവന്റെ മഹത്വംകൊണ്ട് നിറഞ്ഞിരിക്കുന്നു. ഈ ദർശനംകണ്ട യശയ്യാവിന് ഉണ്ടായ മാറ്റമാണ് കൗമാനമസ്കാരത്തിലൂടെ നാം നേടേണ്ടത്. മഹത്വമുള്ള ദൈവീകദർശനവും മാലാഖമാരുടെ സ്തുതിപ്പും യശയ്യാവിൽ പാപബോധവും സത്യ അനുതാപവും പശ്ചാത്താപവും ഉളവാക്കുന്നു. യശയ്യാവു പറയുന്നു; അയ്യോ ഞാൻ ശുദ്ധിയില്ലാത്ത അധരങ്ങളുള്ളോരു മനുഷ്യൻ, ശുദ്ധിയില്ലാത്ത അധരങ്ങളുള്ള ജനത്തിന്റെ നടുവിൽ വസിക്കുന്നു. എന്റെ കർണ്ണസൈന്യങ്ങളുടെ രാജാവിനെ കണ്ടു വല്ലോ എന്നു പറഞ്ഞു. സത്യ അനുതാപത്തോടു കൂടിയുള്ള യശയ്യാവിന്റെ സമർപ്പണത്തിന്റെ ഫലമാണ് പിന്നീടു നാം വായിക്കുന്നത്. സാറാഫുകളിൽ ഒരുത്തൻ യാഗപീഠത്തിൽ നിന്ന് കൊടികൊണ്ട് തീക്കനൽ എടുത്ത് യശയ്യാവിന്റെ അധരങ്ങളിൽ തൊടുവിടുകയും അവന്റെ അകൃത്യം നീങ്ങുകയും പാപത്തിനു പരിഹാരമു

ണ്ടാകുകയും ചെയ്തു. കൗമാനമസ്കാരത്തിലൂടെ, ആരാധനയിലൂടെ യശയ്യാവ് പ്രാപിച്ച ശ്രേഷ്ഠമായ അനുഭവം സ്വായത്തമാക്കുകയാണ് ഇതിന്റെ ലക്ഷ്യം. ഈ സത്യം തിരിച്ചറിയാത്തവരാണ് കൗമാനമസ്കാരത്തെ അംഗീകരിക്കാതിരിക്കുന്നത്. എന്തുകൊണ്ട് വിശ്വസികൾ ആ അനുഭവം പ്രാപിക്കുന്നില്ല എന്ന ചോദ്യം ഇവിടെ പ്രസക്തമാണ്. ഇത് നമസ്കാരത്തിന്റെ കൃഴ്ചമല്ല; വിശ്വാസികളുടെ കൃഴ്ചയാണ്. കൗമാനമസ്കാരത്തിന്റെ അർത്ഥം ഗ്രഹിക്കാതെ വെറും അധരവ്യവസായമായി പരിണമിച്ചതാണ് അതിനു കാരണം.

ഞാൻ വിശുദ്ധനാകുന്നുവെന്ന് ദൈവം അരുളിച്ചെയ്യുമ്പോൾ; തന്റെ ഉണ്മ സാരംശം, അസ്തിത്വം എന്ത് എന്ന് വ്യക്തമാക്കുകയാണ് ചെയ്യുന്നത്. ദൈവം സ്നേഹമാണെന്നും കാരുണ്യവാനാണെന്നും, ന്യായം പാലിക്കുന്നവനാണെന്നും, കരുതുന്നവനും കാക്കുന്നവനും പരിപാലിക്കുന്നവനും ദീർഘക്ഷമയുമുള്ളവനാണെന്നും മൊക്കെ ദൈവത്തെക്കുറിച്ച് പറയാറുണ്ട്. സത്യമാണെങ്കിലും അതെല്ലാം ദൈവത്തിന്റെ സവിശേഷതകൾ അഥവാ ഗുണഗണങ്ങൾ മാത്രമാണ്; സത്തയെ പ്രകാശിപ്പിക്കുന്നില്ല. ഈ വിശേഷണങ്ങൾ എല്ലാം കൂടെ ചേർത്തുവെച്ചാൽ ദൈവമാകുകയില്ലായെന്നു തുതന്നെയാണ് അതിനുകാരണം. എന്നാൽ ദൈവം പരിശുദ്ധനാകുന്നുവെന്ന ഒറ്റ പ്രയോഗത്താൽ; നാം വിവക്ഷിച്ചതും, വിവക്ഷിക്കാത്തതും വിവക്ഷിക്കുവാൻ കഴിയാത്തതുമായ ദൈവത്തിന്റെ മുഴുവൻ സത്തയും ഉൾക്കൊള്ളുന്നു. ദൈവമേ നീ ശുദ്ധമുള്ളവനാകുന്നു എന്നു പറയുമ്പോൾ അത് ഒരു ഗുണമായി മാറുന്നതിനാലാണ് 'ദൈവമേ നീ പരിശുദ്ധനാകുന്നു' എന്നു തന്നെ പറയണമെന്നു പറയാൻ കാരണം. സുറിയാനിയിലെ 'കാദീശ' എന്ന പദവും ഗ്രീക്കിലെ 'ഹാഗിയോസ്' എന്ന പദവും 'വിശുദ്ധി' 'വിശുദ്ധൻ' എന്നീ പ്രയോഗങ്ങൾക്ക് പുതിയ മാനം നൽകുന്നുണ്ട്. 'നിർമ്മലൻ' എന്നതിനോടൊപ്പം, വേർതിരിക്കപ്പെട്ടവൻ, 'കലർപ്പില്ലാത്തവൻ' എന്നിങ്ങനെയുള്ള അർത്ഥമുല്പാദനം അതിനുണ്ട് 'എല്ലാ നാമത്തിലും മേലായനാമം ഭക്തജനം വാഴ്ത്തും നാമം' എന്നു പാടുന്നത് ഒരു അർത്ഥത്തിലാണ്. ദൈവം പരിശുദ്ധനാകുന്നു എന്നു പറയുമ്പോൾ ഇതെല്ലാം അർത്ഥമാകുന്നുണ്ടെങ്കിലും അതിലുപരിയായി നമ്മുടെ സങ്കല്പത്തിലുള്ള എല്ലാ നന്മകളും അതിൽ അന്തർലീനമായിരിക്കുന്നുണ്ട്. എല്ലാ നന്മകളുടെയും ഉറവിടം ദൈവമാണ്. വിശുദ്ധിയിൽ നിന്നു മാത്രമേ നന്മ പുറ

പ്പെടുകയുള്ളൂ. വിശുദ്ധയിൽ നിന്നാണ് നമ്മെ ചെയ്യാനുള്ള ബലം ലഭിക്കുന്നത്. നമ്മെ ചെയ്യാനുള്ള കഴിവിനെയാണ് 'വിശുദ്ധി' എന്ന പദം പ്രകടമാകുന്നത് എന്നു പറയാം. തിന്മ കഴിവുകേടാണ്. അതാകട്ടെ അശുദ്ധിയിൽ നിന്നാണ് ഉളവാക്കുന്നത്. പാപവും തിന്മയും ബലഹീനതകൊണ്ടും കഴിവില്ലായ്മകൊണ്ടുമാണ് ഉണ്ടാകുന്നത്. തിന്മ ചെയ്യുന്നതിന് കഴിവുവേണ്ട; കഴിവില്ലായ്മ മതി. ബലഹീനതയാണ് അതിനു കാരണം. അവനെ കൊല്ലാനുള്ള ദേഷ്യം എനിക്കുണ്ടായിരുന്നു. പക്ഷേ അതിനുള്ള ധൈര്യം എനിക്കില്ലാതെപ്പോയെന്നു ചിലർ പറയാറുണ്ട്. കൊലപാതകം ചെയ്യുന്നത് ഭയംകൊണ്ടും, ബലഹീനതകൊണ്ടുമാണ്. അതുപോലെതന്നെ ആത്മഹത്യചെയ്യുന്നതിന് ധൈര്യം വേണമെന്ന ധാരണയും തെറ്റാണ് ജീവിത യാഥാർത്ഥ്യങ്ങളെ നേരിടാനുള്ള ധൈര്യം നഷ്ടപ്പെട്ടതുകൊണ്ടാണല്ലോ ആത്മഹത്യ ചെയ്യുന്നത്. ജീവിക്കുവാനാണ് ധൈര്യം വേണ്ടത്. മരിക്കാൻ ധൈര്യം വേണ്ടാ നമ്മെ ചെയ്യാൻ ആത്മബലം വേണം. നമ്മെ ചെയ്യാനുള്ള ബലവും ധൈര്യവുമെല്ലാം ആർജ്ജിക്കുന്നത് വിശുദ്ധിയിലൂടെയാണ്. ദൈവം പരിശുദ്ധനാകുന്നുവെന്നു പറയുമ്പോൾ എല്ലാ നമ്മെയും അവനിൽ ചേർന്നു കിടക്കുന്നു തിന്മ അവനിൽ ഒട്ടുമില്ല. ദൈവം ആദിയിൽ മനുഷ്യനെ സൃഷ്ടിച്ചപ്പോൾ നമ്മെ ചെയ്യാനുള്ള കഴിവോടെയാണ് സൃഷ്ടിച്ചത്. ദൈവം തന്റെ സ്വരൂപത്തിലും സാദൃശ്യത്തിലും മനുഷ്യനെ സൃഷ്ടിച്ചുവെന്നു പറയുമ്പോൾ ദൈവത്തെപ്പോലെ വിശുദ്ധിയിലും നമ്മെ ചെയ്യാനുള്ള കഴിവിലുമാണ് സൃഷ്ടിച്ചത് എന്നാണ് അർത്ഥം. എന്നാൽ മനുഷ്യൻ ഒരുവിധത്തിൽ ദൈവത്തെപ്പോലെയാണെങ്കിലും സൃഷ്ടിക്കപ്പെട്ടതാകയാൽ ദൈവത്തിൽ നിന്ന് അവന് സാരമായ വ്യത്യാസമുണ്ട്. സങ്കീർത്തനക്കാരൻ പറയുന്നു, സങ്കീ 8:5 'നീ അവനെ ദൈവത്തെക്കാൾ അല്പം മാത്രം താഴ്ത്തി തേജസ്സും ബഹുമാനവും അണിയിച്ചിരിക്കുന്നു. 'തിന്മ ചെയ്യാനുള്ള സാധ്യത അവനിൽ ഉണ്ടായിരുന്നുവെന്നതാണ് വ്യത്യാസം. ഉല്പ 6: 3 ൽ ഈ സത്യം ദൈവം തന്നെ പറയുന്നു. അപ്പോൾ യഹോവ മനുഷ്യനിൽ എന്റെ ആത്മാവ് സദാകാലവും വാദിച്ചുകൊണ്ടിരിക്കുകയില്ല. അവൻ ജഡം തന്നെയല്ലേ. മണ്ണുകൊണ്ടു മെനഞ്ഞുണ്ടാക്കിയ മനുഷ്യനിൽ ജീവശ്വാസം ഊതി ജീവനുള്ള ദേഹിയായി തീർന്നപ്പോൾ അവനിൽ ജഡസ്വഭാവവും ആത്മസ്വഭാവവും ഒരുപോലെ സങ്കലിതമായി ചേർന്നു കിടന്നിരുന്നു. ജന്തു സഹജമായ ജഡസ്വഭാവത്തെ

നിയന്ത്രിച്ച് ആത്മായ ഭാവത്തെ വളർത്തുമ്പോഴാണ് വിശുദ്ധിയിലേക്ക് വളരുന്നത്. ആത്മനിയന്ത്രണം നഷ്ടപ്പെട്ട ബലഹീനതയിൽ കാലിടറി വീഴുമ്പോൾ വിശുദ്ധിയിൽ നിന്ന് അകന്നുപോകുകയും തിന്മ ഉടലെടുക്കുകയും ചെയ്യുന്നു.

ഇവിടെയാണ്, നിങ്ങളും വിശുദ്ധരായിരിപ്പിൻ എന്ന ദൈവത്തിന്റെ ആഹ്വാനത്തിന്റെ അർത്ഥതലങ്ങൾ ഇതൾ വിരിയുന്നത്. പ്രപഞ്ചത്തിലുള്ള മറ്റൊരാൾ സൃഷ്ടികളിൽ നിന്നും വ്യത്യസ്തമായി, സ്വന്തം കൈകളാൽ മെനഞ്ഞുണ്ടാക്കി, തന്റെ ജീവശ്വാസം അവന്റെ മുകളിലൂടെ ജീവനുള്ള ദേഹിയാക്കി. സ്വന്തം സ്വരൂപവും സാദൃശ്യവും നൽകി സൃഷ്ടിച്ച മനുഷ്യനെക്കുറിച്ചുള്ള ദൈവത്തിന്റെ ഉദ്ദേശ്യവും അനുഗ്രഹവും ലക്ഷ്യവുമെന്താണെന്ന് യഹോവ ഇവിടെ വെളിവാക്കുന്നു. മനുഷ്യനും തന്നെപ്പോലെ വിശുദ്ധരായിരിക്കണമെന്നതത്രെ ദൈവത്തിന്റെ മനുഷ്യനെക്കുറിച്ചുള്ള ആഗ്രഹം, 'ദൈവം പരിശുദ്ധനാകുന്നു.' എന്നതിന്റെ അർത്ഥതലങ്ങൾ മുകളിൽ വിവരിച്ചു കഴിഞ്ഞു. അതെല്ലാം മനുഷ്യൻ വിശുദ്ധനായിരിക്കണം എന്നതിലും ചേർന്നു കിടക്കുന്നു. കലർപ്പില്ലാത്ത ഒരു ജീവിതത്തിന്റെ ഉടമകളായിരിക്കണം മനുഷ്യർ. അതാകട്ടെ നമ്മെ മാത്രം ചിന്തിക്കുകയും പ്രവർത്തിക്കുകയും ചെയ്യുന്ന അവസ്ഥയിലേക്ക് വളരുമ്പോൾ മാത്രമേ കരഗതമാകുകയുള്ളൂ. അതിന് നമ്മെയുള്ള ഒരു ഹൃദയത്തിന്റെ ഉടമയായി മാറേണ്ടതുണ്ട്. ശരീരാത്മ മനസ്സുകളെല്ലാം ഒരുപോലെ വിശുദ്ധിയിൽ പരിപാലിക്കുവാൻ കഴിയണം. സ്വപരിശ്രമംകൊണ്ട് നേടിയെടുക്കേണ്ടതാണിത്. ദൈവത്തെപ്പോലെ വിശുദ്ധരാകണം എന്ന പ്രയോഗത്തിൽ ദൈവവും മനുഷ്യനും തമ്മിലുള്ള സാരമായ വ്യത്യാസം വ്യക്തമാക്കുന്നു. "വിശുദ്ധി" എന്നത് ദൈവത്തിന്റെ ഉണ്മയാണ്, സാരാംശമാണ്, സത്തയാണ്. അത് ആർജ്ജിച്ചതല്ല, നൽകപ്പെട്ടതല്ല. എന്നാൽ സൃഷ്ടിയിൽ മനുഷ്യനു ലഭിച്ച വിശുദ്ധി നൽകപ്പെട്ടതാകയാൽ നഷ്ടപ്പെടാനുള്ളതല്ല സാധ്യതയുണ്ട്. ആദ്യമനുഷ്യന് അത് നഷ്ടപ്പെടുകയും ചെയ്തു. 'വിശുദ്ധിയെന്നത് മനുഷ്യൻ നേടിയെടുക്കേണ്ടതും, നിലനിർത്തുവാൻ സ്വയം പരിശ്രമിക്കേണ്ടതുമാണ്' എന്ന് ഇവിടെ വ്യക്തമാക്കുന്നു.

ദൈവം പ്രതീക്ഷിക്കുന്ന ഈ വലിയ അവസ്ഥ എങ്ങനെ നമുക്ക് ആർജ്ജിക്കുവാൻ കഴിയും. നമ്മെ നിറഞ്ഞ ഒരു മനസ്സും ഹൃദയവും നേടിയെടുക്കുകയെന്നതാണ്. അതിനുള്ള ഏകമാർഗ്ഗം. ഹൃദയശുദ്ധി നേടണമെന്നർത്ഥം. പ്രവർത്തികളെല്ലെ



മനുഷ്യനെ അശുദ്ധനാക്കുന്നത് എന്നത് സ്വാഭാവികമായ ഒരു സംഗതമാണ്. പ്രവർത്തികൾക്ക് ആധാരമായിരിക്കുന്നത് മനസ്സും ഹൃദയവുമാണ്. നല്ല മനുഷ്യൻ തന്റെ ഹൃദയത്തിലെന്നല്ല നിക്ഷേപങ്ങളിൽ നിന്ന് നല്ലത് പുറപ്പെടുവിക്കുന്നു. ദുഷ്ടൻ ദോഷമായതിൽ നിന്ന് ദോഷവും പുറപ്പെടുവിക്കുന്നു. ഹൃദയം നിറഞ്ഞു കവിയുന്നതല്ലയോ വായ് പ്രസ്താവിക്കുന്നത്. (വി. മത്തായി 12:34,35; ലൂക്കോ 6:45) ന്യായപ്രമാണത്തെക്കുറിച്ച് കർത്താവ് പഠിപ്പിച്ചപ്പോൾ പ്രവൃത്തികൊണ്ട് മാത്രമല്ല ഹൃദയം കൊണ്ടു പാപം ചെയ്യുമ്പോൾ പ്രവൃത്തികൊണ്ടു മാത്രമല്ല ഹൃദയംകൊണ്ടും പാപം ചെയ്യുമെന്ന് വ്യക്തമായി പറഞ്ഞിരിക്കുന്നു. വി. മത്താ: 6:28 'ഞാനോ നിങ്ങളോട് പറയുന്നു; സ്ത്രീയേ മോഹിക്കേണ്ടതിന് അവളെ നോക്കുന്നവരെല്ലാം ഹൃദയംകൊണ്ട് അവളോട് വ്യഭിചാരം ചെയ്തു പോയി' ശുദ്ധഹൃദയമാണ് നല്ല പ്രവൃത്തിക്കു നിദാനം. യഹോവയുടെ പ്രമാണങ്ങൾ ആചരിക്കണമെങ്കിൽ 'നിർമ്മലമായ ഹൃദയവും പുതിയ ആത്മാവും അവശ്യമാണെന്ന് യഹോവ യഹസ്കിയേൽ പ്രവാചകനിലൂടെ അരുളിച്ചെയ്തത് യെഹ. 11:19 ൽ കാണാം. "അവർ ചട്ടങ്ങളിൽ നടന്ന് എന്റെ വിധികളെ പ്രമാണിച്ച് ആയിരിക്കേണ്ടതിന് ഞാൻ അവർക്ക് വേറൊരു ഹൃദയത്തെ നൽകുകയും പുതിയോരാത്മാവിനെ ഉള്ളിൽ ആക്കുകയും ചെയ്യും" പശ്ചാത്താപ വിവശനായി ദൈവസന്നിധിയിൽ നിലവിളിക്കുന്ന ദാവീദു രാജാവും പാപരഹിതമായ ജീവിതത്തിന് നിർമ്മലമായ ഹൃദയവും സ്ഥിരമായ ആത്മാവും തനിക്കുതരേണമേ" എന്നാണ് അപേക്ഷിക്കുന്നത്. സങ്കീ. 51:10 "ദൈവമേ നിർമ്മലമായോരു ഹൃദയം എന്നിൽ സൃഷ്ടിച്ച് സ്ഥിരമായോരാത്മാവിനെ എന്നിൽ പുതുക്കേണമേ" വിച്ഛേദിക്കാൻ കഴിയാത്ത വിധമുള്ള ദൈവിക സംസർഗ്ഗവും ആരാധനാ ജീവിതവും കൂദാശാനുഭവങ്ങളും മറ്റ് ആത്മീയചര്യകളുമാണ് ശുദ്ധ ഹൃദയം പ്രാപിക്കുവാനുള്ള മാർഗ്ഗങ്ങൾ. ദൈവത്തോടുള്ള ബന്ധം സുസ്ഥിരമാകുമ്പോൾ മനുഷ്യരോടുള്ള ബന്ധവും സുഖകരമാകും.

'നിങ്ങളും വിശുദ്ധരായിരിപ്പിൻ' എന്നു കല്പിച്ച ശേഷം യഹോവ മോശയോട് അരുളിച്ചെയ്ത വസ്തുതകൾ ഈ സത്യത്തിലേക്ക് വിരൽ ചൂണ്ടുന്നു. വിശുദ്ധരായിരിപ്പാൻ എന്തൊക്കെ ചെയ്യണം, എന്തൊക്കെ ചെയ്യാതിരിക്കണം എന്ന് സുദീർഘമായി യഹോവ അരുളിച്ചെയ്തിരിക്കുന്നു.

ന്യായപ്രമാണം പാലിക്കണമെന്നാണ് സാരാംശം. ദൈവത്തോടുള്ള ബന്ധത്തിൽ എന്തെല്ലാം ചെയ്യണം എന്തെല്ലാം ചെയ്യരുത്, മനുഷ്യരോടുള്ള ബന്ധത്തിലും ചെയ്യേണ്ടതും ചെയ്യരുതാത്തതുമായ കാര്യങ്ങൾ വെളിവാക്കുകയാണല്ലോ ന്യായപ്രമാണം. പത്തുകല്പനകളും അതുതന്നെ അർത്ഥമാക്കുന്നു. കല്പനകളുടെ ആകെത്തുകയായി കർത്താവും പഠിപ്പിച്ചത് ദൈവസ്നേഹവും മനുഷ്യസ്നേഹവുമാണ്. അമ്മയേയും അപ്പനേയും ബഹുമാനിക്കണം. ശബ്ദങ്ങൾ പ്രമാണിക്കേണം. വിഗ്രഹങ്ങളുടെ അടുക്കൽ പോകരുത്, സമാധാനയാഗം അർപ്പിക്കുന്നത് പ്രസാദം ലഭിപ്പാൻ തക്കവണ്ണം ആയിരിക്കേണം. നിലം കൊയ്യുമ്പോൾ അരികു ചേർത്തു കൊയ്യരുത്. കാലാപെറുക്കരുത്, മുന്തിരിത്തോട്ടത്തിൽ വീണുകിടക്കുന്ന പഴം പെറുക്കരുത്. അത് ദരിദ്രനും പരദേശിക്കും കൊടുക്കണം. മോഹിക്കരുത്, ചതിക്കരുത്, ഭോഷ്ക്കു പറയരുത്, കള്ളസത്യം ചെയ്യരുത്, കൂട്ടുകാരനെ പീഡിപ്പിക്കരുത്, കവർച്ച ചെയ്യരുത്, ചെകിടനെ ശപിക്കരുത്. കുരുടന്റെ മുമ്പിൽ ഇടർച്ച വെയ്ക്കരുത്, ദൈവത്തെ ഭയപ്പെടേണം, അന്യായം ചെയ്യരുത്, സഹോദരനെ നിന്റെ ഹൃദയത്തിൽ ദ്രോഷിക്കരുത്, കൂട്ടുകാരനെ നിന്നെപ്പോലെ സ്നേഹിക്കേണം, വെളിച്ചപ്പാടമാരുടെയും മന്ത്രവാദികളുടെയും അടുക്കൽ പോകരുത്, നരച്ചവന്റെ മുൻപിൽ എഴുന്നേല്ക്കുകയും വൃദ്ധന്റെ മുഖം ബഹുമാനിക്കുകയും ചെയ്യണം, പരദേശിയെ ഉപദ്രവിക്കരുത് എന്നിപ്രകാരം മനുഷ്യജീവിതത്തിലെ ആത്മീകവും ലൗകികവും ആയ സമസ്ത മേഖലകളെയും ഉൾക്കൊള്ളുന്ന വിശുദ്ധിയിലേക്ക് വളരുവാൻ ആവശ്യമായ പ്രമാണങ്ങളെല്ലാം ഇവിടെ വിവരിച്ചിരിക്കുന്നു.

ഈ വിധത്തിൽ ദൈവത്തോടും മനുഷ്യനോടും ഉള്ള കടമകളും കർത്തവ്യങ്ങളും പൂർണ്ണമായി പാലിക്കുമ്പോഴാണ് നാം വിശുദ്ധിയിലേക്ക് വളരുന്നത്. ഈ ഒരു വലിയ ലക്ഷ്യമാണ് ദൈവത്തിന് മനുഷ്യനെക്കുറിച്ചുള്ളത്. സ്വജീവിതം അതിന് ഉപയുക്തമാകുന്നില്ലായെങ്കിൽ. ജനിച്ചു; കുറേക്കാലം കഴിഞ്ഞ് മരിച്ചു എന്ന പറയുവാനല്ലാതെ; ജനിച്ചു, ജീവിച്ചു, മരിച്ചുവെന്നു പറയുവാൻ കഴിയുകയില്ല. ആത്മാവിലും, ശരീരത്തിലും. വിചാരത്തിലും, വികാരത്തിലും, ചിന്തയിലും പ്രവർത്തിയിലും വിശുദ്ധി കാത്തു പരിപാലിച്ച് ദൈവതുല്യപരായി നാം മാറുമ്പോൾ ജന്മം സഫലമാകുകയുള്ളൂ എന്ന് ഈ ഭാഗം നമ്മെ ഉദ്ബോധിപ്പിക്കുന്നു.



വിവാഹദിനങ്ങൾ - ഒരു പുനർചിന്തനം

ഡോ. എം. കുര്യൻ തോമസ്

ബഥേൽ പത്രികയുടെ 2012 ഏപ്രിൽ ലക്കത്തിൽ വർഗീസ് ജോൺ തോട്ടപ്പുഴ ഉന്നയിച്ച *ഹേവോറോ ശനിയാഴ്ച വിവാഹം നടത്താമോ?* എന്ന സംശയമാണ് ഇത്തരമൊരു അന്വേഷണത്തിന് ഹേതുവായത്. സാധാരണ ശനിയാഴ്ചകളിൽ വിവാഹം നിഷേധിക്കുന്ന മലങ്കര സഭ എന്തുകൊണ്ട് ഹേവോറോ ശനിയാഴ്ച അത് അനുവദിക്കുന്നു? നോമ്പിലല്ലാത്ത മാരാനായ പെരുന്നാളുകളിൽ വിവാഹ വിലക്കുണ്ടോ? മുതലായവയാണ് അദ്ദേഹത്തിന്റെ സംശയങ്ങൾ. മലങ്കരസഭാ ഭരണഘടനയനുസരിച്ച് പ. എപ്പിസ്കോപ്പൽ സുന്നഹദോസിനു മാത്രം ഉത്തരം നൽകാവുന്ന ഈ ചോദ്യങ്ങൾക്ക് വിശദമായ പശ്ചാത്തല വിവരണം ആവശ്യമായതിനാലാണ് ഈ പഠനം നടത്തുന്നത്.

മലങ്കര സഭയിൽ ഇന്ന് പ്രത്യേക അനുവാദം കൂടാതെ വിവാഹം നടത്താവുന്ന ദിവസങ്ങൾ താഴെ പറയുന്നവയാണ്.

1. ഞായർ, തിങ്കൾ - കാനോനിക നോമ്പുകൾ, കാനോനിക നോമ്പുകളുടെ തലേ ഞായറാഴ്ച, സ്വർഗ്ഗാരോഹണം മുതൽ പെന്തക്കോസ്തി വരെയുള്ള കാത്തിരിപ്പിന്റെ ദിവസങ്ങൾ ഇവ ഒഴികെ.
2. ഈസ്റ്റർ മുതൽ പെന്തക്കോസ്തി വരെയുള്ള ഹേവോറോ ആഴ്ച. (ബസേലിയോസ് മാർത്തോമ്മാ ദിദിമോസ് പ്രഥമൻ, *ശുശ്രൂഷാ നടപടിചട്ടങ്ങൾ*, കോട്ടയം, 2009)

ഈ നിയന്ത്രണം എന്ന മുതൽ പ്രാബല്യത്തിലെത്തി എന്നു പരിശോധിക്കേണ്ടിയിരിക്കുന്നു.

പതിനാറാം നൂറ്റാണ്ടിൽ പോർട്ടുഗീസ് റോമൻ കത്തോലിക്കരുടെ ആഗമന കാലത്ത്, നസ്രാണികൾക്ക് വിവാഹം പ്രായേണ പള്ളിയിൽ വെച്ചു നടത്തുന്ന പാവനമായ ഒരു ശുശ്രൂഷ ആയിരുന്നു. അന്ന് നസ്രാണികൾ അനുവർത്തിച്ചിരുന്ന പൗരസ്ത്യ കൽദായ സഭാവിജ്ഞാനീയം വിവാഹത്തെ ഒരു കുദാശയായി അംഗീകരിക്കുന്നില്ല എന്നതും, സംബന്ധ മാതൃകയിൽ അയഞ്ഞ ചില വിവാഹ ബന്ധങ്ങൾ നസ്രാണികൾക്ക് ഉണ്ടായിരുന്നു എന്നതും യാഥാർത്ഥ്യമാണ്. പക്ഷേ *നസ്രാണി മാർഗ്ഗം* രൂപമെടുത്ത നമ്പൂതിരി മതത്തിൽ വിവാഹം ഒരു *സംസ്കാരം* - ക്രൈസ്തവ ഭാഷയിൽ കുദാശ - ആയിരുന്നു. *ഷോഡ ചൗളാദി* സർവ്വ നമ്പൂതിരി സംസ്കാരങ്ങളും അതേ രീതിയിലോ, ക്രൈസ്തവമായി രൂപാന്തരം വരുത്തിയോ, പകരം കുദാശകളെ പ്രതിഷ്ഠിച്ചോ നസ്രാണികൾ അന്ന് അനുവർത്തിച്ചിരുന്നു. (Meladath Kurian Thomas, *The Indian*

Way of Christianity, Saarbuckten, Deutschland, 2012, pp 93-6) ഈ സാഹചര്യത്തിൽ അന്നത്തെ നസ്രാണികൾക്കിടയിൽ വിവാഹത്തിന്റെ വൈദികാംശത്തിനു പ്രാധാന്യം ഒട്ടും കുറയാൻ സാധ്യതയില്ല.

അക്കാലത്തുതന്നെ നസ്രാണി വിവാഹങ്ങൾ കേവലം പള്ളിയിൽവെച്ചു നടത്തുന്ന ഒരു വൈദിക ചടങ്ങ് മാത്രമല്ലായിരുന്നു. അനേക ദിവസങ്ങളിലായി വിവിധ അനുഷ്ഠാനങ്ങളുടെ ഒരു സമാഹാരമായിരുന്നു നസ്രാണി വിവാഹം. പോർട്ടുഗീസ് രചയിതാക്കൾ ഇവയെ കേവലം സാമൂഹിക ആചാരങ്ങളായും അന്ധവിശ്വാസങ്ങളായുമായി ആണ് മുദ്രകുത്തിയിരിക്കുന്നത്. പക്ഷേ നസ്രാണിയെ സംബന്ധിച്ചിടത്തോളം അവ *വിവാഹം* എന്ന സംസ്കാരത്തിന്റെ ഭാഗമായിരുന്നു. (Meladath Kurian Thomas, *Op. Cit.*, pp 146-8)

പതിനാറാം നൂറ്റാണ്ടിൽ വിവാഹം നടത്തിയിരുന്നതും നടത്താൻ പാടില്ലാത്തതുമായ ദിവസങ്ങളെപ്പറ്റിയുള്ള വിവരം 1599-ലെ *ഉദയംപേരൂർ സുന്നഹദോസിന്റെ* കാനോനുകളിൽ ലഭ്യമാണ്. *അഞ്ചാം മൗത - അഞ്ചാം കൂടിവിജാരം - പെങ്കെട്ട എന്ന കുദാശമേൽ ഉള്ള പൊരൾ - ഒൻപതാം കാനോനനയിൽ ... സുവാറാടെ ഒന്നാം ഞാറാഴ്ചതൊട്ട പതിമൂന്നാം പെരുന്നാൾ* (ഭദ്രഹാ - യൽദോ മുതൽ പതിമൂന്നാം ദിവസം) കടപ്പോളം അമ്പതനോയമ്പിന്റെ തലനോയമ്പ് കടന്നുവരുന്ന ബൊധനാഴ്ച നാൾതൊട്ട പുതുഞായളാഴ്ച കടപ്പോളം കല്യാണം തെമരിച്ച (= ആഘോഷിച്ച്) ആടരുത എന്ന നസ്രാണികളുടെ കൂട്ടത്തിന്റെ പഴേ മരിയാതി ശുദ്ധമാന സുന്നഹദോസ കൈക്കൊള്ളുന്നു. *വിശേഷിച്ച മലങ്കര നസ്രാണികളുടെ മരിയാതെക്കവണ്ണം അമ്പത നോയമ്പിന്റെ മുമ്പിലത്തെ ഞായറാഴ്ച പെണ്ണുകെട്ട തമരിക്കരുത എന്ന ശുദ്ധമാന സുന്നഹദോസ പ്രമാണിക്കുന്നു. ഇ വെലക്കുപെട്ട ദിവസങ്ങൾ അല്ലാതെ ഒള്ള ദിവസങ്ങളിൽ കല്യാണം വേണ്ടുവോളം തെമരിച്ച ആടിക്കൊള്ളുകയും ആം. ...* (സ്കറിയാ സഖറിയാ, *ഉദയംപേരൂർ സുന്നഹദോസിന്റെ കാനോനാകൾ*, ഇടമറ്റം, 1994, pp 200-1)

ഉദയംപേരൂർ സുന്നഹദോസിന്റെ കാനോനുകളുടെ ഇംഗ്ലീഷ് പരിഭാഷയിലെ ... *The Synod rcognnising for time to come th ancient prohibition, cbserve in the universal church, of not marrying from th first day of the Advent until the Ephiphany, and from Ash Wedensday until the Sunday of he octaves of Easter inclusive, doth command the same the same to be inviolably observed in this diocese, adding to those days from the time of Quinquagesima Sunday forward, when by the ancient cus-*

tom Lent is begun in this church, but that at all other times, though of fasting, marriage may be celebrated as people shall think fit. ... എന്ന പരാമർശനം കൂടുതൽ വ്യക്തമാണ്. (Dr. Scaria Zacharia, *The Acts and Decrees of the Synod of Dimper*, Edamttom, 1994, P 176)

ഉദയംപേരൂർ സുന്നഹദോസ്, റോമൻ കത്തോലിക്കാ സഭയുടെ നിയമമനുസരിച്ച് വിവാഹത്തെ കുദാശയാക്കുകയും വലിയ നോയമ്പു തുടങ്ങുന്ന ദിവസം വിഭൂതി ബുധനാഴ്ചത്തേയ്ക്കു മാറ്റുകയും ചെയ്തു എന്ന വസ്തുത കണക്കിലെടുക്കുമ്പോൾ അതിനു മുമ്പുള്ള കാലത്ത് വലിയ നോയമ്പ് തുടങ്ങുന്നതിന്റെ തലേ ഞായറാഴ്ച മുതൽ ക്യാന്താ മുതലുള്ള ഹോവോറോ ആഴ്ച മുഴുവനും അന്ന് വിവാഹ വിലക്കുണ്ട്. കൂടാതെ, സുബോറോയുടെ ആദ്യത്തെ ഞായറാഴ്ച മുതൽ ദനഹാ വരെയും വിവാഹം അനുവദിച്ചിരുന്നില്ല. പേർഷ്യൻ സഭയുടെ പാരമ്പര്യമനുസരിച്ച് യൽദോ പെരുന്നാളിനു നാലു ഞായറാഴ്ച മുമ്പ് സുബോറാക്കാലം ആരംഭിക്കും. (Mar Aprem, *Nestorian Lectionary and Julian Calander*, Trichur, 1982, pp 16-7) മലങ്കര സഭയുടെ 25-നോയമ്പ്, സീറോ-മലബാർ റോമൻ കത്തോലിക്കരുടെ മംഗളവാർത്താക്കാലം ഇവ ഇതിനു സമാനമാണ്.

1606-ലെ റോസിന്റെ നിയമാവലിയിലെ മൂന്നാം സെപ്രാ എട്ടാം സഹായിൽ ... വിശേഷിച്ചു കക്ഷിയും വിരുന്നും കൂടാതെ പെണ്ണുകെട്ടുന്നതും ദോഷം അല്ല. വല്ലപ്പോഴും ആം. എന്നാലും സുവാറാടെ മുൻപിലത്തെ ഞായറാഴ്ച തൊട്ടു പതിമൂന്നാം പെരുന്നാൾ കടപ്പോളം അമ്പത നൊയമ്പിന്റെ മുമ്പിലത്തെ ഞായറാഴ്ച കടപ്പോളം പെങ്കട്ട കല്യാണത്തോടുകൂടെ അരുത എന്ന പള്ളിയുടെ പ്രമാണം ആയത - എന്നാൽ ദിഷ്ടിയിൽ ആയ ചെല അവകാശങ്ങൾക്കൊണ്ട ഇ വെലക്കിടെക്കുന്ന കാലത്ത കൈപിടിപ്പിക്കേണ്ടിയിരിക്കിൽ വിരുന്നും അരുത -... (സ്കറിയാ സഖറിയാ, രണ്ടു പ്രാചീന ഗദ്യകൃതികൾ, ചെങ്ങനാശ്ശേരി, 1976, p 156) എന്ന ഭാഗം മുകളിൽ പറഞ്ഞ നിരോധനം ശരിവയ്ക്കുമ്പോൾതന്നെ അടിയന്തിര സാഹചര്യങ്ങളിൽ ആ സമയത്തും വിവാഹ കുദാശ അനുവദിക്കുന്നുണ്ട്. പക്ഷേ അത്തരം വിവാഹങ്ങൾക്ക് ആഘോഷവും സദ്യയും വിലക്കുന്നമുണ്ട്. അന്നത്തെ നസ്രാണി വിവാഹങ്ങളിലെ ജാത്യാചാരങ്ങളുടെ സാന്നിദ്ധ്യം റോസിന്റെ നിയമാവലിയിൽ നിന്നും വ്യക്തമാകുന്നുണ്ട്.

എന്നാൽ ഇവയൊന്നും പൂർണ്ണമായ ആഘോഷങ്ങളോടെയുള്ള നസ്രാണി വിവാഹത്തിന്റെ ദിവസത്തെക്കുറിച്ച് പരാമർശിക്കുന്നില്ല. പരാമർശനം ആവശ്യമില്ലാത്ത വിധം നിയതമായ ഒന്നായതിനാലാവണം ഈ നിശ്ചിത. മലങ്കര നസ്രാണികളുടെ ആദ്യത്തെലത്തീന്ദ്ര മെത്രാനായ ഫ്രാൻസിസ് റോസിന്റെ 1606-ലെ നിയമാവലിയിലെ മൂന്നാം സെപ്രാ - രണ്ടാം സഹാ - പെങ്കട്ട എന്ന കുദാശമേൽ - എന്ന ഭാഗത്ത് ... ഞായറാഴ്ച നാൾ എങ്കിലും പെരുന്നാളിൽ എങ്കിലും മൈയലേ (=രാവിലെ) നേരത്ത അവരുടെ കൈ പിടിപ്പിക്കണം ... (രണ്ടു പ്രാചീന

ഗദ്യകൃതികൾ, op. cit, p 152) എന്ന പരാമർശനത്തിൽനിന്നു നസ്രാണി വിവാഹഘോഷത്തിന്റെ സാധാരണ ദിനങ്ങൾ വിലക്കില്ലാത്ത കാലത്ത് ഞായറാഴ്ചയും പെരുന്നാളും ആയിരുന്നു എന്നു മനസ്സിലാക്കാം.

പത്തൊമ്പതാം നൂറ്റാണ്ടിന്റെ അന്ത്യ ദശകത്തിൽ പതിനൊന്നു ദിവസം നീണ്ടു നിൽക്കുന്ന ചടങ്ങുകളോടുകൂടിയ ഒരു ആഘോഷമായിരുന്നു നസ്രാണി വിവാഹങ്ങൾ. ഒരു വ്യാഴാഴ്ച ആരംഭിച്ച് ഞായറാഴ്ച വിവാഹ കുദാശ നടത്തി അതിനടുത്ത ഞായറാഴ്ചയാണ് ഈ ചടങ്ങുകൾ അവസാനിച്ചിരുന്നത്. (കന്നുകൃഷിയിൽ കൊച്ചുതൊമ്മൻ അപ്പോത്തിക്കീരി, *പരിഷ്കാരപ്പാതി*, കോട്ടയം, 1977) പൗരസ്ത്യ കൽദായ സുറിയാനി സഭ ഇന്നും ഞായറാഴ്ച ഒഴികെയുള്ള ദിവസങ്ങളിൽ സാധാരണ വിവാഹം അനുവദിക്കുന്നില്ല എന്ന വസ്തുത പരിഗണിച്ചാൽ, ആ നിയമത്തിനനുസരിച്ച് ഞായറാഴ്ച *വിവാഹം* എന്ന വൈദിക ചടങ്ങ് നടക്കത്തക്കവിധം ജാത്യാചാരങ്ങൾ ക്രമീകരിച്ചു എന്ന നിഗമനത്തിലെത്തുകയാകും യുക്തിഭദ്രം. 1809-ലെ *കണ്ടനാടു പടിയോല*, 1853-ലെ *ചട്ടവര്യോല* ഇവയിൽ ഇതിനെ സാധൂകരിക്കുന്ന താഴെ പറയുന്ന നിയമങ്ങളുണ്ട്.

1809-ലെ കണ്ടനാടു പടിയോല ... 6-മത -(നിയമം) ... - തലേ ഞായറാഴ്ചതന്നെ വിളിച്ചു ചൊല്ലുകയും ... - പെണ്ണുകെട്ടി കരറിയാൽ, ഞായറാഴ്ച ഒരു നെരത്തെ വിരുന്നു കൊടുക്കയും - കുടിവച്ചാൽ ഒരു നെരത്തെ വിരുന്നു കൊടുക്കയും ... - പിറ്റ ഞായറാഴ്ചയ്ക്കകം കുടിവയ്ക്കുകയും ... (ഡോ. എം. കുര്യൻ തോമസ്, *പത്രോസ് പാത്രിയർക്കീസിന്റെ പരിഷ്കാരങ്ങൾ*, കോട്ടയം, 2011, p 220)

1853-ലെ ചട്ടവര്യോല ... 38-മത ... മൂന്നു ഞായറാഴ്ച വിളിച്ചു ചൊല്ലുകയും, പിന്നെ വരുന്ന ഞായറാഴ്ച കയ്യി പിടിപ്പിയ്ക്കയും ചെയ്യണം. വിളിച്ചു ചൊല്ലിയതിൽപിന്നെ ആരെങ്കിലും വിരോധമായി ബൊധിപ്പിച്ചാൽ, വിഗ്രാഹി ചുരുക്കത്തിൽ വിചാരണ കഴിച്ചു, മുടക്കുവാൻ തക്കതായ യാതൊന്നും ഇല്ലായെന്നു കണ്ടാൽ, നിശ്ചയിച്ച ഞായറാഴ്ചയ്ക്കതന്നെ കയ്യി പിടിപ്പിച്ചുകൊള്ളുകയും (വേണം)... (പത്രോസ് പാത്രിയർക്കീസിന്റെ പരിഷ്കാരങ്ങൾ, Op. Cit., p 237)

പത്തൊമ്പതാം നൂറ്റാണ്ടിൽ നിലവിലിരുന്ന നസ്രാണികളുടെ വിവാഹഘോഷ പ്രക്രിയയിൽ ഞായറാഴ്ച ഒഴികെ വിവാഹ കുദാശ നടത്തുക അസാധ്യമായിരുന്നു. 16-19 നൂറ്റാണ്ടുകൾക്കിടയിലെ നസ്രാണികളുടെ സാംസ്കാരിക നിശ്ചലത പരിഗണിച്ചാൽ ഇതേ പ്രക്രിയ തന്നെയായിരുന്നു പതിനാറാം നൂറ്റാണ്ടിലും നിലവിലിരുന്നത് എന്ന് ചിന്തിക്കുക യുക്തിസഹജമാണ്. വിശ്വാസത്തിലും ആരാധനാ പാരമ്പര്യത്തിലും വന്ന വ്യതിചലനങ്ങൾ പള്ളിയിൽ നടക്കുന്ന വിവാഹ കുദാശയിൽ വരുത്തിയ മാറ്റങ്ങൾ കല്യാണം എന്ന നസ്രാണി സംസ്കാരത്തെ ഒരു വിധത്തിലും ബാധിച്ചില്ല. അതിനാൽ പതിനാറാം നൂറ്റാണ്ടിൽ വിവരിച്ചിരിക്കുന്ന നിരോധിത ദിവ

സങ്ങളിലൊഴികെയുള്ള ഞായറാഴ്ചകളിൽത്തന്നെ പത്തൊമ്പതാം നൂറ്റാണ്ടിലും വിവാഹ കുദാശ നടത്തിയിരുന്നത്.

പക്ഷേ പത്തൊമ്പതാം നൂറ്റാണ്ടിന്റെ അവസാനത്തോടെ ഈ നിലയ്ക്കു മാറ്റം വന്നുതുടങ്ങി. നസ്രാണികളെ കെട്ടിലും മട്ടിലും അറബിയാക്കാൻ ശ്രമിച്ച അന്ത്യോഖ്യയുടെ പ. പത്രോസ് ത്രിതീയൻ പാത്രിയർക്കീസ് 1877 മകരം 16-നു കൊച്ചിക്കോട്ടപ്പള്ളിയിൽ നിന്നയച്ച കല്പനയിൽ ... വിവാഹം ഞായറാഴ്ച കുർബ്ബാന കഴിഞ്ഞതിന്റെ ശേഷം കഴിക്കണം. എന്നാൽ അന്നേ ദിവസം കൊട്ടു മുതലായ ആഘോഷത്താൽ ശാബതലംഘനം ചെയ്യരുത്. എന്നാൽ നോമ്പുകളിൽ ഉള്ള ഞായറാഴ്ചകളിലും, പുതുഞായറാഴ്ച ഒഴികെ പെന്തിക്കോസ്തി ദിവസങ്ങളുടെ ഞായറാഴ്ചകളിലും വിവാഹം കഴിച്ചുകൂടാത്തതാകുന്നു. ... (പത്രോസ് പാത്രിയർക്കീസിന്റെ പരിഷ്കാരങ്ങൾ, Op. Cit., p 205) എന്നു പ്രസ്താവിച്ചിട്ടുണ്ട്.

ഈ കല്പന പ്രകാരം നോമ്പിലെ ഞായറാഴ്ചകളിലും, ഈസ്റ്റർ മുതൽ പെന്തിക്കോസ്തി വരെയുള്ള കാലത്ത് പുതുഞായറാഴ്ച ഒഴികെയുള്ള ഞായറാഴ്ചകളിലും വിവാഹം നിഷിദ്ധമാണ്. ഹേവോറോ ആഴ്ചയിലും തിങ്കളാഴ്ചകളിലും പ. പത്രോസ് ത്രിതീയൻ പാത്രിയർക്കീസ് വിവാഹ കുദാശ അനുവദിച്ചിട്ടില്ലായെന്നതും ശ്രദ്ധേയമാണ്. ഒരു പക്ഷേ തിങ്കളാഴ്ച വിവാഹം നടത്തുന്ന പതിവ് നസ്രാണികൾക്കില്ലാത്തതിനാലാവും പാത്രിയർക്കീസ് പ്രത്യേകം പരാമർശിക്കാതിരുന്നത്. പക്ഷേ ഈ നിയമമല്ല ഇന്ന് മലങ്കര സഭയിൽ പ്രാബല്യത്തിലിരിക്കുന്നത്.

നസ്രാണികളുടെ വിവാഹ സംസ്കാരത്തിനു പരിണാമം വന്നത് മലങ്കര സഭയിൽനിന്നു പുറത്തായ വർ 1889-ൽ നവീകരണ സുറിയാനി സഭ (പിന്നാട് മലങ്കര മർത്തോമ്മാ സഭ) രൂപീകരിച്ചതോടെയാണ്. വികലമായ പാശ്ചാത്യ പ്രൊട്ടസ്റ്റന്റ് വേദശാസ്ത്ര ബോധനത്തിനു അടിമപ്പെട്ട അവർ ഞായറാഴ്ച, വിവാഹം എന്നിവയ്ക്കു വികലമായ വ്യാഖ്യാനങ്ങൾ നൽകി. ഞായറാഴ്ചയെ ശാബതായി മുദ്രകുത്തി യഹൂദരുടെ ശാബത് നിയമങ്ങൾ അതിനു ബാധകമാണെന്ന് അവർ നിർവചിച്ചു. അതിനാൽ പാശ്ചാത്യ സഭയുടെ പാരമ്പര്യപ്രകാരം കുദാശയല്ലാത്ത, വെറും ഉടനമ്പടി മാത്രമായ, വിവാഹം ഞായറാഴ്ച നടത്തുന്നതിനെ അവർ വിലക്കി. ഇതേ കാലത്തുതന്നെ 1920-കളിലെ സാമ്പത്തികമാന്ദ്യം നസ്രാണി വിവാഹങ്ങളുടെ ജാത്യാചാരങ്ങളിൽ ഭൂരിപക്ഷവും ഇല്ലാതാക്കുകയും ശേഷിച്ചവയെ നാമമാത്രമാക്കുകയും ചെയ്തു.

ഈ കാലത്ത് നവീകരണ സുറിയാനി സഭയുടെ സാന്നിധ്യമുള്ള തെക്കൻ ഇടവകകളിൽ വിവാഹ കുദാശയ്ക്കു ഞായറാഴ്ച ഒഴികെ മറ്റൊരു ദിവസം കണ്ടെത്തേണ്ട അവസ്ഥ സംജാതമായി. നസ്രാണികളുടെ പരമ്പരാഗത കീഴ്വഴക്കങ്ങളെ എങ്ങനെയെല്ലാം ലംഘിക്കാം എന്നു നവീകരണ സുറിയാനി സഭ ശ്രമിച്ചുവന്ന കാല

മായിരുന്നു അത്. സാഹചര്യങ്ങളുടെ സമ്മർദ്ദത്താൽ നവീകരണ സുറിയാനി സഭാ വലയത്തിൽ ഉൾപ്പെട്ടപോയ കുടുംബങ്ങളിൽ നിന്നും നസ്രാണി മുഖ്യധാരയിലേയ്ക്കു വിവാഹങ്ങൾ നിശ്ചയിക്കുന്ന അവസ്ഥ ഇക്കാലത്ത് സംജാതമായി. അത്തരം സാഹചര്യങ്ങളിൽ ഏതു വിധേനയും അവ നസ്രാണി പാരമ്പര്യത്തിനു വിരുദ്ധമാക്കണമെന്ന മുൻവിധിയോടെ നവീകരണ സുറിയാനിക്കാർ ശനിയാഴ്ച വിവാഹം എന്ന പിടിവാശി ഉയർത്തി.

ഈ സാഹചര്യത്തിൽ വിവാഹ ദിവസം ഞായറാഴ്ച എന്ന പാരമ്പര്യത്തിനു ഉപരിയായി മറ്റൊരു ദിനം കണ്ടെത്തേണ്ട സാമൂഹ്യ സാഹചര്യം നസ്രാണികൾക്കു സംജാതമായി. അതേസമയംതന്നെ അപ്പോഴേയ്ക്കും നസ്രാണികൾക്കിടയിൽ അംഗീകരിക്കപ്പെട്ട പാശ്ചാത്യ സുറിയാനി സഭാ വിജ്ഞാനീയത്തെ ഇതിന്റെ നൈതീക അടിസ്ഥാനമായി അംഗീകരിക്കേണ്ടിയുമിരുന്നു. പത്തൊമ്പതാം നൂറ്റാണ്ടിൽ മലങ്കരയിൽ പ്രചരിച്ച പാശ്ചാത്യ സുറിയാനി സഭാ വിജ്ഞാനീയമാകട്ടെ ജീർണ്ണതയുടെ പാരമ്പര്യത്തിലേത്തീയ അവസ്ഥയിലുമായിരുന്നു.

ഈ അടിസ്ഥാനത്തിൽ വിവാഹ ദിനങ്ങൾ പുനർനിർണ്ണയിക്കേണ്ട സാഹചര്യം സംജാതമായപ്പോൾ ജീർണ്ണിച്ച പാശ്ചാത്യ സുറിയാനി സഭാ വിജ്ഞാനീയത്തിന്റെ സന്യാസ നിയമങ്ങളാണ് പൊന്തിവന്നത്. ഈ അടിസ്ഥാനത്തിൽ വ്യത്യസ്തം എന്ന ഒറ്റവാക്കിനെ അവലംബിച്ച് വിവാഹ ദിനം പുനർനിർണ്ണയം ചെയ്തു. ഈ പുനർനിർണ്ണയപ്രക്രിയയിൽ പരിഗണിച്ച ഘടകങ്ങൾ താഴെ പറയുന്നവയാണ്.

1. വിവാഹം ഒരു കുദാശയാണ്.
2. ഞായറാഴ്ച കർത്തൃദിനമാണ്. അതിന്റെ പരിശുദ്ധി സംരക്ഷിക്കപ്പെടണം.
3. നോമ്പു ദിവസങ്ങൾ പാലിക്കപ്പെടണം.

ഈ അടിസ്ഥാനങ്ങൾക്കു ഭംഗം വരാത്തതിനാൽ ഞായറാഴ്ചയ്ക്കു പുറമേ തിങ്കളാഴ്ച കൂടി വിവാഹദിനമായി മലങ്കരസഭ അംഗീകരിച്ചു. നിലവിലുള്ള സഭാ വിജ്ഞാനീയത്തിന്റെ ചട്ടക്കൂടിനുള്ളിൽനിന്നുകൊണ്ട് മലങ്കര സഭ എടുത്ത ഈ നിലപാടിൽ നവീകരണ സുറിയാനിക്കാർ തൃപ്തരല്ലായിരുന്നു. അവർക്കാവശ്യം ശനിയാഴ്ച വിവാഹം എന്ന തങ്ങളുടെ നിലപാട് മലങ്കര സഭയെക്കൊണ്ട് അംഗീകരിപ്പിച്ച് പൂർണ്ണ നിയമനിഷേധം നടത്തിക്കുക എന്നതായിരുന്നു. അതോടൊപ്പം നോമ്പിലെ വിവാഹ നിരോധനം മലങ്കരസഭയിൽ ഇല്ലാതാക്കാനും അവർ പരിശ്രമിച്ചു. പക്ഷേ ഈ കെണിയിൽ നസ്രാണികൾ വീണില്ല.

ഇക്കാലത്തൊക്കെയും നസ്രാണി വിവാഹം എന്നത് ഒരു ദീർഘകാല പരിപാടിയിായിരുന്നു. ആലോചന മുതൽ വിവാഹ കുദാശവരെ മാസങ്ങൾ എടുക്കുന്ന പ്രക്രിയ. എന്നാൽ 1980-കളിലെ ഗൾഫ് ബ്ലം ഈ പ്രക്രിയയെ മാറ്റിമറിച്ചു. അവധി ലഭിക്കുന്നമുറയ്ക്ക് വിവാഹ പ്രക്രിയയെ പരിമിതമായ ദിവസങ്ങളിൽ ഒതുക്കാൻ നല്ല ഒരു വിഭാഗം നസ്രാണികൾ നിർബന്ധിതരായി. പക്ഷേ അതിനനുസ

രിച്ച വിവാഹദിനങ്ങൾക്ക് സഭാപരമായ ഒരു പുനർനിർണ്ണയം ഉണ്ടായില്ല. പകരം പ. മാത്യൂസ് പ്രഥമൻ ബാവായുടെ കാലത്ത് വ്യാഴം, ശനി ദിവസങ്ങളിൽ വിവാഹത്തിനു പ്രത്യേകാനുമതി നൽകിത്തുടങ്ങി. തുടർന്ന് പ. മാത്യൂസ് ദിനിയൻ ബാവായുടെ കാലത്ത് വ്യാഴം ഒഴിവാക്കി പ്രത്യേകാനുമതി ബുധൻ ശനി ദിവസങ്ങളിലാക്കി. നോയമ്പുകാലത്ത് ശനിയാഴ്ച മാത്രവും. അതാണ് ഇന്നും തുടരുന്നത്. (ശുശ്രൂഷാ നടപടിചട്ടങ്ങൾ, Op. Cit., pp 70-2)

മാറിയ ആവാസ - സാമൂഹ്യ വ്യവസ്ഥകൾ നസ്രാണി വിവാഹം കൂടുതൽ ക്ലിഷ്ടമാക്കി. നഗരവൽക്കരണം, ചുരുങ്ങുന്ന ആവസഭ്യമി, കൂടിയേറ്റങ്ങൾ മുതലായവ ഹാളുകളുടെ ലഭ്യത പോലും വിവാഹങ്ങളിലെ നിർണ്ണായക ഘടകമാക്കി. സഭാപരമായ വിലക്കുകൾ കൂടാതെ അഷ്ടമി, കന്നി-കർക്കിടക മാസങ്ങൾ, നസ്രാണികളുടെ പവിത്രതാ സങ്കല്പം മുതലായ അനേക ഘടകങ്ങൾ ഈ ദിനങ്ങൾ കൂടുതൽ പരിമിതപ്പെടുത്തുന്നു. സുറിയാനി പാരമ്പര്യത്തിൽനിന്നു വന്നതെന്ന് കരുതപ്പെടുന്ന തണ്ണി ദിവസം എന്നൊരു വിലക്കുകൂടെ മുൻ വിവാഹദിനങ്ങൾക്കുണ്ടായിരുന്നു. ഇത്തരം ജാത്യാചാരങ്ങളെ സഭാനിയമത്തിന്റെ പേരിൽ ഒഴിവാക്കാൻ ആവശ്യപ്പെടാനാവില്ല. കാരണം അവ ദേശീയതയുടെ ശേഷിപ്പുകളാണ്. ഇന്ന് കേരളത്തിന്റെ സാംസ്കാരിക ഭൂമികയ്ക്കു പുറത്ത് അനേക സ്ഥലങ്ങളിൽ നസ്രാണി വിവാഹങ്ങൾ നടത്തേണ്ട സാഹചര്യമുണ്ട്. അവിടുത്തെ പ്രാദേശിക സാഹചര്യങ്ങളും കണക്കിലെടുക്കേണ്ടിയിരിക്കുന്നു.

ഈ സാഹചര്യങ്ങളിൽ, പ്രത്യേകാനുമതി എന്ന വളഞ്ഞവഴിക്കു പകരം വിവാഹ ദിനങ്ങളുടെ പുനർനിർണ്ണയം നടത്തുകയാകും അഭികാമ്യം. അതിന് വിവാഹ ദിനങ്ങൾ പരിമിതപ്പെടുത്തുന്നതിന് നിലവിൽ ഉപയോഗിച്ചിട്ടുള്ള മാനദണ്ഡങ്ങൾ ആദ്യം നിർണ്ണയിക്കണം. അവ നോയമ്പ്, ഞായറാഴ്ചയുടെ പാവനത എന്നിവയാണ്. ഇവയിൽ നോയമ്പിന് ക്ഷേണ നിയന്ത്രണം, ഭാര്യ-ഭർത്തൃ ബന്ധം എന്നിങ്ങനെ രണ്ടു ഭാഗങ്ങളുണ്ട്.

മലങ്കര സഭയിൽ ഇപ്പോൾ കാനോനിക നോമ്പുകൾ കൂടാതെ ബുധൻ വെള്ളി ദിവസങ്ങളിൽ നോയമ്പുണ്ട്. ആ ദിവസങ്ങളിൽ സഭ്യ നടത്തുന്നതും നിഷിദ്ധമാണ്. അതിനാൽ ബുധൻ വെള്ളി ദിവസങ്ങളിൽ വിവാഹം അനുവദനീയമല്ല എന്നാണ് സഭയുടെ നിലപാട്. വൈദികരടക്കം പങ്കെടുക്കുന്ന വിവാഹ ചടങ്ങിൽ പരസ്യമായി നിയമം ലംഘിക്കുന്നത് ആശാസ്യമല്ല എന്നതിൽ രണ്ടു പക്ഷമില്ല. പക്ഷേ നോയമ്പ് ഇല്ലാത്ത ക്യാന്താ മുതൽ സ്വർഗാരോഹണം വരെയുള്ള ആഴ്ചകളിലും, മൂന്നു നോമ്പിനും വലിയ നോമ്പിനും ഇടയിലുള്ള കാലത്തും - പതിനെട്ടാമിട - ചൊവ്വ, ബുധൻ, വ്യാഴം, വെള്ളി ദിവസങ്ങളിലും വിവാഹം നടത്തുന്നതിന് എന്താണ് തടസമെന്ന് സഭ ഇതുവരെ വ്യക്തമാക്കിയിട്ടില്ല.

അടുത്ത ഘടകം ഭാര്യ-ഭർത്തൃ ബന്ധമാണ്. പൗരസ്ത്യ പാരമ്പര്യപ്രകാരം ദിവസം സന്ധ്യ മുതൽ

സന്ധ്യ വരെയാണ്. സഭാ വിജ്ഞാനീയമനുസരിച്ച് ബുധൻ വെള്ളി നോയമ്പുകൾ യഥാക്രമം ചൊവ്വ, വ്യാഴം എന്നീ ദിനങ്ങളിൽ സൂര്യോസ്ഥമയത്തോടെ ആരംഭിക്കും. ആ ദിവസങ്ങളിൽ വധുവരന്മാർ ഭാര്യ-ഭർത്തൃ ബന്ധം പുലർത്തും എന്നതിനാൽ ചൊവ്വ വ്യാഴം ദിവസങ്ങളിൽ വിവാഹം അനുവദനീയമല്ല എന്നാണ് സഭയുടെ ന്യായീകരണം. അവിടെയും മുകളിൽ പറഞ്ഞ ക്യാന്താക്കാലവും പതിനെട്ടാമിടയും ഒഴിവാക്കിയിട്ടില്ല എന്നതിന് ന്യായീകരണമില്ല.

മുകളിൽ പറഞ്ഞ മാനദണ്ഡങ്ങൾ പൂർണ്ണമായി പാലിച്ചാൽപ്പോലും താഴെ പറയുന്ന കാരണങ്ങളാൽ കാനോനിക നോയമ്പുകളിലല്ലാത്ത ബുധൻ വെള്ളി ദിവസങ്ങളിൽ വൈകുന്നേരം നാലരയ്ക്കു ശേഷം വിവാഹം നടത്തുന്നതിന് തടസമില്ല.

1. ഈ ദിവസങ്ങളിലെ നോമ്പിലെ ഇരുപത്തിരണ്ടര വരെയുള്ള നമസ്കാരങ്ങളും ഉപവാസവും വൈകിട്ട് 4.30 -ന് മുമ്പ് അവസാനിക്കും.

2. അന്ന് സൂര്യസ്ഥമയത്തിനു ശേഷം നോയമ്പില്ല. 4.30-ആരംഭിക്കുന്ന വിവാഹ ശുശ്രൂഷ അവസാനിച്ച് സഭ്യ ആരംഭിക്കുമ്പോൾ നിശ്ചയമായും സന്ധ്യ കഴിയും.

3. വ്യാഴം, ശനി ദിവസങ്ങൾ ഞായറാഴ്ചയ്ക്കു തുല്യം പ്രാധാന്യമുള്ളവയല്ല.

വൈകുന്നേരങ്ങളിൽ വിവാഹം എന്നത് പ്രചാരം നേടി വരുന്ന ഇക്കാലത്ത് ഇത് സജീവ പരിഗണന അർഹിക്കുന്ന ഒരു വിഷയമാണ്.

ഭാര്യ-ഭർത്തൃ ബന്ധം എന്ന പാപമാണ് ശനിയാഴ്ച വിവാഹത്തിനു തടസം നിൽക്കുന്നത്. അത് ഞായറാഴ്ച ആചരണത്തിനു തടസമാകും എന്നതിനാലാണ് നിരോധനം ഏർപ്പെടുത്തിയിട്ടുള്ളത്. ഇവിടെയാണ് വർഗീസ് ജോൺ തോട്ടപ്പുഴയുടെ ചോദ്യം പ്രസക്തമാകുന്നത്. ഞായറാഴ്ചയ്ക്കു തുല്യം പ്രാധാന്യമുള്ള മാറാനായ പെരുന്നാളുകളുടെ തലേന്ന് വിവാഹ വിലക്ക് ഏർപ്പെടുത്തിയിട്ടില്ല. എന്തിനധികം! ദുഃഖവെള്ളിയാഴ്ച വന്നാൽ പോലും വി. കുർബാന അർപ്പിക്കണമെന്നു നിർബന്ധമുള്ള വചനപ്പു പെരുന്നാൾ (മാർച്ച് 25) ഹേവോറേ തീക്കൾ ചൊവ്വ ദിവസങ്ങളിൽ വന്നാൽപ്പോലും തലേന്ന് വിവാഹ വിലക്ക് ഏർപ്പെടുത്തിയിട്ടില്ല. ഹേവോറേ ശനിയുടെ കാര്യവും വ്യത്യസ്തമല്ല.

ചുരുക്കത്തിൽ വിവാഹ വിലക്കിനെപ്പറ്റി മലങ്കര സഭയിൽ ഗുരുതരമായ ആശയക്കുഴപ്പം നിലനിൽക്കുന്നു എന്നു വ്യക്തം. ഇതിനു രണ്ടു കാരണങ്ങളുണ്ട്. അവയിൽ ഒന്നാമത് മലങ്കര സഭ അംഗീകരിക്കുന്ന പാശ്ചാത്യ സുറിയാനി സഭാവിജ്ഞാനീയത്തിലെ പൊരുത്തക്കേടുകളാണ്. പൊതുവെ കരുതപ്പെടുന്നതുപോലെ അത് ഏക സ്വഭാവമുള്ള ഒന്നല്ല. വിശാലമായ മദ്ധ്യപൗരസ്ത്യ ദേശത്തെ വിവിധ പാശ്ചാത്യ സുറിയാനി സഭാ കേന്ദ്രങ്ങളിൽ വ്യത്യസ്തങ്ങളായ പാരമ്പര്യങ്ങളാണ് നിലനിന്നത്. അവിടെനിന്നും വിവിധ കാലത്ത് കേരളത്തിലെത്തിയ അന്ത്യോഖ്യൻ മേൽപ്പട്ടക്കാർ പ്രചരിപ്പിച്ചത് അവരവർ

അനുവർത്തിച്ചിരുന്ന പാരമ്പര്യമാണ്. അവ തമ്മിൽ വൈജാത്യങ്ങൾ ഉണ്ടുതാനും. അതിന് അനേക ഉദാഹരണങ്ങൾ ചൂണ്ടിക്കാട്ടാനാവും. ഈ വ്യത്യസ്ത പാരമ്പര്യങ്ങൾ സങ്കലനം ചെയ്ത നടപ്പുകൾ മലങ്കരയിൽ രൂപമെടുത്തപ്പോൾ സ്വാഭാവികമായും അവയിൽ പൊരുത്തക്കേടുകളുമുണ്ടായി.

ഭക്ഷണ നോമ്പുള്ള ദിവസങ്ങളിൽ പരസ്യമായി നിയമം ലംഘിച്ച് വിവാഹാഘോഷങ്ങൾ നടത്താൻ അനുവദിക്കുന്നത് ന്യായീകരിക്കാനാവില്ല. അതേ സമയംതന്നെ വിവാഹം മലങ്കരസഭയ്ക്ക് പാവനമായ ഒരു കുദാശയാണെന്ന വസ്തുതയും പരിഗണിക്കണം. ഞായറാഴ്ചയുടെയും മാരാനായ പെരുന്നാളുകളുടെയും പ്രാധാന്യവും കുറച്ചുകാണാനാവില്ല. ആ സാഹചര്യത്തിൽ ഞായറാഴ്ചകളിലും മാരാനായ പെരുന്നാളുകളിലും മാത്രം വിവാഹങ്ങൾ നടത്താൻ പ്രേരിപ്പിക്കണം. അവയുടെ തലേദിവസങ്ങളിൽ വിവാഹ വിലക്ക് ഏർപ്പെടുത്തിയതുകൊണ്ടു മാത്രം കാര്യമില്ല. പ. മാത്യൂസ് ദിതീയൻ കാതോലിക്കാ മാരാനായ പെരുന്നാളുകളിൽ വിവാഹത്തിന് പ്രത്യേകാനുമതി ആവശ്യമില്ലെന്നു റൂൾ ചെയ്തത് ഈ ലേഖകന് നേരിട്ടറിയാം.

ഞായറാഴ്ച വിവാഹം നിരോധിക്കണമെന്ന് ഇന്ന് അപൂർവ്വം ചിലർ ആവശ്യപ്പെടുന്നുണ്ട്. സഭേന്ദ്രങ്ങൾ മുതലായ ദുർബലമായ വാദങ്ങളാണ് ഇതിനാസ്പദമായി അവർ ഉന്നയിക്കുന്നത്. യഥാർത്ഥത്തിൽ പത്തൊമ്പതാം നൂറ്റാണ്ടിൽ ആംഗ്ലിക്കൻ പ്രൊട്ടസ്റ്റന്റുകളും ഇരുപതാം നൂറ്റാണ്ടിൽ നവീകരണ സുറിയാനിക്കാരും ഞായറാഴ്ചയെപ്പറ്റി പ്രചരിപ്പിച്ച വികലമായ ശാബത് വിശ്വാസവും, വിവാഹം എന്ന കുദാശയുടെ പ്രാധാന്യത്തെപ്പറ്റിയുള്ള അജ്ഞതയുമാണ് ഈ വാദത്തിന്റെ പിന്നിലെ യഥാർത്ഥ കാരണം.

കുദാശനുഷ്ഠാനങ്ങളെപ്പറ്റി മലങ്കര സഭയുടെ അടിസ്ഥാന പ്രമാണമായ *ഹുദായ കാനോനിൽ* വിവാഹ നിരോധിത ദിവസങ്ങളെപ്പറ്റിയുള്ള പരാമർശനം ... *നാല്പതുമനോസ്, പരിശുദ്ധാത്മാവാസത്തിനായി വെടിപ്പോടുകൂടി ആചരിക്കേണ്ട കാലമായ പെന്തക്കോസ്തി ദിവസങ്ങൾ ആദിയായി വിവാഹാടിയന്തിരങ്ങൾ നിരോധിക്കപ്പെട്ടിരിക്കുന്ന കാലങ്ങളിൽ ആയിരിക്കരുത്. നോമ്പിന്റെ തികളാഴ്ച അസ്തമയം മുതൽതന്നെ മോതിരവാഴ്ചയും കീരീടവാഴ്ചയും ചിലർ നിരോധിക്കുന്നുണ്ട്. ചിലർ തികളാഴ്ച പ്രഭാതം മുതലും. എന്നാൽ ശരിയായിട്ടുള്ളത് പാതിരാത്രിക്കു ശേഷം നടത്തിക്കൂടാ എന്നതാണ്. ... (കോനാട്ട് അബ്രഹാം മല്പാൻ(പരി.), *ഹുദായ കാനോൻ*, കോട്ടയം, 2010, p 130, *എട്ടാം കെപ്പലയോൻ*, ഒന്നാം പെസുക്കാ, *ഹുദായ*)* എന്നു മാത്രമാണ്. ഇതനുസരിച്ച് തലനോമ്പിൽ - പെത്തർത്താ ഞായറാഴ്ച- വിവാഹത്തിനു വിലക്കില്ല. ശനിയാഴ്ചകളെപ്പറ്റി കാനോൻ നിശബ്ദത പാലിക്കുന്നു.

വിവാഹം നിരോധിച്ചിട്ടുള്ള ദിവസങ്ങളുടെ എണ്ണം മലങ്കര സഭയിൽ അധികരിച്ചതിനു കാരണം യഥാർത്ഥത്തിൽ

ഭക്ഷണ നോമ്പ് അല്ല. പാശ്ചാത്യ സുറിയാനി സഭാ വിജ്ഞാനീയവുമല്ല. ശാബതിനെപ്പറ്റിയുള്ള വികലമായ പ്രൊട്ടസ്റ്റന്റ് വിശ്വാസവും, പാശ്ചാത്യ സുറിയാനി സഭാ വിജ്ഞാനീയവും, തീവ്യ സന്യാസ പാരമ്പര്യവും സങ്കലനംചെയ്തതുകൊണ്ടു ഒരു *അവിയൽ തത്വശാസ്ത്രം* ഇതിനു പിന്നിലുണ്ട്. അതിലെ മുഖ്യഘടകം *ഭാര്യ-ഭർത്സ ബന്ധം പാപമാണ്* എന്ന ചിന്തയാണെന്നു വിലക്കുദിനങ്ങളുടെ സ്വഭാവം വിശകലനം ചെയ്താൽ മനസ്സിലാക്കാം. ഇത് പുനർചിന്തനത്തിനു വിധേയമാക്കേണ്ടതാണ്. ഓർത്തഡോക്സ് വിശ്വാസം ഇത്തരമൊരു ചിന്താഗതി അംഗീകരിക്കുന്നുണ്ടോ എന്നതുതന്നെ വേദശാസ്ത്രജ്ഞന്മാർ മറുപടി പറയേണ്ട വിഷയമാണ്.

ഞായർ-നോമ്പു ദിനങ്ങൾക്കു തലേന്ന് വിവാഹം നിരോധിച്ചാൽ നവ വധുവരന്മാരെ ഈ ബന്ധത്തിൽ നിന്നും ഒഴിവാക്കാൻ സാധിക്കും. പക്ഷേ പിന്നീടുള്ള ദിവസങ്ങളിൽ അത് സാധ്യമല്ല. തികച്ചും സ്വകാര്യമായ വിവാഹമുറയിൽനിന്നും മുമ്പു വിവാഹംകഴിച്ചവരെ തടയാനും സഭയ്ക്കു സാധിക്കില്ല.

മുകളിൽ പരാമർശിച്ച കാനോൻ നിയമപ്രകാരം തലനോമ്പിൽ വിവാഹത്തിനു വിലക്കില്ല എന്ന വസ്തുത പരിഗണിച്ചാൽ ബുധൻ, വെള്ളി നോമ്പുകളുടെ തലനോമ്പായ ചൊവ്വാ വ്യാഴം എന്നീ ദിവസങ്ങളിൽ വിവാഹം നിരോധിക്കാൻ നിയമപരമായി സാധ്യമല്ല. എന്നാൽ വിവാഹമുറയിൽ ഏർപ്പെട്ട പുരുഷനും സ്ത്രീയും ആ ദിവസം - പൗരസ്ത്യ പാരമ്പര്യപ്രകാരം പിറ്റന്നു സന്ധ്യവരെ - വി. കുർബാനയിൽ സംബന്ധിക്കരുതെന്ന് *ഹുദായ കാനോൻ* വിലക്കുന്നുണ്ട്. (*ഹുദായ കാനോൻ*, Op. Cit., pp 45-6, *നാലാം കെപ്പലയോൻ*, രണ്ടാം പെസുക്കാ, *സേവീറെ*, *തിമോത്തെയോസ്*) ഇതു മുഖവിധിയ്ക്കെടുത്താൽ ശനി, മാരാനായ പെരുന്നാളുകളുടെ തലേന്ന് എന്നീ ദിവസങ്ങളിൽ വിവാഹം അനുവദിക്കാനാവില്ല.

പക്ഷേ ഇവിടെ പരിഗണിക്കേണ്ട ഒന്നുണ്ട്. *ഹുദായ കാനോനിൽ വി. കുർബാനയിൽ സംബന്ധിക്കുക* എന്നത് *വി. കുർബാന അനുഭവിക്കുക* എന്ന അർത്ഥത്തിലാണ് പ്രയോഗിച്ചിരിക്കുന്നത്. മലങ്കര സഭയിൽ വി. കുർബാനയിൽ സംബന്ധിക്കുന്ന എല്ലാവരും അനുഭവിക്കുന്നില്ല എന്നതും, അതിന് സഭ നിർബന്ധിക്കുന്നില്ല എന്നതും വസ്തുതയാണ്. ഇവ പരിഗണിച്ചാൽ ഈ കാനോൻ നിയമം മലങ്കര സഭയിൽ എത്രമാത്രം പ്രസക്തമാണ് എന്ന വസ്തുത ചിന്തനീയമാണ്. മുൻകാലങ്ങളിൽ മലങ്കര നസ്രാണികൾ വിവാഹംശേഷം മൂന്നാം ദിവസം ആചാരപരമായി കുളിച്ചശേഷം മാത്രമേ പള്ളിയിൽ പോകുമായിരുന്നോളം എന്ന ചരിത്രപരാമർശനങ്ങളും ഇവിടെ പ്രസ്താവ്യമാണ്.

മാമോദീസ, മുറോൻ, കുർബാന, കുമ്പസാരം ഇവപോലെ നിർബന്ധിതമല്ലെങ്കിലും അവയ്ക്കു തുല്യമായ പ്രാധാന്യമുള്ള കുദാശകളായാണ് വിവാഹം, പട്ടാമ്പി, തൈലാഭിഷേകം എന്നിവയെ മലങ്കര സഭ കണ

ക്കാക്കുന്നത്. കുടുംബം എന്ന സംവിധാനം ദൈവകൽപ്പിതമാകയാൽ അതിന്റെ ഭാഗമായ വിവാഹമുറയെ പാപമായി കരുതാമോ എന്ന ചോദ്യം ന്യായമാണ്. വിവാഹമുറയുടെ പേരിൽ ഈ കുദാശയെ നിയന്ത്രിക്കുന്നത് ശരിയാണോ എന്നും ചിന്തിക്കണം.

പ. പൗലസ് ശ്ലീഹാ ... വിവാഹം എല്ലാവർക്കും മാനുവൽ കിടക്ക നിർമ്മലവും ആയിരിക്കട്ടെ. എന്നാൽ ദുർന്നടപ്പുകാരെയും വ്യഭിചാരികളേയും ദൈവം വിധിക്കും...(എബ്രാ. 13. 4) എന്നു പ്രസ്താവിക്കുന്നു. പ. പരമല തിരുമേനി കൊല്ലവർഷം 1068 മേടം 9-നു കൊല്ലത്തു പള്ളിയിൽനിന്നയച്ച കൽപനയിലെ ... സ്വന്തഭാര്യയെ പരിഗ്രഹിച്ചതിൽവെച്ച ഭർത്താവിനെ വ്യഭിചാര കുറ്റത്തിനു ശിക്ഷിക്കാമോ... എന്ന ഭാഗവും (ഫാ. ഡോ. ജേക്കബ് കുര്യൻ (എഡി.), പരമലസ്മൃതി, കോട്ടയം, 2002, p 110) പ്രസക്തമാണ്.

മുകളിൽ പറഞ്ഞ വസ്തുതകളും, വിവാഹം ഒരു കുദാശയാണ് എന്ന സഭാ നിയമവും അടിസ്ഥാനമാക്കി, ഹുദായ കാനോന്റെയും നസ്രാണി പാരമ്പര്യത്തിന്റെയും ചട്ടക്കൂട്ടിൽ നിന്നുകൊണ്ടുതന്നെ വിവാഹ ദിനങ്ങളുടെ കാര്യത്തിൽ താഴെ പറയുന്നവിധം ഒരു പുനർക്രമീകരണം പരിഗണിക്കാം എന്നാണ് ഈ ലേഖകന്റെ അഭിപ്രായം.

1. കാനോനിക നോയമ്പിലല്ലാത്ത ഞായർ, മാരാനായ പെരുന്നാളുകൾ ഇവയിൽ വിവാഹ കുദാശ നടത്തുന്നതിനെ പരമാവധി പ്രോത്സാഹിപ്പിക്കണം.

2. ഉയർപ്പു മുതൽ സ്വർഗാരോഹണം വരെയുള്ള ദിവസങ്ങളിലും പതിനെട്ടാമിടയിലും ശനിയാഴ്ച ഒഴികെയുള്ള ഒരു ദിവസവും വിവാഹം വിലക്കരുത്.

3. കാനോനിക നോയമ്പിലും കാത്തിരിപ്പു ദിനങ്ങളിലുമല്ലാത്ത തിങ്കൾ, ചൊവ്വ, വ്യാഴം ദിവസങ്ങളിൽ വിവാഹം വിലക്കരുത്.

4. കാനോനിക നോയമ്പിലല്ലാത്ത ബുധൻ വെള്ളി ദിവസങ്ങളിൽ വൈകിട്ട് 4.30-നു ശേഷം വിവാഹാനുമതി നൽകണം.

ഇത്തരം ക്രമീകരണം വരുത്തുമ്പോൾ താഴെ പറയുന്ന ദിവസങ്ങളിൽ വിവാഹം നിരോധിക്കണം.

1. അഞ്ച് കാനോനിക നോമ്പുകൾ
2. സ്വർഗാരോഹണം മുതൽ പെന്തക്കോസ്തി വരെയുള്ള കാത്തിരിപ്പിന്റെ ദിവസങ്ങൾ
3. മാരാനായ പെരുന്നാളല്ലാത്ത ബുധൻ വെള്ളി
4. എല്ലാ ശനിയാഴ്ചകളും
5. മാരാനായ പെരുന്നാളിന്റെ തലേ ദിവസം
6. സ്വർഗാരോഹണത്തിന്റെ തലേ ബുധനാഴ്ച
7. പോർട്ടുഗീസ്-പൂർവ്വ കാലാമുതലുള്ള നസ്രാണി പാരമ്പര്യമനുസരിച്ച് തല നോയമ്പ്.

വലിയ നോയമ്പ്, യൽദോ നോയമ്പ് ഇവയിൽ അടിയന്തിര സാഹചര്യത്തിൽ പ്രത്യേകനുമതി നൽകുന്നതിന് കർശനമായ പ്രത്യേക ചട്ടങ്ങൾ ഉണ്ടാക്കണം.

അപ്പോസ്തലിക കാലത്ത് യേറുശലേം സുന്നഹദോസ് കൂടുന്നതിനു സാഹചര്യമൊരുക്കിയ സംഭവങ്ങൾക്ക് സമാനമായ ഒരു സാംസ്കാരിക സംഘർഷം വിവാഹവിലക്കു ദിനങ്ങൾക്കു പിന്നിലില്ലേ എന്നു ചിന്തിക്കേണ്ടിയിരിക്കുന്നു. അന്ന് പ. പത്രോസ് ശ്ലീഹാ ചോദിച്ച ...നമ്മുടെ പിതാക്കന്മാർക്കും നമുക്കും ചുമപ്പാൻ കഴിഞ്ഞിട്ടില്ലാത്ത നുകം ശിഷ്യന്മാരുടെ കഴുത്തിൽ വെപ്പാൻ നിങ്ങൾ ഇപ്പോൾ ദൈവത്തെ പരീക്ഷിക്കുന്നത് എന്ത്... (അപ്പോ. പ്രവ. 15. 10) എന്ന ചോദ്യം ഇവിടെയും പ്രസക്തമാണ്.

ഹാശാ ആഴ്ച ശുശ്രൂഷ

അഭിവന്ദ്യ തോമസ് മാർ അത്താനാസി യോസ് മെത്രാപ്പോലീത്ത പരമല സെമിനാരിയിൽ പീഠാനുഭവവാദ ശുശ്രൂഷകൾക്കും ഉയിർപ്പു പെരുന്നാളിനും മുഖ്യ കാർമ്മികത്വം വഹിക്കും.

Statement about ownership and other particular about Bethel Patrika

Form IV (See Rule 8)

- | | |
|---|---|
| 1. Place of Publication | : Chengannur |
| 2. Periodicity of its Publication | : Monthly |
| 3. Printer's Name | : H G Thomas Mar Athanasios |
| Address | : Bethel Aramana Chengannur P.O., Kerala |
| 4. Whether citizen of India | : Yes |
| 5. Publisher's Name | : H G Thomas Mar Athanasios |
| Address | : Bethel Aramana Chengannur P.O., Kerala |
| 6. Whether citizen of India | : Yes |
| 7. Editor's name | : Fr. Abraham Koshy Kunnumpurathu |
| Address | : Mundankavu, Chengannur P.O., Kerala |
| 8. Name & Addresses of Individuals who own the Newspaper | : H G Thomas Mar Athanasios (Same as above) |
| 9. Name & Addresses of Individuals of Shareholders holding more than one percent of the total capital | : H G Thomas Mar Athanasios (Same as above) |

I, H G Thomas Mar Athanasios, hereby declare that the particulars given above are true to the best of my knowledge and belief.

Dated: 15-3-2013

Sd/-
H G Thomas Mar Athanasios

വാർദ്ധക്യകാല രോഗങ്ങൾ
 യെശയ്യാ പ്രവചനം 38:1 ൽ ഹിസ്കിയാവിന് മരിക്കത്തക്ക രോഗം പിടിച്ചു. യെശയ്യാവ് അവനോട് “നിന്റെ ഗൃഹകാര്യം ക്രമത്തിലാക്കുക നീ മരിച്ചു പോകും, സൗഖ്യമാകയില്ല” എന്ന യഹോവയുടെ കല്പന നൽകുമ്പോൾ ഒരു തയ്യാറെടുപ്പിന്റെ ആവശ്യം മനസ്സിലാക്കാം. വാർദ്ധക്യം സമാഗതമാകുമ്പോൾ കാര്യങ്ങൾ ക്രമപ്പെടുത്തേണ്ടതുണ്ട്. കാലം ശരീരത്തിനേല്പിക്കുന്ന ക്ഷതമാണ്

ത്താലുണ്ടാകുന്ന രോഗങ്ങൾ : കാലാവസ്ഥയുടെ വ്യതിയാനം സ്വാഭാവികം. ആസ്തമ, സന്ധിവേദന, കോച്ചിപ്പിടിയിക്കൽ തുടങ്ങി പരിസ്ഥിതിയിലുണ്ടാകുന്ന മാറ്റങ്ങൾ വിവിധ രോഗത്തിന് കാരണമാകുന്നു.

(c) മാനസിക രോഗങ്ങൾ : വൃദ്ധജനങ്ങളിൽ 25% പേരും മാനസിക അസ്വസ്ഥതകൾ ഉള്ളവർ. വിഷാദം, മാനസിക പിരിമുറുക്കം, അകാരണമായ

(i) തിമിരം : തുടക്കത്തിൽ കണ്ടെത്തി ചികിത്സിച്ചു ഭേദമാക്കാം.

(ii) **കേൾവിക്കുറവ് :** 60 വയസ്സ് കഴിഞ്ഞവരിൽ 33% പേർക്കും കേഴ്വിക്കുറവ് അനുഭവപ്പെടുന്നു. ശബ്ദകോലാഹലങ്ങൾ സൃഷ്ടിക്കപ്പെടുന്ന നിരർത്ഥകങ്ങളായ അനുഭവങ്ങൾ ഇന്ന് ധാരാളം. ശബ്ദമലിനീകരണം വർദ്ധിച്ചിരിക്കുന്നു. ‘Cacophony of language’ ‘ശബ്ദങ്ങളുടെ കോലാഹലങ്ങൾ’ എന്ന പ്രയോഗം തന്നെയാണ്. ശബ്ദസമുദ്രമായതിനാൽ ശാന്തസമുദ്രമായി മാറേണ്ടിയിരിക്കുന്നു. യുവതലമുറ ചെയ്തിട്ടുള്ളതിൽ ഇന്ന് പലതും കയറ്റി വച്ചിരിയ്ക്കുമ്പോൾ യൗവനക്കാർക്ക് ഇപ്പോൾ തന്നെ കേൾവിക്കുറവ് അനുഭവപ്പെടുന്നു.

(iii) **ദന്തരോഗങ്ങൾ :** പല്ലുകൾ വൃത്തിയാക്കി സൂക്ഷിക്കുകയും സൂക്ഷ്മ പരിശോധന നടത്തുകയും ചെയ്തും ദന്തങ്ങൾ സംരക്ഷിച്ചും തടയാൻ കഴിയും.

(iv) **ആർത്രൈറ്റിസ് :** വണ്ണം കുടുന്നത് ശരീരത്തിന് ആരോഗ്യം എന്ന് മൂഢമായി ചിന്തിക്കുന്നവരുണ്ട്. പതിവായ വ്യായാമത്തിലൂടെ ഒരു പരിധിവരെ പരിഹരിക്കപ്പെടാം. വ്യായാമങ്ങൾ അമിതമാകാതെ ചെറിയ അളവിൽ തുടങ്ങി ക്രമേണ വ്യായാമ മൂറുകൾ വർദ്ധിപ്പിക്കുക.

(v) **ഓസ്റ്റിയോപൊറോസിസ് :** പ്രായാധിക്യത്താൽ അസ്ഥികൾ പൊടിയുകയോ ശോഷിക്കുകയോ ചെയ്യുന്ന അവസ്ഥ. സ്ത്രീകൾക്ക് ഈസ്റ്റജൻ ഉൽപ്പാദനം കുറയുന്നതിനാൽ പുരുഷന്മാർക്കാൾ കൂടുതൽ രോഗം വരാനുള്ള സാധ്യതയുണ്ട്. ചെറിയ ഒരു വീഴ്ചകൊണ്ട് എല്ലുകൾ ഒടിയുവാൻ സാധ്യത കൂടുന്നു.

(vi) **പ്രോസ്റ്റേറ്റ് പ്രശ്നങ്ങൾ :** 60 വയസ്സിനു മേൽ പ്രായമുള്ള 50% പുരുഷന്മാർക്കും ഉണ്ടാ



നരച്ചവന്റെ മുമ്പാകെ.....

ഫാ. പി.കെ. കോശി

രോഗങ്ങൾ.

(a) ജീവിതശൈലി രോഗങ്ങൾ : പ്രമേഹം, ഉയർന്ന സമ്മർദ്ദം, ഉയർന്ന കൊളസ്ട്രോൾ, ഹൃദ്രോഗം, മസ്തിഷ്കാഘാതം, അസ്ഥിരോഗങ്ങൾ തുടങ്ങിയവ. അനാരോഗ്യമായ ജീവിതശൈലിയിലൂടെ സ്വയം ഉണ്ടാകുന്നവയാണ് ഇവ. ക്ഷണിക്കപ്പെടാത്ത അതീതികളായി ജീവിതശൈലിയിലെ ശ്രദ്ധ കുറവുകൊണ്ടുണ്ടാകുന്നു.

(b) കാലാവസ്ഥാ വ്യതിയാന

ഭയം, സംശയരോഗം തുടങ്ങിയവ മാനസിക രോഗത്തിൽപ്പെടും. ശാരീരിക രോഗങ്ങൾ വഷളാകാനും ആയുർദൈർഘ്യം കുറയാനും രോഗങ്ങൾ കാരണമായിത്തീരും.

(d) വാർദ്ധക്യജന്യ രോഗങ്ങൾ : ആയുസ്സിന്റെ ദൈർഘ്യം വർദ്ധിച്ചതും ആരോഗ്യമില്ലാത്ത ജീവിതശൈലികളും മൂലം വാർദ്ധക്യത്തിൽ ആരോഗ്യപ്രശ്നം വർദ്ധിക്കുന്നു.

കാവുന്നത്. കൃത്യമായ പരിശോധനകളിലൂടെ പരിഹാരം കണ്ടെത്താൻ കഴിയും.

(vii) **മേധാക്ഷയം :** പ്രായമായവരിൽ കാണുന്ന ഓർമ്മക്കുറവാണ്. 65 വയസ്സിനു മുകളിലുള്ളവരിൽ ഇതിന് സാധ്യത കൂടുതൽ. ഓർമ്മക്കുറവാൽ പെരുമാറ്റ വൈകൃതങ്ങൾ ഉണ്ടാകുന്നു. അടുത്തകാലത്തു നടന്ന സംഭവങ്ങൾ മറന്നു പോകുകയും വളരെ ചെറുപ്പത്തിലെ കാര്യങ്ങൾ പെട്ടെന്ന് ഓർത്തെടുക്കുകയും ചെയ്യുന്ന അവസ്ഥ. ഇത് ചികിത്സയിലൂടെ ഭേദമാക്കാൻ പ്രയാസം. നല്ല പരിചരണത്തിലൂടെ ഇതിന്റെ അളവു കുറയ്ക്കാൻ കഴിയും. നല്ല സുഹൃത് ബന്ധമുള്ളവർക്കും ക്രിയാത്മകമായി ജോലി ചെയ്യുന്നവർക്കും ഇത് വളരെ കുറഞ്ഞ് കാണുന്നു. ക്രിയാത്മകമായി ചികിത്സിച്ചാൽ ഇത് വഷളാകാതിരിക്കാൻ സാധിക്കും.

(viii) **പാർക്കിൻസൺസ് രോഗം :** Dopamine എന്ന ഹോർമോണിന്റെ കുറവു മൂലമുണ്ടാകുന്ന വിറയൽ, മാംസപേശികൾക്കു മുറുക്കം, പ്രവർത്തനമാന്ദ്യം തുടങ്ങിയവ ഇതിന്റെ ലക്ഷണമാണ്. കേന്ദ്ര നാഡീവ്യൂഹത്തെ മുഴുവൻ ബാധിക്കുന്നതിനാൽ കൈകാലുകൾ നിവർത്താൻ ബുദ്ധിമുട്ടുണ്ടാകുന്നു. കണ്ണുകൾ പകുതി അടഞ്ഞ് പോകുന്നു, വായ് പകുതി തുറന്നിരിക്കുന്നു, ഉമിനീർ അറിയാതെ പുറത്തേക്കു പോകുന്നു തുടങ്ങിയവ സംഭവിക്കുന്നു. ഇത് പരിചരണം നൽകലിലൂടെയും സാമ്പത്തികതയുടെയും കുറയ്ക്കാം. ഈ രോഗം പൂർണ്ണമായി സുഖപ്പെടുത്താനാവില്ല.

വാർദ്ധക്യം ആഹ്ലാദകരമാക്കാൻ : അസംഖ്യം നിമിഷങ്ങളും മണിക്കൂറുകളും ചേർന്നതാണല്ലോ മനുഷ്യജീവിതം. നമ്മുടെ ആയുസ്സിലെ ഒരു നിമിഷംപോലും നിസ്സാരമെന്നുവെച്ച് തള്ളിക്കളയാവുന്നതല്ല. ഒരു വെട്ടിന് ഒരു മരം വീഴുകയില്ല. മരംവെട്ടുകാരന്റെ മഴു അനേകം പ്രാവശ്യം മരത്തിന്റെ കടയ്ക്കൽ ആഞ്ഞു പതിക്കുമ്പോഴാണ് മരം നിലംപതിക്കുന്നത്. നമ്മുടെ ആയുസ്സിലെ ഓരോ നിമിഷത്തിനുമുള്ള വിലയും പ്രാധാന്യവും മനസ്സിലാക്കാം. ഒരിക്കൽ ഒരു വൃദ്ധൻ തോട്ടത്തിൽ പുറം കയ്യാല കെട്ടുമ്പോൾ ഉടമസ്ഥൻ ചോദിക്കുന്നു. “വലിയ കല്ലുകൾക്ക് ഇടയിൽ എന്തിനാണ് ചീളുകല്ലുകൾ തിരുകി കയറ്റുന്നത് എന്ന്” വൃദ്ധന്റെ മറുപടി ശ്രദ്ധേയം. മനുഷ്യരെപ്പോലെയാണ് ഈ കല്ലുകൾ അങ്ങയെപ്പോലെയുള്ള വലിയ കല്ലുകൾ യഥാസ്ഥാനങ്ങളിൽ ഉറച്ചിരിക്കണമെങ്കിൽ എന്നെപ്പോലെയുള്ള ചെറു ചീളുകൾ അത്യന്താപേക്ഷിതമാണ്. ചീളുകൾ വച്ചില്ല എങ്കിൽ കയ്യാല ഇടിഞ്ഞുപോകും. മനുഷ്യജീവിതമാകുന്ന മഹാദുർഗ്ഗം പണിയുന്നതും നിസ്സാരമെന്നു കരുതുന്ന ഓരോ നിമിഷവും കൊണ്ടാണ്.

“ലാവോസെ” എന്ന ചൈനീസ് ദാർശനികൻ പറഞ്ഞിരിക്കുന്നത് ആയിരം മൈൽ ദൈർഘ്യമുള്ള ഒരു യാത്ര ആരംഭിക്കുന്നത് ഒരു ചുവടു വെയ്പാണ്. യൗവ്വനത്തിലും മദ്ധ്യ വയസ്സിലും ശരീരം ദുരുപയോഗം ചെയ്യാത്തവർക്ക് വാർദ്ധക്യത്തിൽ പറയത്തക്ക രോഗങ്ങളുണ്ടാകാറില്ല. ജീവിതാനുഭവത്തിലെ വിളവെടുപ്പുകാലമായ വാർദ്ധക്യത്തെ വിശാലമായ ഒരു കാഴ്ചപ്പാടോടുകൂടി സമീപിക്കാൻ വയോജനങ്ങൾ ശ്രദ്ധിക്കണം.

ദൈവം നൽകിയ സർവ്വതാനും നന്ദി പറഞ്ഞുകൊണ്ടിരിക്കാൻ ശ്രമിക്കണം. വാർദ്ധക്യത്തിനു മുൻപേ സുഹൃത് ബന്ധങ്ങൾ ശക്തിപ്പെടുത്താൻ കഴിയണം. ആരോഗ്യം അനുവദിക്കുന്നിടത്തോളം ദേവാലയ ആരാധനയിൽ താല്പര്യത്തോടെ സംബന്ധിക്കണം. വായിക്കാൻ കഴിയുമെങ്കിൽ വി. വേദപുസ്തകവും വിജ്ഞാനികളുടെ ജീവിതകഥകളും വായിച്ചു ഗ്രഹിക്കണം. ഞാൻ എന്ന ഭാവം മാറ്റിവെച്ച് കഴിവുള്ളിടത്തോളം നന്മ ചെയ്യുവാൻ ശ്രമിയ്ക്കണം. ജീവിക്കുന്ന ചുറ്റുപാടുകളിൽ പ്രയോജനമുള്ളവരായി തീരുവാൻ ശ്രമിക്കണം. വി. പൗലോസ് ശ്ലീഹാ ഫിലോമോൻ എഴുതുമ്പോൾ 20-ാം വാക്യത്തിൽ ഓർപ്പിക്കുന്നു. ‘അതേ സഹോദരാ നിന്നെക്കൊണ്ട് എനിക്ക് കർത്താവിൽ ഒരനുഗ്രഹം വേണ്ടിയിരിക്കുന്നു. ക്രിസ്തുവിൽ എന്റെ ഹൃദയം തണുപ്പിയ്ക്ക’. Attitude determines altitude എന്ന് പറയും ഒരുവന്റെ ഉയിർപ്പ് നിർണ്ണയിക്കുന്നത് അവന്റെ മനോഭാവമനുസരിച്ചാണ്. നല്ല മനോഭാവങ്ങൾ വളർത്തി നിലനിർത്തുക. പ്രത്യാശയുടെ പൂമുഖമായി വാർദ്ധക്യത്തെ കാണാൻ കഴിയണം.

വാർദ്ധക്യം ചികിത്സിച്ചു ഭേദമാക്കാവുന്നതല്ല. മറിച്ച് സംരക്ഷിക്കുകയും പരിപോഷിപ്പിക്കുകയും ദീർഘിപ്പിക്കുകയും ചെയ്യുക. ഭോഗാസക്തികളും ലൗകികസുഖങ്ങളുമല്ല പ്രധാനം ആത്മീയ സുഖം കണ്ടെത്തുവാൻ ശ്രമിക്കുക. മഹാകവി എഴുത്തച്ഛന്റെ ഈരടികളിൽ :-

“ഭോഗങ്ങളെല്ലാം ക്ഷണപ്രഭാചഞ്ചലം
വേഗേന നഷ്ടമാം ആയുസ്സുമോർക്കനി”

ലൗകിക സുഖങ്ങൾ ക്ഷണികം. ആയുസ്സിന്റെ കാര്യത്തിൽ ഒരു സ്ഥിരതയുമില്ല. അല്ലയോ മനുഷ്യാ പാമ്പിന്റെ വായിലിരുന്നുകൊണ്ട് ഇരപിടിയ്ക്കാൻ ശ്രമിക്കുന്ന തവളയുടെ അവസ്ഥയിലാണ് നീ. കാലമാകുന്ന ഘോരസർപ്പത്തിന്റെ പിടിയിൽ നിന്നും രക്ഷപെടാൻ മുന്നമെ ശ്രദ്ധിക്കുകയും ശ്രമിക്കുകയും ചെയ്യുക. സദൃശ്യവാക്യം 17:6 ൽ രേഖപ്പെടുത്തിയിരിക്കുന്നു. “മക്കളുടെ മക്കൾ വൃദ്ധന്മാർക്കു കിരീടമാകുന്നു. മക്കളുടെ മഹത്വം അവരുടെ അപ്പന്മാർ തന്നെ എന്ന്” കുടുംബത്തിലും സഭയിലും ലോകത്തിലും കിരീടങ്ങളായും മഹത്വമായും നിലനിൽക്കാൻ തലമുറയായി സാധിക്കട്ടെ.

മെസ്സോ

ഫാ. ബിജു ടി. മാത്യു

നോമ്പിലെ ആറാം ഞായറാഴ്ച : കുരുടനെ സൗഖ്യമാക്കുന്നു സഭാദിനം : വി. യോഹ. 9:1-41

ജന്മനാ അന്ധനായിരുന്ന ഒരു മനുഷ്യൻ, കർത്താവ് കല്പിച്ച കർമ്മങ്ങൾ ചെയ്തതിലൂടെ സൗഖ്യമായ സംഭവമാണിത്. 4 വിധ വസ്തുതകൾ ഈ വേദഭാഗത്തിന്റെ പ്രത്യേകതയാണ്.

1. പാപവും രോഗവും തമ്മിലുള്ള ബന്ധം. വി. യോഹന്നാൻ 9:1-2
2. ഇരുളും വെളിച്ചവും തമ്മിലുള്ള പോരാട്ടം. വി. യോഹന്നാൻ 9:4, 32
3. വിമർശനവും അധികാരവും തമ്മിലുള്ള സംഘടനം. വി. യോഹ. 9:16, 39
4. ദൈവിക കൽപ്പനയും മാനുഷിക സഹകരണവും. വി. യോഹന്നാൻ 9:7

സഹനത്തിന്റെ പാതയിലൂടെ ജീവിതത്തിൽ ദൈവവിശ്വാസത്തെ വർദ്ധിപ്പിച്ച അന്ധനായ മനുഷ്യൻ:

4 രീതിയിൽ കുരുടൻ യേശുവിനെ സമൂഹത്തിന്റെ മുമ്പിൽ അവതരിപ്പിക്കുന്നു.

1. വി. യോഹന്നാൻ 9:11 യേശു എന്നു പേരുള്ള മനുഷ്യൻ

സൗഖ്യം എന്നത് ദൈവത്തിന്റെ ദാനമാണ്. ഒരു സൃഷ്ടി, വൈകല്യങ്ങളോടുകൂടി ജനിക്കുന്നു വെങ്കിൽ ആ ബലഹീനതകളെ അതിന്റെ പൂർണ്ണതയിൽ ഇല്ലാതാക്കുന്നത് സൃഷ്ടി കർത്താവ് മാത്രമാണ്.

സൃഷ്ടിയിൽ കാണുന്ന ജന്മനാ വൈകല്യങ്ങൾ ദൈവനാമ മഹതീകരണത്തിന്റെ സാധ്യത വർദ്ധിപ്പിക്കുന്നുണ്ട് (വി. യോഹന്നാൻ 9:3). കുരുടനെ സുഖപ്പെടുത്തുന്ന യേശുവിന്റെ ഈ സൗഖ്യദാന ശുശ്രൂഷ അനന്യവും അസാധാരണവും അതുല്യവുമായിരുന്നു. യേശുവിന്റെ കരസ്ഥീകരണം കൊണ്ട് കുരുടൻ സുഖപ്പെടുമായിരുന്നു എന്നാൽ യേശു നിലത്തു തുപ്പി, തുപ്പൽകൊണ്ട് ചേരുണ്ടാക്കി, ചേര് അവന്റെ കണ്ണിന്മേൽ പുശി, നീ ചെന്ന് ശീലോഹാം കുള്ളത്തിൽ കഴുകുക എന്നു പറഞ്ഞു (9:7).

ചേര് (ചെളി) ഉപയോഗിച്ചതിന് 2 കാരണങ്ങൾ വേദ ചിന്തകന്മാർ പറയുന്നു.

(i) It was a picture of incarnation : ക്രിസ്തു മനുഷ്യാവതാരം എടുത്തതിന്റെ ഒരു ഭാവവും പ്രതീകവുമാണിത്. ഉല്പത്തി 2:5 ദൈവം മണ്ണുകൊണ്ട് മനുഷ്യനെ മെനഞ്ഞുണ്ടാക്കി..... സൃഷ്ടിയിൽ വന്നുചേർന്ന ബലഹീനതകളെ നീക്കുവാൻ മനുഷ്യപുത്രനെ അയക്കുന്നു. മണ്ണ് കുഴച്ച് മനുഷ്യപുത്രൻ (യേശു) തന്നെ തേക്കുമ്പോൾ സൃഷ്ടിയിലെ വൈകല്യങ്ങൾ (സ്രഷ്ടാവ് മാറ്റുന്നതിന്റെ സൂചനയും പ്രയോഗവുമാണിത്).

(ii) It encouraged the man to believe and obey: ചെളി കുഴച്ച് കണ്ണിൽ തേക്കുന്നത്, ദൈവിക കല്പനകളെ അനുസരിക്കുവാനും ദൈവപുത്രനിൽ വിശ്വ

സിക്കുവാനുമുള്ള ഒരു മാർഗ്ഗവും പ്രചോദനവുമാണിത്.

2. വി. യോഹന്നാൻ 9:17 മനുഷ്യൻ എന്ന പ്രയോഗത്തിൽ നിന്ന് 'പ്രവാചകനാണ്' എന്ന സൗഖ്യമാക്കിയത് എന്നതിലേക്ക് അന്ധനായ മനുഷ്യൻ എത്തിച്ചേരുന്നു.

സത്യപ്രവാചകനാണെങ്കിൽ ശാബതിൽ ഈ അത്ഭുതം നടത്തുകയില്ല എന്ന് സമൂഹം വാദിച്ചു. ഇവിടെ ഇരുട്ടിൽ ഇരുന്ന കുരുടന് വെളിച്ചം ലഭിക്കുമ്പോൾ വെളിച്ചത്തിൽ നടക്കുന്നു എന്ന് അഭിമാനിക്കുന്ന ചിലർക്ക് അന്ധത ബാധിച്ചോ? ഇത് ഇന്നിന്റെ സാമൂഹ്യപ്രശ്നമാണ്.

3. യോഹന്നാൻ 9:25 - എന്ന സൗഖ്യമാക്കിയവൻ ഒരു പാപിയോ അല്ലയോ എന്ന് ഞാൻ അറിയുന്നില്ല.

4. യോഹന്നാൻ 9:38 - എന്ന സൗഖ്യമാക്കിയവൻ കർത്താവാണ് എന്ന് വിശ്വസിക്കുന്നു.

അന്ധനായ മനുഷ്യനെ ആര്? എപ്പോൾ? എങ്ങനെ? സുഖപ്പെടുത്തി എന്നതിന് വ്യക്തമായ തെളിവും ഉത്തരവും ഈ വേദഭാഗത്തിലുണ്ട്. "Mechanic of Miracle" ഇന്ന് പരക്കെ ചർച്ച ചെയ്യപ്പെടുന്ന വിഷയമാണ്. കാരണം സൗഖ്യദാന ശുശ്രൂഷയിലെ മാനുഷിക ഭാവവും ഫ്ളക്സ് ബോർഡുകളിലെ നാമകരണങ്ങളും ദൈവികപദ്ധതിയേയും ദൈവനാമത്തേയും ദൈവിക അധികാരത്തേയും ചോദ്യം ചെയ്ത് കീഴ്പ്പെടുത്തുകയല്ലേ? ദുർഗ്രഹമായ കഷ്ടതകളുടെയും അഗ്രാഹ്യവും നൈമിഷികവും വൈകാരികവുമായ സൗഖ്യദാന ശുശ്രൂഷയുടെ ഈ രീതിയിലുള്ള കൊടിയ സമ്മർദ്ദത്തിലാണ് പലർക്കും യഥാർത്ഥ വിശ്വാസ ബോധ്യങ്ങളിൽ ചാഞ്ചല്യമുണ്ടാകുന്നത്. സഹനത്തിന്റെ പാതയിലും ഈ അന്ധനായ മനുഷ്യൻ വിശ്വാസ ബോധ്യങ്ങളെ വർദ്ധിപ്പിച്ചുവെങ്കിൽ, ഈ സംഭവം നമ്മുടെ ആളുതെത്ത വെല്ലുവിളിക്കുന്ന, ദൗത്യബോധത്തെ ശക്തികരിക്കുന്ന നഷ്ടങ്ങളെ അതിജീവിക്കാൻ സഹായിക്കുന്ന, ഒരു അനുഭവവുമാക്കി മാറ്റണം.

ഓശാന ഞായറാഴ്ച : വി. യോഹന്നാൻ 12:12 - 19

"ഊശാനോ" എന്ന വാക്കിന്റെ അർത്ഥം 'Save now' 'ഇപ്പോൾ രക്ഷിക്കണമെ' എന്നതാണ്. സങ്കീർത്തനം 118:25, 26 സന്തോഷവും സ്തുതിയും പ്രകാശിപ്പിക്കുന്ന ആരാധനാക്രമപരമായ സ്തോത്രഘോഷമായിട്ടാണ് ഈ പദം ഉപയോഗിച്ചിട്ടുള്ളത്.

ഹീനമായ കഴുതക്കുട്ടിമേൽ വിനയത്തോടെ സഹനമേറിയ രാജാവിന്റെ രാജകീയ പ്രവേശനത്തെ സുവിശേഷകന്മാർ 4 കാര്യങ്ങളിലൂടെയാണ് പ്രത്യേകമായി അവതരിപ്പിക്കുന്നത്.

1) വി. മത്തായി 21:10 യേശുവിന്റെ എഴുന്നള്ളത്തിങ്കൽ നഗരം ഇളകി.

2) യേശു തമ്പുരാൻ നിന്ദയമായ മൃഗത്തെ വാഹനമായി സ്വീകരിച്ചു.

3) നീതിമാനായ രാജാവിന്റെ പ്രവേശനം പ്രവചന പൂർത്തീകരണമായിരുന്നു സെഖ. 9:9

4) നഗരത്തിന്റെ നാശത്തെപ്പറ്റിയുള്ള പ്രവചനവിലാപവും ദേവാലയ ശുദ്ധീകരണവും. യേശു നഗരത്തിനു സമീപിച്ചപ്പോൾ അതിനെ കണ്ടു അതിനെക്കുറിച്ചു കരഞ്ഞു: **വി. ലൂക്കോസ് 19:41.**

പെസഹാ പെരുന്നാളിന് മുമ്പുള്ള ഓശാന പെരുന്നാളിന് 2 മില്ലുൻ ആളുകൾ യരുശലേമിൽ വന്നു കൂടുക പതിവായിരുന്നു എന്ന് ചരിത്രകാരനായ യൂസേബിയോസ് പറയുന്നു. മക്കാബിയൻ നേതൃത്വഗണങ്ങളെയും റോമാക്കാർ യുദ്ധത്തിൽ വിജയം കൈവരിച്ചു വരുന്നവരെയും സ്വീകരിക്കുന്നത് മരച്ചില്ലകളും കുരുത്തോലകളും മനോഹര പുഷ്പലതാദികളും കൈകളിൽ പിടിച്ചും വഴിയിൽ വിരിച്ചുമായിരുന്നു. ഇതേപോലെ യിസ്രായേൽ ജനം പ്രതീക്ഷിച്ചിരുന്നത് റോമാക്കാരെ തോൽപ്പിച്ച് ഇസ്രായേൽ ഭരിക്കുന്ന ഒരു രാജാവിന്റെ നഗരപ്രദക്ഷിണത്തെയാണ് ആഘോഷത്തോടെ സ്വീകരിക്കുന്നത്. എന്നാൽ യേശുവാകട്ടെ ഏറ്റം വിനീതനായി അവരിലേക്ക് വന്നുചേർന്നപ്പോൾ ഭൗതിക കാര്യങ്ങളിൽ തൃപ്തിപ്പെട്ട ജനത്തിന് ആന്തരികമായ തങ്ങളുടെ നില മനസ്സിലാക്കാൻ സാധിച്ചില്ല. യരുശലേം നഗരവും അതിന്റെ മഹിമകളും ആലയവും അതിലെ ബാഹ്യമായ ചടങ്ങിലും ആരാധനയിലും മയങ്ങിപ്പോയി. വസ്ത്രങ്ങൾ വഴിയിൽ വിരിച്ചും സമാധാനത്തിന്റെയും വിജയത്തിന്റെയും അടയാളമായ ചില്ലുകൾ വീശിയും കർത്താവിന്റെ നാമത്തിൽ വന്നവൻ സമാധാന പ്രഭുവെന്നും അത്യുച്ചത്തിൽ ആർത്തുവിളിച്ചുവെങ്കിലും യഥാർത്ഥ രക്ഷയ്ക്കുവേണ്ടി ഇറങ്ങിച്ചെന്ന യേശുവിനെ നിർദ്ദാക്ഷിണ്യം നിർവ്വിചാരികളായി തള്ളിക്കളഞ്ഞു. "ഈ ജനം അധരംകൊണ്ട് എന്നെ സ്തുതിക്കുന്നു, അവരുടെ ഹൃദയമാകട്ടെ എന്നിൽ നിന്ന് അകന്നിരിക്കുന്നു." കാരണം യെരുശലേമിലേക്ക് രാജകീയമായി വന്ന യേശു മറ്റു രാജാക്കന്മാരെപ്പോലെ യുദ്ധവീരനായ ഒരു പോരാളിയല്ല,

സൈനികബലവും രാഷ്ട്രീയാധികാരവും ഉപയോഗിച്ച് ഭരണം പിടിച്ചടക്കുന്ന മിശിഹായെ ജനങ്ങൾ പ്രതീക്ഷിച്ചപ്പോൾ, നഗരത്തിന് ശാന്തിയും രക്ഷയും പകരുന്ന ശാന്തനും വിനീതനുമായ രാജാവിനെ അവർ തിരിച്ചറിഞ്ഞില്ല.

ഈ പശ്ചാത്തലത്തിൽ യരുശലേമിനെ സമീപിക്കുന്ന യേശുവിനെ, ആവേശപൂർവ്വം അഭിവാദനം ചെയ്ത് അനുയാത്ര ചെയ്യുന്ന ജനാവലിയുടെ ആർപ്പാവിളിയുടെ മദ്ധ്യേനിന്ന് യരുശലേം നഗരത്തെക്കുറിച്ച് ഓർത്ത് കരഞ്ഞു.

ആഘോഷങ്ങളിലെ വൈവിധ്യവും ആർഭാടങ്ങളും ദൈവിക കർമ്മങ്ങളുടെയും മർമ്മങ്ങളുടെയും പ്രാധാന്യവും ലക്ഷ്യവും ഉന്മൂലമാക്കുന്നുണ്ടോ? ബാഹ്യപ്രകടനങ്ങളിൽ മാത്രം ആശ്രയിക്കുന്ന ഒരു തലമുറയെല്ലാ നമുക്കിന്നാവശ്യം, മതാനുഷ്ഠാനങ്ങളിലെ ദൈവിക മർമ്മങ്ങളെ ഗ്രഹിച്ചു ജീവിതത്തിന്റെ ഉടമസ്ഥനും ജീവന്റെ ദാതാവുമായ യേശുവിനെ സ്വീകരിക്കുവാനും വരവേൽക്കുവാനും നമുക്ക് കഴിയണം.

ഉയിർപ്പിന്റെ ഞായറാഴ്ച : വി. മത്തായി 28:1-20

ഉത്ഥിതനായ കർത്താവിന്റെ പ്രത്യക്ഷപ്പെടലുകളെക്കുറിച്ച് ശക്തവും സമ്പന്നവുമായ വിവരണം നൽകുന്ന വേദഭാഗമാണിത്. ലോകത്തിലെ സകല മനുഷ്യരുടെയും പാപങ്ങൾക്കുവേണ്ടി മരിച്ച് ഉയിർത്തെഴുന്നേറ്റവനാണ് ക്രിസ്തു. നഷ്ടപ്പെട്ടതും തകർന്നതുമായ മനുഷ്യജീവിതത്തെ പുതിയതും അർത്ഥപൂർണ്ണവും വിലയുള്ളതും ആക്കിത്തീർക്കുവാൻ കഷ്ടമേറ്റു മരിച്ച കർത്താവ് കല്ലറയ്ക്കുള്ളിൽ ഒതുങ്ങി അവസാനിക്കാതെ ഉയിർത്തെഴുന്നേറ്റിരിക്കുന്നു. ഈ ഉയിർപ്പിന്റെ അനുഭവം വിശ്വാസ ജീവിതത്തിന്റെ സാധിനവും സാദ്ധ്യതയുമായിരിക്കണം.

(1) Resurrection gives the power of christian living : ക്രിസ്തുവിന്റെ പുനരുത്ഥാനം ക്രിസ്തീയ ജീവിതത്തിന് അർത്ഥവും ശക്തിയും നൽകുന്നു.

വി. മത്തായിയുടെ സുവിശേഷത്തിൽ (വി. മത്തായി 28:1) ആഴ്ചവട്ടത്തിൽ ഒന്നാം ദിവസം നേരം വെളുക്കുമ്പോൾ മഗ്ദലക്കാരത്തി മറിയയും മറ്റെ മറിയയും കല്ലറ കാണാൻ ചെന്നു. വി. യോഹന്നാന്റെ സുവിശേഷത്തിൽ, സുഗന്ധദ്രവ്യങ്ങളുമായി മഗ്ദലക്കാരത്തി മറിയ, കല്ലറയിലെത്തി എന്ന് വായിക്കുന്നു. ഉത്ഥിതനായ ക്രിസ്തുവിനെ ആദ്യം അറിയുന്നതും ഉത്ഥിതന്റെ വാക്കുകൾ കേൾക്കുന്നതും സ്ത്രീകളാണ്. കാൽവരി കുരിശുവരെ അനുഗമിച്ച സ്ത്രീകളുടെ അസാധാരണമായ

യൈര്യവും ക്രിസ്തുവിനോടുള്ള ആഴമായ പ്രതിബദ്ധതയുമാണിതിന് കാരണം. ദൂതന്മാരിൽ ഒരുവൻ ഭയപരവശനായിരുന്ന സ്ത്രീകളെ ആശ്വസിപ്പിച്ച് പറഞ്ഞു. “അവൻ ഇവിടെയില്ല, ഉയിർത്തെഴുന്നേറ്റു. സ്ഥലം വന്നു കാണിൻ. Come and See വി. മത്തായി 28:5, Go and tell ചെന്ന് പറയുവിൻ.

ഇഷ്ടശിഷ്യനായ യോഹന്നാനോ ശിഷ്യപ്രമുഖനായ പത്രോസിനോ ഉത്ഥിതനെ കാണുവാനുള്ള ആദ്യ സൗഭാഗ്യം ലഭിക്കുന്നില്ല. എപ്രകാരം ക്രിസ്തുവിന്റെ ഉത്ഥാനം നൽകിയ ആത്മീകാനുഭവങ്ങളും സംഭവങ്ങളും (Spiritual Event and Experience) സ്ത്രീകളുടെ ജീവിതത്തെ പ്രതീക്ഷാ നിർഭരമാക്കിയതുപോലെ ഉത്ഥാനത്തിന്റെ പൂർണ്ണത ആരാധനാനുഭവത്തിലൂടെ കൈവരിച്ചുകൊണ്ട് നമുക്ക് ക്രിസ്തു സാക്ഷികളാകാം.

ഇന്നു പരക്കെ ചർച്ച ചെയ്യപ്പെടുന്ന ഒരു വിഷയമായാണ് 'Stress management' ജീവിതത്തിന്റെ തിരക്കുകളും പിരിമുറുക്കങ്ങളും ഭൗതികതയുടെ ആക്കത്തിനും തൂക്കത്തിനും പ്രസക്തി വർദ്ധിപ്പിക്കുന്നില്ലേ? ഇവിടെ ജീവിതത്തിന്റെ പ്രതീക്ഷ നഷ്ടപ്പെട്ടവർക്ക്, ഉയിർപ്പ് പ്രത്യാശയുടെ അനുഭവമായി മാറണം.

(2) Resurrection assures our own future resurrection and it is a proof of a future judgement.

ക്രിസ്തീയ സഭയുടെ നിലനിൽപ്പും പുതിയ നിമയവും ന്യായവിധിയും മരിച്ചവരുടെ പുനരുത്ഥാനവും വീണ്ടും വരവും യേശുവിന്റെ ഉത്ഥാനത്തിൽ കേന്ദ്രീകൃതമാണ്. മരണാനന്തര ജീവിതത്തെക്കുറിച്ച് പ്രത്യാശയില്ലാതിരുന്ന മനുഷ്യന് ഭാവി പ്രത്യാശ ഉളവാക്കിയത് കർത്താവായ യേശുവിന്റെ ഉയിർപ്പാണ്. 1 കൊരി. 15:13,14 മരിച്ചവരുടെ പുനരുത്ഥാനമില്ലെങ്കിൽ ക്രിസ്തുവും ഉയർത്തെഴുന്നേറ്റിട്ടില്ല ക്രിസ്തു ഉയിർത്തെഴുന്നേറ്റിട്ടില്ലെങ്കിൽ ഞങ്ങളുടെ പ്രസംഗം വ്യർത്ഥം നിങ്ങളുടെ വിശ്വാസവും വ്യർത്ഥം.

മനുഷ്യജീവിതം ഈ ലോകജീവിതത്തോടുകൂടി അവസാനിക്കുന്നില്ലെന്നും നിത്യമായ ജീവിതത്തിന്റെ പ്രാരംഭഘട്ടമാണെന്നും ഈ മൺകുട്ടയായ ഭൗമികശരീരം സ്ഥലകാല പരിധികളെ അതിജീവിച്ച് രൂപാന്തരപ്പെട്ട് അഭൗമിക ലോകത്തിൽ നിത്യമായി വസിക്കേണ്ടതാകുന്നു എന്ന അടിസ്ഥാനതത്വം ഇതിലൂടെ ഗ്രഹിക്കേണ്ടതാകുന്നു; മാത്രമല്ല അത് തേജസ്ക്കരിക്കപ്പെട്ട കർത്താവിനോടുകൂടിയുള്ള സംസർഗ്ഗത്തിനും വിശ്വാസികളെ യോഗ്യന്മാരാക്കുന്നു. തെർത്തുല്യൻ സഭാപിതാവ്



പറയുന്നു. “പിതാവിന്റെ വലതുഭാഗത്ത് ആസന സ്ഥനായിരിക്കുന്ന ഉത്ഥിതനായ യേശുവാണ് നമ്മുടെ ശരീരങ്ങളുടെ ഉയിർപ്പിനുള്ള അടിസ്ഥാനം. യേശു തമ്പുരാൻ ശരീരത്തെ ആത്മാവിനോടും ആത്മാവിനെ ശരീരത്തോടും അനുരഞ്ജിപ്പിക്കുന്നു. ആത്മാവ് ക്രിസ്തുവിന്റെ മണവാട്ടിയാണ്. ശരീരം ആത്മാവിന്റെ സ്ത്രീധനമാണ്. ചെയ്ത പ്രവർത്തികൾക്കുള്ള പ്രതിഫലം സ്വീകരിക്കുന്നതിന് ആത്മാവും ശരീരവും ഒരുമിച്ചുണ്ടാകും.”

പുതു ഞായറാഴ്ച : വി. യോഹന്നാൻ 20:19-31

ഉത്ഥിതനായ ക്രിസ്തുവിന്റെ പ്രത്യക്ഷീകരണത്തിലെ അനുഭവങ്ങളും തോമാശ്ലീഹായുടെ വിശ്വാസപ്രഖ്യാപനങ്ങളുമാണ് വേദഭാഗത്തിന്റെ ഉള്ളടക്കം.

തോമാശ്ലീഹായുടെ 2 സ്വഭാവ സവിശേഷതകൾ

(1) വിശ്വാസ സാക്ഷ്യത്തിന്റെ പ്രതിനിധിയായ തോമാശ്ലീഹാ : യേശു തമ്പുരാൻ ശിഷ്യന്മാർക്ക് പ്രത്യക്ഷപ്പെട്ടതിന്റെ അനുഭവം ഒരു സാക്ഷ്യമായി തോമാശ്ലീഹായോട് പറയുമ്പോൾ “ഞാൻ കർത്താവിന്റെ കൈകളിൽ ആണിപ്പഴുതു കാണുകയും ആണിപ്പഴുതുകളിൽ വിരൽ ഇടുകയും അവന്റെ വിലാപ്തറത്ത് കൈവെച്ച് നോക്കുകയും ചെയ്യാതെ ഞാൻ വിശ്വസിക്കുകയില്ല എന്നു പറഞ്ഞു യോഹന്നാൻ 20:25.

യേശുവിന്റെ കൈകളിലെ ആണിപ്പഴുതുകളുടെ ആഴവും കൂത്തേൽക്കപ്പെട്ട വിലാപ്തറത്തിന്റെ വ്യാപ്തിയും തോമാശ്ലീഹായുടെ അന്തരംഗത്തിൽ നിറഞ്ഞുനിൽക്കുകയാണ്. ദർശനവും സ്പർശനവും വഴി കർത്താവിനെ സാക്ഷിക്കണമെന്നു പറയുമ്പോൾ കർത്താവിനോടുള്ള ജീവൽബന്ധത്തിന്റെ പ്രതിഫലനമാണ്. ഇത്, അതേ ജീവിതത്തെ മുഴുവനായും നാമനുഭവേണ്ടി സമർപ്പിക്കുവാനുള്ള സന്നദ്ധതയും വ്യഗ്രതയും ഹൃദയവിശാലതയും ശ്ലീഹായിൽ അന്തർലീനമാണ്.

വിലാപ്തറത്ത് വിരലിട്ടപ്പോൾ തോമാശ്ലീഹാ എന്റെ കർത്താവും എന്റെ ദൈവവുമേ, എന്ന് ഉറക്കെ നിലവിളിച്ചു. ക്രിസ്തുൻ പാരമ്പര്യത്തിൽ ഇതിനോട് ബന്ധപ്പെട്ട ഒരു കഥയുണ്ട്. തോമാശ്ലീഹായുടെ കൈയിലെ ചുണ്ടുവിരലും നടുവിരലും ഒട്ടിച്ചേർന്നിരിക്കുകയായിരുന്നുവെന്നും അതുകൊണ്ട് ‘ഇരട്ട’ എന്നു വിളിച്ചിരുന്നുവെന്നും ശക്തമായി പാരമ്പര്യം പറയുന്നു. എന്നാൽ വിലാപ്തറത്ത് വിരലിട്ടപ്പോൾ ഈ ഇരട്ട വിരലുകൾ പിളർന്നു ശരിയായെന്നും അപ്പോൾ എന്റെ കർത്താവും എന്റെ ദൈവവുമേ എന്ന് നിലവിളിച്ചുവെന്നുമാണ് പാരമ്പര്യം.

നവ്യം. ഈ അനുഭവത്തിലും അനുഗ്രഹത്തിലും നിലനിന്നുകൊണ്ട് തോമാശ്ലീഹാ ഭാരതസുവിശേഷീകരണത്തിൽ വ്യാപൃതനായപ്പോൾ വിശ്വാസാക്ഷ്യത്തിന്റെ പ്രതിനിധിയായ അപ്പോസ്തോലനായി മാറി.

സുവിശേഷീകരണത്തിന്റെ സാധ്യതകളെ സ്വജീവിതത്തിൽ കണ്ടെത്തിയ തോമാശ്ലീഹാ.

സത്യം അറിയുവാനുള്ള ആഗ്രഹവും ദുഃഖനിശ്ചയവും തോമാശ്ലീഹായുടെ സ്വഭാവത്തിന്റെ നന്മയും മേന്മയും ആയിരുന്നു. യരുശലേമിലെ മാളികമുറിയിൽ അന്ത്യഅത്താഴത്തിന് ശേഷം കർത്താവ് ശിഷ്യന്മാരോട് പറഞ്ഞു. വി. യോഹ. 14:1-5 ഞാൻ പോയി നിങ്ങൾക്ക് സ്ഥലം..... തോമാശ്ലീഹാ പറയുന്നു, കർത്താവേ നീ എവിടെ പോകുന്നു എന്ന് ഞങ്ങൾ അറിയുന്നില്ല, പിന്നെ വഴി എങ്ങനെ അറിയും (Confessing Thomas). കർത്താവിന്റെ മുമ്പിൽ ബലഹീനതകളെയും കുറവുകളെയും കണ്ടെത്തി അറിയില്ലാത്തത് സമ്മതിക്കുവാനുള്ള മനസ്സും ശ്ലീഹായ്ക്ക് ഉണ്ടായിരുന്നു. വി. യോഹന്നാൻ 11-ാം അദ്ധ്യായത്തിൽ യഹൂദ്യയിൽ തനിക്ക് നേരിടുവാനുള്ള പീഡനവും കഷ്ടതകളും പറഞ്ഞപ്പോൾ തോമാശ്ലീഹാ പറയുന്നു, അവനോടുകൂടി മരിക്കേണ്ടതിന് നമുക്കു പോകാം (loyalty to His master). യേശുവിന്റെ രക്ഷാകരദൗത്യത്തെ വെളിപ്പെടുത്തുന്ന തോമാശ്ലീഹായുടെ ഈ ആത്മാവിഷ്ക്കരണ വചനത്തിൽ സാക്ഷിയായും രക്തസാക്ഷിയായും തീരുവാനുള്ള ആഹ്വാനമടങ്ങിയിട്ടുണ്ട്.

അവയവദാന സമ്മതപത്ര സമർപ്പണം

കുർത്തമല:- സെന്റ് ജോർജ്ജ് യുവജനപ്രസ്ഥാനത്തിന്റെ ആഭിമുഖ്യത്തിൽ 2013 ഫെബ്രുവരി 24 ന് കുർത്തമല-കടപ്ര സെന്റ് ജോർജ്ജ് ചാപ്പലിൽ വെച്ച് അവയവദാന സമ്മതപത്ര സമർപ്പണവും ജീവകാരുണ്യ പ്രവർത്തനങ്ങളുടെ ഉദ്ഘാടനവും മെറിറ്റ് സ്കോളർഷിപ്പ് വിതരണവും ബഹുപ. റവന്യൂ വകുപ്പ് മന്ത്രി ശ്രീ. അടൂർ പ്രകാശ് നിർവ്വഹിച്ചു. സഭാ വൈദിക ട്രസ്റ്റി റവ. ഫാ. ഡോ. ജോൺസ് ഏബ്രഹാം കോനാട്ട് മുഖ്യപ്രഭാഷണം നടത്തി. ചെങ്ങന്നൂർ ഭദ്രാസന സെക്രട്ടറി റവ. ഫാ. തോമസ് കൊക്കാപ്പറമ്പിൽ അദ്ധ്യക്ഷനായിരുന്നു. മെറിറ്റ് സ്കോളർഷിപ്പ് വിതരണം ശ്രീ. ആന്റോ ആന്റണി എം.പി. നിർവ്വഹിച്ചു. ഫാ. കോരൂത് ചെറിയാൻ (വികാരി), ശ്രീ. വി.സി. സാബു, ശ്രീ. ഏബ്രഹാം കുരുവിള, ഫാ. സെബാസ്റ്റ്യൻ കുനശ്ശേരിൽ, ശ്രീ. പി.റ്റി. അലക്സാണ്ടർ, ശ്രീ. നിജിൽ ജേക്കബ് എന്നിവർ പ്രസംഗിച്ചു.

ആകാശകന്യകയുടെ

ബാലപത്രിക

പെട്ടി



സ്നേഹമുള്ള കുട്ടുകാരെ,

ഒരിക്കൽ ഒരു ഗ്രാമത്തിൽ പശുക്കൾക്ക് പാൽ കുറഞ്ഞുവരുന്നതായി അനുഭവപ്പെട്ടു. പക്ഷേ പ്രത്യേക കാരണങ്ങൾ ഒന്നും കണ്ടെത്തുവാൻ കഴിഞ്ഞില്ല. സാഹസികനായ ഒരു യുവാവ് ഒരു രാത്രി തൊഴുത്തിൽ ഒളിച്ചിരുന്നു. അർദ്ധരാത്രിയായപ്പോൾ അതി സുന്ദരിയായ ഒരു യുവതി ഒരു ഓമത്തിൽ കടന്നുവന്നു. കയ്യിലുള്ള വലിയ പാത്രത്തിൽ പശുക്കളെ കറന്ന പാലുമായി അവർ ആകാശത്തിലേക്ക് തിരിച്ചു പോയി.

പിറ്റേ രാത്രി യുവാവ് ഒരു വലക്കുരുക്കുമായി തൊഴുത്തിൽ കാത്തിരുന്നു. സുന്ദരി വന്നപ്പോൾ അയാൾ വലയെറിഞ്ഞ് അവളെ പിടിയിലാക്കി. വിവരം തിരക്കിയപ്പോൾ അവൾ പറഞ്ഞു.

“ഞാൻ ആകാശകന്യകയാണ്, എന്റെ വർഗ്ഗത്തിൽപ്പെട്ടവർക്ക് ഇപ്പോൾ ഭക്ഷണമൊന്നുമില്ലാത്തതുകൊണ്ട് വിശപ്പടക്കുവാനാണ് ഞാൻ പാൽ കറന്നു പോകുന്നത്.”

യുവാവ് പറഞ്ഞു “ഞാൻ നിന്നെ രാവിലെ ഗ്രാമവാസികളുടെ മുൻപിൽ നിർത്തിയിട്ട് നിന്റെ മോഷണക്കാര്യം പരസ്യമായി പറയും. അവർ നിനക്കുള്ള ശിക്ഷ വിധിക്കും.”

അരുത് - അവൾ പറഞ്ഞു: “എന്നെ ഉപദ്രവിക്കരുത് എന്നെ മോചിതയാക്കിയാൽ നിങ്ങൾ പറയുന്നതെന്തും ഞാൻ ചെയ്യും. എന്നാൽ എനിക്ക് മൂന്നു ദിവസം സമയം തരണം. ഞാൻ എന്റെ വീട്ടിൽപോയി ആവശ്യമായ ഒരുക്കങ്ങൾ ചെയ്ത് തിരികെ വരാം.” - അയാൾ സമ്മതിച്ചു.

ആകാശകന്യക രഥത്തിൽ കയറി പോയി. മൂന്നാം ദിവസം തിരികെ വന്നു. അവൾ കൂടുതൽ സുന്ദരിയായിരുന്നു. ഗ്രാമവാസികൾ എല്ലാവരും ഒന്നിച്ചുകൂടി. അവർക്കു സന്തോഷമായി. അവൾ പറഞ്ഞു - “ഞാൻ ഈ യുവാവിന്റെ വീട്ടിൽ താമസിക്കുകയാണ്. എന്റെ കയ്യിൽ ഒരു പെട്ടിയുണ്ട്. ഈ പെട്ടി ആരും തുറക്കാൻ പാടില്ല. എന്നെങ്കിലും

ഈ പെട്ടി ആരെങ്കിലും തുറന്നാൽ ഞാൻ എന്നെ നേക്കുമായി ഇവിടം വിട്ടുപോകും. അതോടൊപ്പം നിങ്ങളുടെ കഷ്ടകാലം ആരംഭിക്കുകയും ചെയ്യും. എല്ലാവരും സമ്മതിച്ചു. ആ ഗ്രാമത്തിൽ സന്തോഷം അലതല്ലി. പശുക്കൾക്ക് കൂടുതൽ പാൽ ലഭ്യമായി. അങ്ങനെ പലതും.

ആകാശകന്യക മാസത്തിൽ ഒരു ദിവസം അവളുടെ വീട്ടിലേക്ക് പോകുക പതിവായിരുന്നു. ഒരു ദിവസം കന്യക വീട്ടിൽ ഇല്ലാതെയിരുന്നപ്പോൾ യുവാവിന് ഒരു മോഹം ഈ പെട്ടിയിൽ എന്താണെന്ന് ഒന്നു നോക്കാം. അവൻ പെട്ടി തുറന്നു. അതിൽ ഒന്നും ഇല്ലായിരുന്നു. അതുപോലെ അടച്ചു വെച്ചു. കന്യക തിരിച്ചുവന്നപ്പോൾ യുവാവിന്റെ ഭാവത്തിൽ എന്തോ അപാകത തോന്നി. അവൾ ചോദിച്ചു. നിങ്ങൾ എന്റെ പെട്ടി തുറന്നു അല്ലേ? ഇനി മേൽ ഞാൻ ഇവിടെ താമസിക്കുന്നില്ല. ഇതാ ഞാൻ പോകുന്നു.

അവൻ ചോദിച്ചു - “എന്താണ് ഇത്ര വലിയ പ്രശ്നം? ഒരു കാലിപ്പെട്ടി ഞാൻ നോക്കിയതിലെത്തിരിക്കുന്നു.”? കന്യക പറഞ്ഞു. “ഞാൻ പോകുവാൻ തീരുമാനിച്ചത് നിങ്ങൾ പെട്ടിതുറന്നതിലല്ല. മറ്റു പല കാര്യങ്ങൾ അതിൽ തന്നെയുണ്ട്.”

ഒന്ന് - നിങ്ങൾ വിശ്വാസവഞ്ചന കാണിച്ചു. തുറക്കരുതെന്ന് ഞാൻ പറഞ്ഞതും തുറക്കില്ലെന്നു നിങ്ങൾ സമ്മതിച്ചതുമായ പെട്ടി ഞാൻ ഇല്ലാത്ത സമയത്ത് നിങ്ങൾ തുറന്നു.

രണ്ട് - ആ പെട്ടി കാലിയാണെന്നു നിങ്ങൾ പറഞ്ഞില്ലേ? അതിൽ ആകാശത്തിലുള്ള എന്റെ ഭവനത്തിലെ വായുവും വെളിച്ചവും സുഗന്ധവും ഉണ്ടായിരുന്നു. ഞാൻ ഏറ്റവും വിലമതിച്ചിരുന്ന വസ്തുക്കളെ നിങ്ങൾ വെറും ശൂന്യമായി കരുതിയില്ലേ?

മൂന്ന് - എന്റെ അസാന്നിധ്യത്തിൽ രഹസ്യങ്ങൾ ചീക്കെത്തടക്കുവാനുള്ള നിങ്ങളുടെ വ്യഗ്രത - അത് വളരെ മോശമായിപ്പോയി.

ആകാശകന്യക തന്റെ പെട്ടിയെടുത്ത് രഥത്തിൽ കയറി വിദൂരതയിലേക്ക് മറഞ്ഞു. അന്നു മുതൽ ആ ഗ്രാമത്തിൽ വലിയ ദുരിതങ്ങളും കഷ്ടതകളും ഉണ്ടായതായി പറഞ്ഞ് കഥ അവസാനിക്കുന്നു.

കുട്ടുകാരെ,

സമൂഹത്തിലും, കുടുംബത്തിലും സന്തോഷവും സംതൃപ്തിയും ഉണ്ടാകുവാൻ ആവശ്യമായ പാഠങ്ങളാണ് കന്യക പറഞ്ഞത്. മറ്റുള്ളവരുടെ വികാരങ്ങളെ മാനിക്കണം. മറ്റുള്ളവരോട് വിശ്വാസവഞ്ചന കാണിക്കരുത്. എത്ര ചെറുതായി തോന്നിയാലും മറ്റുള്ളവരുടെ മൂല്യങ്ങളും ആവശ്യങ്ങളും വിലപ്പെട്ടതായി കരുതണം. ഈ മൂന്നു കാര്യങ്ങളും ഒരിക്കലും മറക്കരുത്.

ദൈവം അനുഗ്രഹിക്കട്ടെ,

സ്നേഹത്തോടെ **ആനിചേച്ചി**

പേജ് 8 തുടർച്ച

മാണെന്ന് വൈദികർക്ക് അറിയാമായിരുന്നു. എങ്കിലും ആ കുഞ്ഞിനെ ഒന്നു തൊടാൻ പോലും സമ്മതിക്കാതെ പള്ളിയിൽ നിന്നും ആ കുഞ്ഞിനെയും കൊണ്ട് അമ്മ സ്വഗൃഹത്തിലേക്ക് തനിയെ മടങ്ങിപ്പോകുകയാണ് ഉണ്ടായത്.

കണ്ണടച്ച് കുപ്പുകൈകളോടെ ദൈവീകദാനം സ്വീകരിക്കുമ്പോൾ, സന്തോഷവും സമാധാനവും നഷ്ടപ്പെട്ട് പോകാതെ ഇരിക്കുവാൻ ദൈവസാന്നിധ്യത്തെക്കുറിച്ചുള്ള അവബോധം ഉണ്ടായെങ്കിൽ മാത്രമേ സാധ്യമാവൂ. ഒപ്പം മനുഷ്യബന്ധങ്ങൾ

കാത്തുസൂക്ഷിക്കുവാനുള്ള മുഖ്യബോധവും. ക്രിസ്തുവിന്റെ പുനരുത്ഥാനം അതിനായി ഓരോ വിശ്വാസിയേയും ക്ഷണിക്കുകയാണ്. ക്രിസ്തുവിനെ കാണുകയും തന്നിലുള്ള വിശ്വാസം ഏറ്റുപറയുകയും ചെയ്ത ആൾ എന്ന നിലയിലാണ് വി. പൗലോസ് ശ്ലീഹാ പുനരുത്ഥാനത്തിന്റെ സാക്ഷിയായിത്തീരുന്നത്. പുനരുത്ഥാനത്തിലുള്ള ആഴമേറിയ വിശ്വാസത്തോടൊപ്പം ഇന്നും ജീവിക്കുന്ന ക്രിസ്തുവിന്റെ അനുഭവവും കൈവരിക്കുമ്പോൾ നാമും പുനരുത്ഥാനത്തിന്റെ സാക്ഷികളായി രൂപാന്തരപ്പെടുന്നു.



ഓർമ്മപ്പെരുന്നാൾ



പുത്തൻകാവിയുടെ കാവൽ പിതാവായ പരിശുദ്ധ അന്ത്രയോസ് ബാവായുടെ 321-ാം ശ്രാദ്ധപ്പെരുന്നാളും കൺവൻഷനും 2013 ഫെബ്രുവരി 20 മുതൽ മാർച്ച് 3 വരെ പരിശുദ്ധ അന്ത്രയോസ് ബാവായുടെ നാമധേയത്തിലുള്ള കുരിശുപള്ളിയിലും സെന്റ് മേരീസ് കത്തീഡ്രലിലുമായി നടത്തപ്പെട്ടു. വിവിധ കൺവൻഷൻ യോഗങ്ങളിൽ റവ. ഫാ. ഗീവർഗീസ് കോശി, റവ. ഫാ. തോമസ്

വർഗ്ഗീസ് അമയിൽ, റവ. ഫാ. ലിറ്റോ ജേക്കബ്, റവ. ഫാ. ജോജി ഏബ്രഹാം, റവ. ഫാ. ജോജി കെ. ജോയി, റവ. ഫാ. ടൈറ്റസ് ജോൺ, റവ. ഫാ. പി.കെ. വർഗീസ്, റവ. ഫാ. ഫിലിപ്പ് തരകൻ, റവ. ഫാ. തോമസ് കൊക്കാപ്പറമ്പിൽ എന്നിവർ പ്രസംഗിച്ചു. 23-ാം തീയതി അഭി. ഗീവർഗീസ് മാർ കുറിലോസ് മെത്രാപ്പോലീത്ത കുരിശുപള്ളിയിലും 24-ാം തീയതി അഭി. ഡോ. ഏബ്രഹാം മാർ സെറാഫീം മെത്രാപ്പോലീത്ത കത്തീഡ്രലിലും വി. കുർബ്ബാന അർപ്പിച്ചു. 24-ാം തീയതി അഭി. ഡോ. ഗീവർഗീസ് മാർ യൂലിയോസ് മെത്രാപ്പോലീത്താ കത്തീഡ്രലിൽ കൺവൻഷൻ ഉദ്ഘാടനം ചെയ്തു. മാർച്ച് 2 ന് അഭി. തോമസ് മാർ അത്താനാസിയോസ് മെത്രാപ്പോലീത്തായും 3 ന് അഭി. ഡോ. മാത്യൂസ് മാർ സേവേറിയോസ് മെത്രാപ്പോലീത്തായും കത്തീഡ്രലിൽ വി. കുർബ്ബാന അർപ്പിച്ചു. പ്രോഗ്രാമുകൾക്ക് വികാരി ഫാ. മത്തായി കുന്നിൽ, ശ്രീ. ഉമ്മൻ ജോർജ്ജ്, സെക്രട്ടറി ശ്രീ. മാത്യൂസ് ഏബ്രഹാം എന്നിവർ നേതൃത്വം നൽകി.

75-ാം വാർഷികം



ആറാട്ടുപുഴ സെന്റ് മേരീസ് ഓർത്തഡോക്സ് ഇടവകയിലെ സെന്റ് ജോർജ്ജ് യുവജനപ്രസ്ഥാനത്തിന്റെ 75-ാം വാർഷികാഘോഷ ഉദ്ഘാടനം 24-2-2013 (ഞായറാഴ്ച) കൽക്കട്ട ഭദ്രാസനാധിപൻ അഭി. ഡോ. ജോസഫ് മാർ ദിവന്നാസിയോസ് തിരുമേനി ഉദ്ഘാടനം ചെയ്തു. പ്രസ്തുത യോഗത്തിൽ ഇടവക വികാരി റവ. ഫാ. എം.കെ. ഇമ്മാനുവേൽ അദ്ധ്യക്ഷത വഹിച്ചു. അന്നേ ദിവസം വിവിധ ക്ഷേമ പദ്ധതികൾക്ക് തുടക്കം കുറിച്ചു.

അനുഭവനങ്ങൾ

ബാലസമാജം കലാമത്സരങ്ങളിൽ ഡിസ്ക്രിക്ട് തലത്തിലും ഭദ്രാസന തലത്തിലും സീനിയർ വിഭാഗം കഥാപ്രസംഗത്തിന് ഒന്നാം സ്ഥാനവും, കിസ് മത്സരത്തിന് രണ്ടാം സ്ഥാനവും കരസ്ഥമാക്കിയ ജോമി അച്ചാമ്മ ജോൺസൺ. മെഴുവേലി ഹോളി ഇന്നസെന്റ്സ് വലിയപള്ളി സെൻട്രൽ സണ്ടേസ്കൂൾ വിദ്യാർത്ഥിനിയും കിടങ്ങന്നൂർ ജോ ഭവനിൽ ജോൺസൺ എം. വർഗ്ഗീസിന്റെയും മിനി ജോൺസന്റെയും മകളുമാണ്.



മർത്തമറിയം വനിതാസമാജം കേന്ദ്രപരീക്ഷയിൽ സുപ്പർ സീനിയർ വിഭാഗത്തിൽ ഭദ്രാസനത്തിൽ ഒന്നാം സ്ഥാനം കരസ്ഥമാക്കിയ മറിയമ്മ കോശി ബഥേൽ മാർ ഗ്രിഗോറിയോസ് ഇടവകാംഗമാണ്.





സൺഡേസ്കൂൾ വാർത്തകൾ

സഹപ്രവർത്തകരേ, 2012-ലെ വാർഷിക പരീക്ഷയുടെ ഫലം പ്രസിദ്ധീകരിച്ചു. വിജയികളായ അഖില മലങ്കര ഭദ്രാസന അടിസ്ഥാനത്തിലുള്ളവരെ പ്രത്യേകം അഭിനന്ദനം അറിയിക്കുന്നു. 2013-ലെ ഏറ്റവും ഉന്നതമായ നിലവാരത്തിലെത്തുവാൻ ഇപ്പോഴേ പരിശ്രമിക്കുന്നത് ഉത്തമമാണ്. കഴിവുള്ള കുട്ടികൾ നമ്മുടെ യൂണിറ്റുകളിൽ ഉണ്ട്. അവരെ പ്രോത്സാഹിപ്പിക്കുവാൻ മാതാപിതാക്കളും യൂണിറ്റും പ്രത്യേകം ശ്രദ്ധിക്കുമല്ലോ.

അഖില മലങ്കര വിജയികൾ

ക്ലാസ്സ് 8 രേഷ്മ ജോസഫ്, സെന്റ് സ്റ്റീഫൻസ് സണ്ടേസ്കൂൾ കുടശ്ശനാട് - ഒന്നാം സ്ഥാനം

ക്ലാസ്സ് 6 ഷിൽഫാ സുസൻ ജോൺ, സെന്റ് മേരീസ് വെണ്മണി - രണ്ടാം സ്ഥാനം

ഭദ്രാസനതല വിജയികൾ

ക്ലാസ്സ് 12 ഫേബാ ചിന്നു നൈനാൻ, സെന്റ് ജോർജ്ജ് അറത്തിൽ, ജമിൻ ആൻ ജേക്കബ്, സെന്റ് മേരീസ് ഉള്ളന്നൂർ

ക്ലാസ്സ് 10 അലീന തോമസ്, എം.ജി.എം. ബഥേൽ, ഫേബാ എൽസാ ജോർജ്ജ്, സെന്റ് മേരീസ് ഇടനാട്, സൗമ്യ മേരീ ഫിലിപ്പോസ്, സെന്റ് ഇഗ്നേഷ്യസ് ചെങ്ങന്നൂർ

ക്ലാസ്സ് 9 സൻജോ ജോൺ ശാമുവേൽ, സെന്റ് ജോർജ്ജ് ആറാട്ടുപുഴ, മെബിൻ തോമസ്, എം.ജി.എം. തോട്ടപ്പുഴ

ക്ലാസ്സ് 8 രേഷ്മ ജോസഫ്, സെന്റ് സ്റ്റീഫൻസ് കുടശ്ശനാട്, സ്വീറ്റി ജോൺ, സെന്റ് സ്റ്റീഫൻസ് കുടശ്ശനാട്

ക്ലാസ്സ് 7 മൽവിൻ ജോൺ മാത്യു, സെന്റ് ഇഗ്നേഷ്യസ് ചെങ്ങന്നൂർ, കൃപാ റോച്ചൽ റോബർട്ട്, എം.ജി.എം. തോട്ടപ്പുഴ, ഐവി മേരി വർഗ്ഗീസ്, സെന്റ് ജോർജ്ജ് പീരളശ്ശേരി

ക്ലാസ്സ് 6 ഷിൽഫാ സുസൻ ജോൺ, സെന്റ് മേരീസ്

വെണ്മണി, മർലാ എലിസബേത്ത് ഫിലിപ്പ്, സെന്റ് ഇഗ്നേഷ്യസ് കല്ലങ്കൽ ഈസ്റ്റ്
ക്ലാസ്സ് 5 അനീന ബാബു, സെന്റ് മേരീസ് കുട്ടമ്പേരൂർ, എൻഞ്ചൽ മറിയം വിത്സൻ, എം.ജി.എം. പീരളശ്ശേരി, ലെയോ റോച്ചൽ ജോൺ, എം.ജി.എം. ബഥേൽ, അഞ്ജു എസിലബേത്ത് യോഹന്നാൻ, എം.ജി.എം. മാന്തളിർ

ഭദ്രാസന കൺവൻഷൻ

ഭദ്രാസന കൺവൻഷനോടനുബന്ധിച്ച് നടത്തപ്പെട്ട വിദ്യാർത്ഥിസംഗമം ഏറ്റവും അനുഗ്രഹപ്രദമായി നടത്തപ്പെട്ടു. വാർഷിക പരീക്ഷയ്ക്കും ആത്മീയമായും ഒരു ഒരുക്ക ശുശ്രൂഷയായി പരിണമിക്കുവാൻ സംഗമം കാരണമായിത്തീർന്നു. അതിന് മുഖ്യ നേതൃത്വം നൽകിയ അഭിവന്ദ്യ തോമസ് മാർ അത്താനാസിയോസ് തിരുമേനി യോടും ക്ലാസ്സുകൾ നയിച്ച ബഹുമാന്യരായ ഡോ. അലക്സാണ്ടർ ജേക്കബ് ഐ.പി.എസ്., ശ്രീമതി പ്രിയ ജേക്കബ്, ഫാ. ഐപ്പ് പി. സാം എന്നിവരോടും, ഭദ്രാസന സെക്രട്ടറി ബു. തോമസ് കൊക്കാപ്പറമ്പിൽ അച്ചൻ, കുട്ടികളെ പങ്കെടുപ്പിക്കാൻ യത്നിച്ച വന്ദ്യരായ പുരോഹിത ശ്രേഷ്ഠ ഡിസ്ട്രിക്ട് ഭാരവാഹികൾ, ഹെഡ്മാസ്റ്റർമാർ എന്നിവരോടുള്ള നന്ദി പ്രത്യേകം അറിയിക്കുന്നു.

ഒ.വി.ബി.എസ്. ഗാനപരിശീലനം

ഭദ്രാസന ഗാനപരിശീലനം ബഥേൽ അരമനയിൽ വെച്ച് മാർച്ച് 8, 9 (വെള്ളി, ശനി) തീയതികളിൽ നടത്തപ്പെട്ടു. 8-ാം തീയതി രാവിലെ 10 മണിക്ക് വൈസ് പ്രസിഡന്റ് ബഹു. കൂര്യൻ ജോസഫ് അച്ചന്റെ അധ്യക്ഷതയിൽ കൂടിയ ഗാനപരിശീലന ക്ലാസ്സിന്റെ ഉദ്ഘാടനം ഭദ്രാസന സെക്രട്ടറി ബഹു. തോമസ് കൊക്കാപ്പറമ്പിൽ ഉദ്ഘാടനം ചെയ്തു. ഡയറക്ടർ ജി. വർഗീസ് കാവുപുറം ഏവർക്കും സ്വാഗതം ആശംസിച്ചു. ഗാനപരിശീലനത്തിന് ബഹു. തോമസ് വർഗീസ് പുത്തൻകാവ്, ശ്രീ. ബിജു അലക്സാണ്ടർ പുത്തൻകാവ്, ശ്രീമതി ലിജി ബിനോയി കുടശ്ശനാട് എന്നിവർ നേതൃത്വം നൽകി 100-ൽപരം ഗാനപരിശീലകർ പങ്കെടുത്തു.

9-ാം തീയതി ഒ.വി.ബി.എസ് സുപ്രണ്ടു മാർക്കായി പ്രത്യേകം ക്ലാസ് ക്രമീകരിച്ചു. അഭിവന്ദ്യ തിരുമനസ്സുകൊണ്ട് ക്ലാസ്സുകളുടെ ഉദ്ഘാടന കർമ്മം നിർവ്വഹിച്ച് അനുഗ്രഹപ്രദാക്ഷണം നടത്തി. ബഹു. കൂര്യൻ ജോസഫ് അച്ചൻ, ഡയറക്ടർ, സെക്രട്ടറി എന്നിവർ ക്ലാസ്സുകൾ നയിച്ചു. 47 യൂണിറ്റ് പ്രതിനിധികൾ പങ്കെടുത്തു.

സണ്ടേസ്കൂൾ ഡയറക്ടർ

ജി. വർഗ്ഗീസ് കാവുപുറം

ഭരാംശ പദ്ധതി

ആലാ സെന്റ് ജോർജ്ജ്

1211. ശ്രീ. ചാക്കോ തോമസ്, ചക്കിനാട്ടേത്ത് 1212. ശ്രീമതി മേരി അലക്സാണ്ടർ, മണ്ണാരേത്ത് 1213. ശ്രീമതി ആനി യമ്മ ജോൺ, മണ്ണാരേത്ത് 1214. ശ്രീമതി ലീലാമ്മ, മാമ്പറ്റം 1215. ശ്രീ. ചെറിയാൻ, മുലേത്തറയിൽ 1216. ശ്രീമതി ഏലിയമ്മ, നെടുമങ്ങാട്ട് തറയിൽ 1217. ശ്രീ. വർഗ്ഗീസ് റ്റി. വൈ., തെക്കേലയ്യത്ത് 1218. ശ്രീ. വി. കെ. ജോൺ, വടക്കേതിൽ ജിബു വില്ല 1219. ശ്രീ. എൻ. ജെ. ശമുവേൽ, 1220. ശ്രീ. എം. റ്റി. ചാക്കോ, മണ്ണാരേത്ത് അനി വില്ല 1221. ശ്രീ. ജിജോ ഏബ്രഹാം ജോർജ്ജ്, വടക്കേതിൽ 1222. ശ്രീ. മോൻസി തോമസ്, ആശാരിപ്പറമ്പിൽ 1223. ശ്രീ. എ. റ്റി. ഐസക്, ആറ്റിപ്പറമ്പിൽ 1224. ശ്രീ. ഗീവർഗ്ഗീസ്, മുലേത്തറയിൽ 1225. ശ്രീ. റ്റി. വൈ. ചാക്കോ, തെക്കേതിൽ 1226. ശ്രീമതി ബീന, നെടുമങ്ങാട്ട് തറയിൽ 1227. ശ്രീമതി സാരാമ്മ തോമസ്, മണ്ണാരേത്ത് 1228. ശ്രീമതി എമിലി മാത്യു, കോതണ്ടയിൽ 1229. ശ്രീ. തോമസ് ഏബ്രഹാം, കുറിഞ്ഞാങ്കാട്ട് 1230. ശ്രീമതി അന്നമ്മ തോമസ്, തെങ്ങുംതറയിൽ 1231. ശ്രീ. തോമസ് വർഗ്ഗീസ്, ജോബിൻ വില്ല 1232. ശ്രീമതി ആച്ചിയമ്മ ഏബ്രഹാം, നമ്പൂരേത്ത് 1233. ശ്രീ. എം. ജെ. ജോസഫ്, മണ്ണാരേത്ത് 1234. ശ്രീ. ജോൺ തോമസ്, കുറിഞ്ഞാങ്കാട്ട് 1235. ശ്രീ. അരുൺ, ആറ്റിപ്പറമ്പിൽ 1236. ശ്രീ. എ. റ്റി. ഐസക്, ആറ്റിപ്പറമ്പിൽ 1237. ശ്രീമതി ലാലി, നെടുമ്പുറത്ത്

പുഴിക്കാട് സെന്റ് ജോർജ്ജ്

1238. ശ്രീ. ബാബു, മംഗലത്ത് തെക്കേതിൽ 1239. ശ്രീ. ബേബി രാജൻ, റോബിൻ ഭവനം 1240. ശ്രീ. സാബു കുഞ്ഞച്ചൻ 1241. ശ്രീമതി ലീലാമ്മ, പുത്തൻവിളയിൽ 1242. ശ്രീ. ഹുവ മറിയം ബിജോയ്, വെട്ടത്ത് വീട് 1243. ശ്രീ. വിൽസൺ ശാമുവേൽ, സ്റ്റാർലാന്റ് 1244. ശ്രീമതി റോസമ്മ ബാബു, കുരണ്ടിപ്പള്ളിൽ 1245. ശ്രീ. തോമസ് ജോർജ്ജ്, മംഗലത്ത് തെക്കേതിൽ 1246. ശ്രീ. തോമസ് വർഗ്ഗീസ്, കൊരണ്ടിപ്പള്ളിൽ 1247. ശ്രീ. ഹന്നാ ജോസ്, രാമനേത്ത് പോൾ വില്ല 1248. ശ്രീ. തോമസ്, ജോബി ഭവൻ 1249. ശ്രീ. സാൻ സാമുവേൽ, സാൻ നിവാസ് 1250. ശ്രീമതി റോസമ്മ ജോർജ്ജ്, പുത്തൻവിളയിൽ 1251. ശ്രീ. ജോൺ ചാക്കോ, കിഴക്കേ കൊട്ടയ്ക്കാട്ട് 1252. ശ്രീമതി കുഞ്ഞുമോൾ, അയന്തിയിൽ മഞ്ചു ഭവൻ 1253. ശ്രീ. പാപ്പി തങ്കച്ചൻ, ചാരുനിൽക്കുന്നതിൽ 1254. ശ്രീമതി ലീലാ ജെയിംസ്, സാംസൺ വില്ല 1255. ശ്രീമതി സാന്റി അജു, സാൻ നിവാസ് 1256. ശ്രീമതി കുഞ്ഞമ്മ സാമുവേൽ, മംഗലത്ത് തെക്കേതിൽ 1257. ശ്രീ. തോമസ് കെ. ജോസഫ്, കൊറ്റിനാട്ടേത്ത് റോസ് വില്ല 1258. ശ്രീ. സി. ഡി. പാപ്പച്ചൻ, അനുവേൻ 1259. ശ്രീ. അലൻ ജിബി, കൊലപാട്ട് വിളയിൽ 1260. ശ്രീമതി ഏലിയമ്മ വർഗ്ഗീസ്, ചെന്തിയേത്ത് 1261. ശ്രീമതി പൊന്നമ്മ ദാനിയേൽ, പുതുപറമ്പിൽ 1262. ശ്രീ. യോഹന്നാൻ, മംഗലത്ത് പടിഞ്ഞാറേപ്പുറയിൽ 1263. ശ്രീ. സാമുവേൽ കുട്ടി കെ., കളിക്കൽ 1264. ശ്രീ. പി. എം. വർഗ്ഗീസ്, പുത്തേത്ത് വടക്കേതിൽ 1265. ശ്രീമതി ഏലിയമ്മ യോഹന്നാൻ, ജോൺസ് കോട്ടേജ് 1266. ശ്രീ. ഷിബു പാപ്പച്ചൻ, ആൽബിൻ വില്ല 1267. ശ്രീമതി ലിസ്സി റെജി, അയന്തിയിൽ 1268. ശ്രീ. പാപ്പച്ചൻ, വാഴവിളയിൽ 1269. ശ്രീമതി മറിയമ്മ പാപ്പച്ചൻ, കൊല്ലംപറമ്പിൽ 1270. ശ്രീമതി റാഹേലമ്മ, കളിക്കൽ 1271. ശ്രീമതി ശാന്തമ്മ ജോസ്, ശാലോം ഹൗസ് 1272. ശ്രീമതി ബിജു തോമസ്, കാവുപുറത്ത് വടക്കേതിൽ 1273. ശ്രീമതി ഏലിയമ്മ, കുറ്റിഞ്ഞേക്കൽ 1274. ശ്രീ. ബാബു, കൊല്ലയിൽ 1275. ശ്രീമതി ലിസ്സി ജോസ്, വല്ലയ്ക്കത്ത് ബമേൽ 1276. ശ്രീ. ഏലിയോസ് ജിബ്സൺ മാത്യു, വെള്ളാപ്പള്ളിൽ 1277. ശ്രീ. ബാബു ജോർജ്ജ്, പുത്തേത്ത് വടക്കേതിൽ 1278. ശ്രീ. ജോസ് അയ

ന്തിയിൽ 1279. ശ്രീ. മത്തായി, മുകുളംപുറത്ത്, 1280. ശ്രീമതി കുഞ്ഞമ്മ ബേബി, ജിജോ ഭവൻ

മുളന്തൂർ സെന്റ് ജോർജ്ജ്

1281. ശ്രീ. തങ്കച്ചൻ സി. എം., ചരിവുകാലായിൽ 1282. ശ്രീ. വർഗ്ഗീസ് പി. എം., പുതിയ വീട്ടിൽ 1283. ശ്രീ. ജോൺ മാത്യു, മുളവനക്കുഴിയിൽ മേലേതിൽ 1284. ശ്രീ. പി. കെ. ചാക്കോ, പുത്തൻപറമ്പിൽ 1285. ശ്രീ. പി. ഒ. സാമുവേൽ, പുത്തൻപുരയ്ക്കൽ 1286. ശ്രീ. റ്റി. ജി. ജോർജ്ജ്, വലിയകാലാ വടക്കേതിൽ 1287. ശ്രീ. ചിന്നമ്മ വർഗ്ഗീസ്, മാങ്കുഴി കരോട്ട് 1288. ശ്രീ. ജോർജ്ജ് വർഗ്ഗീസ്, റിക്യു ഭവൻ 1289. ശ്രീമതി സുസൻ റെജി, പുത്തൻവീട്ടിൽ 1290. ശ്രീമതി ലീലാമ്മ ഫിലിപ്പ്, പുത്തൻവിളയിൽ 1291. ശ്രീ. വി. എം. ദാനിയേൽ, വള്ളികുനിൽ 1292. ശ്രീ. ഷാജി തോമസ്, കിഴക്കേചരവിൽ 1293. ശ്രീ. പി. എം. മാത്തുണ്ണി, എൽ. ജി. എം. വില്ല 1294. ശ്രീ. ബുസ്തൻ, പുത്തൻപുരയ്ക്കൽ 1295. ശ്രീ. ജോസഫ്, മങ്കുഴി കരോട്ട് 1296. ശ്രീ. പി. ജി. സാമുവേൽ, പുവണ്ണ തടത്തിൽ 1297. ശ്രീ. എം. ജി. തോമസ്, റിക്യു ഭവൻ 1298. ശ്രീ. സി. എം. ജോണിക്കുട്ടി, ജിജിൻ ലാന്റ് 1299. ശ്രീ. കെ. ജി. ജേക്കബ്, കോമാട്ട് 1300. ശ്രീ. റോയ് എം. എസ്., മങ്കുഴി കരോട്ട് 1301. ശ്രീ. സാമുവേൽ ഏബ്രഹാം, കൊച്ചിരിക്കുനിൽ 1302. ശ്രീ. ഇ. വി. തോമസ്കുട്ടി, കുഴിയിൽ വില്ല 1303. ശ്രീ. പി. കെ. ജോൺ, നടുവിലേ പറമ്പിൽ 1304. ശ്രീ. പി. റ്റി. ജോർജ്ജ്, പുത്തൻവീട്ടിൽ കിഴക്കേതിൽ 1305. ശ്രീ. പി. സുകറിയ, പടിഞ്ഞാറ്റേടത്ത് മലയിൽ 1306. ശ്രീ. മാത്യു ഏബ്രഹാം, കൊച്ചിരിക്കുനിൽ 1307. ശ്രീ. റ്റി. എം. ഡാനിയേൽ, താന്നിമുട്ടിൽ 1308. ശ്രീ. ജോയി കുട്ടി, ബിജു ഭവനം 1309. ശ്രീ. രാജൻ ഡാനിയേൽ, നിതിൻ ലാന്റ് 1310. ശ്രീ. രാജൻ സി. ജി., ചരിവുകാലായിൽ 1311. ശ്രീ. സാബു ജോർജ്ജ്, പേഴുനിൽക്കുന്നതിൽ 1312. ശ്രീമതി അമ്മിണി യോഹന്നാൻ, താന്നിമുട്ടിൽ 1313. ശ്രീ. വി. എം. തോമസ്, ബെറ്റ്സി ഭവനം 1314. ശ്രീ. ഇടിക്കുള, കുഴിയിൽ 1315. ശ്രീ. പി. വി. ജോർജ്ജ്, സിജു ഭവനം 1316. ശ്രീ. മത്തായി ജോർജ്ജ്, ചരിവുകാലായിൽ 1317. ശ്രീ. എം. ജി. വർഗ്ഗീസ്, ചരിവുകാലായിൽ 1318. ശ്രീ. മോളി സാമുവേൽ, പുത്തൻപുരയ്ക്കൽ സുനിൽ ഭവൻ 1319. ശ്രീമതി ഏലിയമ്മ കുര്യൻ, സജീവാലയം 1320. ശ്രീ. മത്തായി തോമസ്, കുഴിപ്പുര പടിഞ്ഞാറ്റേതിൽ 1321. ശ്രീ. ജോസഫ് വർഗ്ഗീസ്, ചരിവുകാലായിൽ 1322. ശ്രീ. പി. എം. വർഗ്ഗീസ്, പുവണ്ണ തടത്തിൽ 1323. ശ്രീ. ജോസഫ് ജോർജ്ജ്, സന്തോഭവൻ 1324. ശ്രീ. ജോർജ്ജ് ബാബു, സിനിൽ വില്ല

കുറിച്ചിമുട്ടം സെന്റ് സ്റ്റീഫൻസ്

1325. ശ്രീ. എം. പി. മാത്യു, നിരന്നകാലായിൽ 1326. ശ്രീ. സാജൻ മാത്യു, പരുത്തുപാറ ചരിവുകാലായിൽ 1327. ശ്രീമതി മേരിക്കുട്ടി രാജു, തുണ്ടിയിൽ റിന്റു ഭവൻ 1328. ശ്രീ. പി. എ. മാത്യു, കളരിക്കോട്ട് താഴത്തേതിൽ 1329. ശ്രീ. ജോർജ്ജ് ജോൺ, ചാർലി വില്ല 1330. ശ്രീ. ഏബ്രഹാം തോമസ്, മെറിൻ ഭവൻ 1331. ശ്രീ. ബേബി, നിരന്ന കാലായിൽ 1332. ശ്രീ. നൈനാൻ ഡാനിയേൽ, നിരന്നകാലായിൽ 1333. ശ്രീ. കെ. കുഞ്ഞുമോൻ, പുളിനിൽക്കുന്നതിൽ 1334. ശ്രീ. വർഗ്ഗീസ് ഡാനിയേൽ, നിരന്നകാലായിൽ 1335. ശ്രീ. വർഗ്ഗീസ് മാത്യു, സുജി ഭവൻ 1336. ശ്രീ. വർഗ്ഗീസ്, മണ്ണാരേത്ത് 1337. ശ്രീ. പി. ഇ. സഖറിയ, പെരുമാടേത്ത് മലയിൽ 1338. ശ്രീ. റോയ് കുര്യക്കോസ്, മോടിയിൽ 1339. ശ്രീമതി ലിസ്സി കുട്ടി, തെക്കേട്ടത്തിൽ 1340. ശ്രീമതി റോച്ചൽ തോമസ്, കുന്നേൽ പുത്തൻപറമ്പിൽ 1341. ശ്രീ. രാജു ഹുപ്പൻ, ചുണ്ടമണ്ണിൽ 1342. ശ്രീ. ജോസഫ് ഫിലിപ്പ്, പെരുമാടേത്ത് 1343. ശ്രീ. ഷിബു ജോസഫ്, പനംപാടിയിൽ മലയിൽ 1344. ശ്രീ. നൈനാൻ എം. ജോസഫ്, മുരിക്കത്ത് 1345. ശ്രീ. ചാക്കോ കെ. എം., സിനു ഭവൻ 1346. ശ്രീമതി ഏലിയമ്മ ജോസഫ്, മുരിക്കേത്ത് 1347. ശ്രീ. പി. ഇ. ഏബ്രഹാം, പെരുമാടേത്ത് 1348. ശ്രീ. എം. എൻ. ജോസഫ്, മുരിക്കേത്ത്